

মণিপুরী ইতিহাসত ময়েংবম আনন্দমোহন



এপ্রিল ৩০, ১৯১১ – অগষ্ট ১৬, ২০০৫

এডিটৰ  
নিংখৌজম ইনাওচা সিংহ



মণিপুর লাইব্রেরী এসোসিয়েসন (মালা)  
ইম্ফাল

**MANIP**

ନୂତନାବିଷ୍କାରୀ ଗ୍ରନ୍ଥକର୍ତ୍ତା ନନ୍ଦକିଶୋରୀ ଦେବୀଙ୍କଦ୍ୱାରା

ମଣିପୁରୀ ଇତିହାସ ମୟେଂବମ ଆନନ୍ଦମୋହନ

**MANIP**

মণিপুরীয়াৰ চৰিত্ৰৰ ক্ষেত্ৰত  
মণিপুরী ইতিহাসত ময়েংবম আনন্দমোহন

এডিটৰ  
নিংখৌজম ইনাওচা সিংহ



মণিপুর লাইব্ৰেৰী এসোসিয়েসন (মালা)  
ইম্ফাল

## **Manipurgee Itihasta Mayengbam Anandamohan**

(Mayengbam Anandamohan in History of Manipur)

*(A collection of 7 (seven) research papers presented by different resource persons in the One Day Seminar organised by the Manipur Library Association, (MALA) synchronising with the closing of the birth centenary of Late Mayengbam Anandamohan Singh held on 30th April, 2012 at Imphal)*

First publication : 2012

Published by Dr. Ch. Ibohal Singh, General Secretary on behalf  
of the Manipur Library Association (MALA), Imphal

Editor : Shri N. Inaocha Singh



Editorial Board :

1. Dr. N. Giridhari Singh - Chairman
2. Smt. L. Sabita Devi - Member
3. Shri. R.K Rameshore - Member
4. Shri. N. Arvind Singh - Member

No. of copies : 500

Price : ₹ 100.00

ISBN : 978-81-923228-6-5

*All rights reserved. No part of this book can be reproduced in any form without the prior written permission from the publisher except for brief quotation(s) for academic and research purposes.*

**MANIP**

Printed at : Iboyaima Printers, Loklaobung, Imphal-795001,  
Manipur, India.

## এদিটরগী বারোল

মণিপুর খুন্সাইদা তুংলমচৎকী মীরোলগীদমজ্ঞা মানা মানা ঙমজবা দান কয়া তৌদুনা লাক্লি। ঈশৈদা, শান্নবদা, কলচবদা, সাহিত্যাদা, সমাজ সেবিকা অমা ওইনা। মখোয়শিং অদুনা হিংলিঙে খুন্সাইগী কান্ন-রা তান্নজহৌবগী মতম লৌহৌদবা, নোংমদি শোয়দনা শিরগনি খঙলবসু। অদুবু লাইওইথ্রবা মতমদতা তান্ন-তিরুহৌদবগী, কান্না-রা তান্নজহৌদবগী নিংঙমদবা কয়া থম্মোই লাইমন ওইদুনা লৈহৌই। অসিগুন্সবা নীংঙমহৌদ বারী কয়াগী মরজ্ঞা শ্রীময়েংবম আনন্দমোহন সিংহসু অমনি। মাইথোং য়াম্মা অহল ইবুংঙোনা শোঙ্কমদবা থেংলমদবা লৈরমদবা কয়ানা ওসিদি ঐথোয়গী তাংলবা লননি হায়বসি থেংলবা মতমদা খঙলক্লি। মণিপুৰদা নিংথৌগী সান্না, বৃটিসকী লৈঙাক, ইন্দিয়া লৈঙাক নিংথিনা মহাও তংলবা মীশক ওইবদা নত্তনা লৈঙাক অহমগী মর ওইবা থৌপুবসু ওইনা লৈবকথিবনি। শ্রী আনন্দমোহননা লৈঙাকলৌই অমা ওইনা, ওয়াগী শিনফমদা লৌবম্মা হৌদাং, অইবা অমা ওইনা, ইতিহাসকার অমা ওইনা, লাইব্রেরী চাওখংনবা হোংনবম্মা অমা ওইনা অমমমতা নৈনবদা অচৌবা ভোলুম অমা ওইবগদবনি। অদুবু সুপচিন্নবা মতিং লৈববা বারেং ৭ (তবেং) যাওবা লাইবিক অমা মীযামদা খুদোলজবনি। হৌখিবা ৩০ এপ্রিল ২০১২ ইং মণিপুর লাইব্রেরী এসোসিয়েশননা শিনবা আনন্দমোহনগী চহি চাম্মা সুবা মপোক কুমওন লৌশিনবগী খৌরমদা মীযামদা খুদোল তমজখিবা বারেংখিগনি। তশেংনমক রাবেংখিং অসিনা আনন্দমোহনবু খংনিংবা নৈননিংবশিংদা লমজিং মৈরা অমা শোইদনা ওইগনি। তক-তরুবা ফিজোলনা মতম চুপ্পদা লৈতেংবা নোকমি নোকমিবা মাইথোং পুবা অহলসিনা সরকারনা হম্মা য়েংবিদবা লাইব্রেরীবু উকরগা হায়খিবা রাই “প্রজা শিংগৎলক্লগা সবকার রাগনি হায়বদগী লাইব্রেরী চাওখংহন্দবনি” স্টেট সেন্টেল লাইব্রেরী মৈ থাবগী পাউ তাবদা খুদজ্ঞা হায়খি “লাইব্রেরী চাকপা নত্তে, ঐগী কোক মৈ চাকপনি”। মতিং লৈববা রাই খরাসিনা লাইব্রেরীগীদমক চেঞ্জা-চোংজরিবশিংদা থৌনা

হাল্পীবা অসি তশেংনমক খুন্নাইগী খৌমী অমগী গুণনি হায়নিংই। মদুমক্কনি লাইব্ৰেৰী চাওখৎনবগীদমক্সা ক্লাস নাইন তমলিঙৈদা যুৰাবতি মমেরিএল লাইব্ৰেৰীদা (৭ এপ্রিল ১৯২৭) লাইব্রিক কয়া খুদোল তমলমখিবনা ময়েক লাৰবা খুদমনি।

মণিপুৰগী ৰাংমদা তানশিল্লুৰিবা লৌশিংদু ইবমদমগী কাংখলদা থাদুনা তুংলমচৎকী মীওইশিংবু মীথোই মীহেল্লাবা হোৎনজরম্বা অহলশিংগী মৰজ্ঞা পাবুং আনন্দমোহনসু অমনি। ৰাংলবা চীং কাগে হায়বদি থোং অনিমক থাংলবতদা চীংদোল যৌবা ওমগনি। সৰকাৰ অমদি প্রজা অনিমক থোং মান্নববতদা চাওখৎপা খুন্নাই অমা ওইবা ওমগনি হায়না থাজখিবা মীশক অমনি। লাইব্রিক অসি পুথোক্কা হোৎনবদা ইদিটোৰিএল বোৰ্ডকী মেম্বৰ পুন্নমক্সা চাওববা মতেং পীৰ্বিখবগীদমক্সু থাগৎচবি।

তেল্লাবা মতমগী মনুংদা ইবোয়াইমা প্ৰিন্টসকী প্ৰোপাইটৰ অমদি ষ্টাফশিংনা লাইব্রিক ওইনবা হোৎনবদা চাওববা খৌদাং লৌৰ্বিখবগীদমক্সু থাগৎচবি। মাইওন যাস্থা অহল ইবুংঙোংগী মবমদা লাইব্রিক অমা পুথোক্কা হোৎনবদা ৰাৰেং খুদোল তম্বীবিবশিংগী চাওববা লম্নন মণিপুৰ লাইব্ৰেৰী এসোসিএশননা তোশিঞ্জৰে। ওসি মীয়ামদা খুদোলজৰিবা লাইব্রিক অসিনা মীয়ামদা কামবা খবদংতা ওইববসু পীবা ওম্ববদি মণিপুৰ লাইব্ৰেৰী এসোসিএশনগী হোৎনজম্নগী মঠে যাল্লে খঞ্জগনি।

ইম্ফাল তাং ৯।৮।২০১২ ইং

নিংখৌজম ইনাওচা সিংহ



## বাহৌদোক

ঐথোয়গী লমদমসিদা শিখ্ৰগা অমুক হিংগৎলকপা মীওইশিংগী মনুংদা লৈখিদ্রবা “শ্রীময়েংবম’আনন্দমোহন” সু অমনি হায়বা য়াই। মাযথোং য়ামখিবা শক্লোন কয়া পুখিবা মণিপুৰগী তাংলবা মপাৰিশিংগী মনুংদা মহাকসু অমনি। মণিপুৰগীদমক মহাক্লা তৌবিরম্মশিং ওছোক্লা মশক নাইখিবা লোইননা মণিপুৰগী ইতিহাসকী তাংকক কয়াদা মক ওইবা থৌদাং কয়া তৌখিবা লুচিংবনি। মহাক্লা লৈখিদ্রবা মতুংদতা খঙনরকই মহাকী মশক, মগুণ, শক্লোন অমদি মহাক্লা য়াবিবম্মা থৌদাংশিং অমদি তৌবিরম্মা থবকশিং।

শ্রী আনন্দমোহন ১৯৩০-৪০ গী মতমদগী বৃটিশ আৰ্মি ওফিসরশিংগা তিন্নরকপা, ইং ১৯৪৪-৫০ ফাওবা বোধচন্দ্র মহারাজগী এংডিংসিং অমদি পিং এস নচিংবা ওইরকপা, মণিপুৰ মৰ্জর এগ্ৰিমেন্ট সোই তৌনবদা হকথেংননা য়াওকবা, রাম লাল পাল স্কুলদা ওবা ওইখিবা, হান্নগী জেংএনং সেন্টর ফোর পিংজিং ষ্টীডজগী মণিপুৰী ভিবাগতা ওজা ওইখিবা, মণিপুৰগী অহানবা লাইব্রেরী সাইন্সকী ডিপ্লোমা পাইখিবা অমদি পাব্লিক লাইব্রেরীগী অহানবা লাইব্রেরীয়ান ওইখিবা কয়াসিগী মথজ্ঞা অইবা অমসু ওইদুনা সাহিত্যগী সংস্থান কয়াগসু খুৎশম্মখিবসিনা মহাকপু মাযথোং য়াম্মা মীশক অম্মা ওইনা পুন্মমক্লা খঙনৈ।

ইফ্ফালগী কৈশামথোং এলাংবম লৈকাযদা শোক ১৯১১ গী এপ্রিল ৩০ দা পোকাখিবা অমদি শোক ২০০৫ গী অগষ্ট ১৬ তা লৈখিদ্রবা শ্রী আনন্দমোহনগী ১০০ সুবা মপোক কুমওনগা ইবোইননা মহাক্লা সভাপতি ওইবিদুনা পাংথোকখিবা মীফম্ম অমদা শোক ১৯৮৭ কী মে ২৪ দা লিংখৎখিবা মণিপুৰ লাইব্রেরী এসোসিয়েসন (মালা) না ওমজবা থৌরম খরদং মহাকী আত্মাদা শ্রধাঞ্জলি কচ্চবা ওইনা পাংথোকচখিবনি। জাতিগী লাইব্রেরীগী চয়োল - ২০১১ লোইশিনবগী থৌরম শোক ২০১১ গী নভেম্বর ২০ দা ইফ্ফালগী এম ডি য়ুদা পাংথোকখি। নুমিং অদুদা মহাকী মিংদা মেমোরিয়েল লেকচর অম্মা পাংথোকখি, হীৰম্মা - সাহিত্য, সমাজ অমদি লাইব্রেরী। শ্রী রাজকুমার ঝলজিং সিংহ, পদ্মশ্রীনা সভাপতি ওইদুনা পাংথোকখিবা থৌরমদুদা ডাঃএমঃ কীৰ্ত্তি সিংহ, পদ্মশ্রী অমদি টেগোর লিটরেচর মনা ফংলবা ওবা নোংথোম্ম কুঞ্জমোহন সিংহ অনিনা ব্ৰা ব্ৰাংবিখি। আনন্দমোহনগী ১০০ সুবা চহী পালন লোয়শিনবা নুমিং শোক ২০১২ গী এপ্রিল ৩০ দা “মণিপুৰগী ইতিহাসতা ময়েংবম

আনন্দমোহন” হায়বা হীৰমদা নোংমগী ওইবা সেমিনাৰ অমসু মালানা শিঞ্জুদুনা ইম্ফালগী মণিপুৰ প্ৰেস ক্লবত পাংথোকখি। মসিগী মমাংদা মালাগী লাইৰিক অমসু মহাকী মিংদা কথোকচপ্ৰে, লোয়ননা মসিগী ২৪ শুবা চহীগী মপোক কুমওন খৌৰমদা “মণিপুৰগী লাইব্ৰেৰীগী ঈহৌদা ময়েংবম আনন্দমোহন অমদি শৰাংথেম মঙ্গী” হায়বসিদা লেকচৰ প্ৰোগ্ৰাম অমসু শিনথিবা লৈ।

ডাঃ আতুলচন্দ্ৰগী যুৰাবতি মেমোৰিয়েল লাইব্ৰেৰীনা মণিপুৰ ক্লব লাইব্ৰেৰী ওইৰিঙৈ শোক ১৯২০ গী মমৈ ওইৰকপা মতমদা আনন্দমোহন, হান্নগী মণিপুৰগী চিফ মিনিষ্টাৰ ওইৰম্বা এমঃ কেঃ প্ৰিয়ব্ৰত সিংহ অমদি মতমদুগী ব্ৰিটিশ আৰ্মি ওফিসাবশিংনা লাইব্ৰেৰীসিদা লাইৰিকশিং দান তৌবীৰম্বগী বেকোৰ্ডশিং থেংনৈ। মতমদুদা আনন্দমোহননা গীৰকথিবা লাইৰিক অযাম্বদা এমঃ তোম্বা হায়না থাই। মসিনসু মহাকপু লাইব্ৰেৰীগী ঈহৌদা মাংজিন থাবকপা মীওইনি হায়বদুসু তাকই। হৌজিকী লৈৰিবা মালা অসি নঙবা ১৯৭৫ অদুৰাইদা লাইব্ৰেৰী এসোসিয়েসন লিংখংনবসু কন্বা হোংনজৰম্বা মীওইনি।

ঙসি লৈৰিবা মালা লিংখংনবা ফমথিবা অহানবা মীফমদসু মহাক্সা সভাপতি ওইবিথিবনি। মওং মৰিল তানা তক তনালনা লাইব্ৰেৰী চলাইবগীদমজ্জসু মমিং লৈথিবা আনন্দমোহনগী মতম অমগী মতৌ ঙসিগী লাইব্ৰেৰীদা থবক তৌৰিবশিংনা ইনবা মথৌ তাবি। মহাকী পুন্দি তশেংনমক ফীদম্বফমনি। লাইব্ৰেৰী ঈহৌগীসু লময়ানবনি।

লমদম অসিদা লাইব্ৰেৰীগী ঈহৌ শাগংপদা মপুং ওইবা দাইত্য লৌৰিবা মালাগীদমজ্জদি শ্ৰী আনন্দমোহন গুৰুনি। মাগী ১০০ শুবা মপোক কুমওন খৌবম লেইশিনবগী নুমিত্তুদা শিনথিবা সেমিনাবদুদা অখং অহৈশিংনা পাথোকখিবা চেশিং অদুগী খোমজিনবা লাইৰিক্স পুথোকচৰিবা “মণিপুৰগী ইতিহাসত ময়েংবম আনন্দমোহন”। লাইৰিক্সদা পুন্না আৰ্টিকল ৭ (তবেং) যাওঁৰ। সেমিনাৰদা পাথোকখিবা আৰ্টিকলদি কি নোচকী যাওবগা ৬ (তৰুক)নি। অদুব লাইৰিক ওইনা পুথোকচবসিদা ডাঃ এমঃ কীৰ্ত্তি সিংহ পদ্মশ্ৰীগী মফমদা হায়জবদগী অহেনবা অমসু হাপচিঞ্জৰে।

MANIF

মসিদা যাওবিবশিংদি (১) প্ৰোফেসাব এমঃ অক্ষয়কুমাৰগী “ময়েংবম আনন্দমোহনগী অশম্বা পুন্নি ব্ৰাৰী (২) ডাক্তৰ এম. কীৰ্ত্তি সিংহ, পদ্মশ্ৰীগী “মায়থোং য়াম্বা মীওই অমা ওইনা আনন্দমোহন” (৩) হাওবম সনাজাওবগী

“ময়েংবম আনন্দমোহন : লৈঙাক অমসুং খুন্মাইগী মায়ওন পীবদা”  
 (৪) ডাঃ খৌনাওজম খোমদোন সিংহগী “লাইব্রেৱিগী লময়ানবা শ্রীময়েংবম  
 আনন্দমোহন সিংহ” (৫) ডাক্তর এম. কীর্তি সিংহ, পদ্মশ্রীগী অনিসুবা আর্টিকল  
 “মণিপুরগী শিক্ষা অমসুং লাইব্রেরীগী ঈহৌদা যুসীৱেল ওইখিবা শ্রীময়েংবম  
 আনন্দমোহন সিংহ” (৬) ডা. শরতচন্দ্র লোঙ-জোম্বগী “ময়েংবম  
 আনন্দমোহন : মাগী সাহিত্যগী মশক” অমদি (৭) কাংজম চাউবা সিংহগী  
 “মণিপুরগী ইতিহাসতা ময়েংবম আনন্দমোহন সিংহ : লাইব্রেরিয়ান অমা  
 ওইনা” হায়বসিনি ।

হায়রিবা আর্টিকলশিং অসিদা লৈখিদ্ৰবা আনন্দমোহন সিংহগী পুন্সি,  
 থবক, লৈবাকীদমক তৌৱম্বশিং, অইবা অমদি অনুবাদক অমা ওইনা ইবিবম্বশিং,  
 মোডেল লাইব্রেরীয়ান অমা ওইনা শক তাকখিবা, অসিনচিংবা কয়া যাওবি ।  
 মালাগী অদুগুম্বা সেমিনাব অদুদা শকক যাবিদুনা অতেনবা মতমগী মনুংদা  
 থিজিন হুমজিনবীদুনা তুংগী মীবোলনা আনন্দমোহনগী মরমদা থিবকপদা  
 বিফরেন্স ওইবা য়ারবা আর্টিকল ইবিখিবশিংবু মালাগী মায়কৈদগী শিংবা  
 ওম্ববোইদবা লমন অমা তোনশিঞ্জবনি । লাইবিক অসিনা শোয়দনমক আনন্দ  
 দমোতনগী মরমদা খঙনিংবশিংগী মফমদা অচৌবা মচাক অমদি ওইবগনি  
 খল্লি । অতেনবা মতমগী মনুংদা লাইৱিক অসি পুথোকুবা হোংনবদা মায়পুনবিখিবা  
 ইন্ডিটোরিয়েল বোর্ডকী মেম্ববশিং ইন্ডিটব শ্রীএন ইনাওচা সিংহ (প্রেসিডেন্ট,  
 মালা) নম্বগী অচৌবা হৌদাং লৌবিখিবা ইবোয়াইমা প্রিন্টার্সকী প্রোপাটিটব শ্রী  
 এল ভুমেশ্বর সিংহ অমদি মহাকী স্টাফশিং, মালাগী ইকজেকুটিভ মেম্ববশিং  
 পুন্মকপু ওমথৈ লৈতনা থাগৎচরি ।

মালাগী ৩০ (কুম্ভা) সুবা লাইৱিক অসিগী মগুণ লেপ্লীনবগীদমক  
 অপাবশিংগী খুত্তা শিল্পজবি । লোয়ননা লাইব্রেরীগী লময়ানবা আনন্দমোহনগী  
 নিংশিং স্থিতিদা পুকচেল শেংনা মণিপুৰ লাইব্রেরী এসোসিয়েসন (মালা)না  
 কচ্চবনি মণিপুরগী ইতিহাসতা ময়েংবম আনন্দমোহন ।

সিএচ ইবোহল সিংহ

জেনৱেল সেক্রেটারী

MANIF

MANIF

## য়াওফম তাকপা

- ১। ময়েংবম আনন্দমোহন সিংহগী অশ্বা পুলি বারী ১  
- ময়েংবম অক্ষয়কুমার সিংহ
- ২। মায়েথোং য়ায়া মীওই অমা ওইনা আনন্দমোহন ৮  
- ডাক্তর এম. কীৰ্ত্তি সিংহ, পদ্মশী
- ৩। ময়েংবম আনন্দমোহন : লৈঙাক অমসুং খুন্নাইগী মায়েওন পীবদা ১৫  
- হাওবম সনাজাওবা
- ৪। লাইব্রেরীগী লময়ানবা শ্রীময়েংবম আনন্দমোহন সিংহ ৩১  
- ডাঃ থৌনাউজম থোমদোন সিংহ
- ৫। মণিপুরগী শিক্ষা অমসুং লাইব্রেরীগী ঈহৌদা যুধীৰেল  
ওইখিবা শ্রীময়েংবম আনন্দমোহন সিংহ ৩৫  
ডাক্তর এম. কীৰ্ত্তি সিংহ, পদ্মশী
- ৬। ময়েংবম আনন্দমোহন : মাগী সাহিত্যগী মশক ৪১  
ডা. শবতচন্দ্র লোঙ-জোম্ব
- ৭। মণিপুরগী ইতিহাসতা ময়েংবম আনন্দমোহন সিংহ :  
লাইব্রেরীয়ান অমা ওইনা ৫৭  
- কাংজম চাউবা সিংহ

## আৰ্টিকল ইবিৰিবশিংগী শল্পপ্লা বাইও— দাতা

- ১। ময়েংবম অক্ষয়কুমার সিংহ ৬৭
- ২। ডাঃ মোইবাংথেম কীৰ্ত্তি সিংহ ৬৯
- ৩। হাওবম সনাজাওবা ৭১
- ৪। থৌনাউজম থোমদোন সিংহ ৭২
- ৫। ডা. শবতচন্দ্র লোঙজোম্ব ৭৩
- ৬। শ্রীকাংজম চাউবা (জানেশ্বর) সিংহ ৭৫

MANIF

## ময়েংবম আনন্দমোহন সিংহগী অশস্বা পুন্সি বারী

ময়েংবম অক্ষয়কুমার সিংহ

ময়েংবম আনন্দমোহন সিংহ ইং কুমজা ১৯১১ গী এপ্রিল তাং ৩০ দা ইম্ফালগী কৈশামথোং এলাংবম লৈকাইদা পোকাখি। ইং কুমজা ২০০৫ গী অগষ্টকী তাং ১৬ তা তাইবংপান থাদোক্তুনা ঈশ্বৰগী খুয়াদা মতম চুপ্লগী ওইনা পোকাখি। আনন্দমোহন সিংহগী অকা-অকুম নাইবা শাংলবা চহি ৯৪ গী পুন্সিগী মৰমদা ঈবা হাযবসি অবাইবা থৰাক্ত নহে। মশানা উথোক্তুনা থনস্কা, ইমুং মনুংগী মী ওইশিংগা তান্দুনা থোমজিনবা খবা ইথোকপা তাখি। বাংহৌবা চিথোহৌবা অমদি অবানবা ময়াম যা ওবা য়াই।

অঙাং ওইবাইঙ অফবা ছাত্র অমা ওইখি। মকোক মথং তাদুনা বটি ফংই ছাত্রগী লুচিংবা ওইবা, ক্লাস কেপ্তেন ওইদুনা মীয়াম তিন্নবগী হৌন-লোনচং তম্বগী খুদোংচাবা ফংখি। মদুনা মবম ওইদুনা থবক তৌবকপা মতমদা থবক তৌমিমবিবিশিংগা নুংশি-চান্না লৈমিন্নবা ঈশ্বৰগী খুদোং চাবা ফংখি। অদুবু মবক মবজা খুবৌ থাংবা থেংনদবা নহে। মহৈ তম্বদা বি.এ. পাস তৌবদা চহি খবা চংখি। নিংহন্নবা লৈতনা হোংনবদগী বি.এ. দা ফিলোসোফি অমদি সংস্কৃত লিতবোচদা পাস তৌখি। থবক তৌবদা মতমদা মার্জব এগ্রিমেন্ট সহি তৌনবদা মতুংদা মহাবাজগা বাইহে খৰা কাংথোক্লবদা মতুংদা কোনুং থাদোক্তুনা ১৯৫০ দগী বামলালপাল স্কুলদা ওজা ওইখি। নুমিত্তুদগী হৌবগা কোনুং চংখিদে। ইং কুমজা ২০০৪ দা চংদুনা মতববা নিংথৌ শঙ্গাই য়েংখি। থম্মোয় শোকা লিল য়োকপা ফিৰাল পাইবদু মুন য়েংখি। গোবিন্দজগী মন্দিব চংদুনা উপাংশিংনা ঈশ্বৰবু খুৰুমজাখি। চহি ৫৪ গী মতুংদা গোবিন্দ খুৰুমজবা ফংখিবগী নুংঙাইববা মিকপু মতম শাংনা নিংশিংদুনা লৈখি, মীয়ামদা পাওদমখি। নিংথৌ শঙ্গাই শিবিদা ফমদুনা মার্জবগী মবমদা অশেংবা হৌদোক্তু মবিক চুন্না বাবি শাববা মতুংদা লাইবিক ওইনা ফোংদোক্লবা বাবেপ লৌখি। মহাবাজ বোধচন্দ্র সিংহগী

মখাদা লৈজাক শাশনদা মতেং পাংলুৰনা আনন্দমোহন সিংহনা মণিপুৰ ইতিহাসকী যান্না মক ওইবা তাক্ক অমা ওইবিবা মাজৰ এগ্ৰিমেন্টকী মৰমদা লাইবিক অমা ইথোকুনা মীযামদা থম্বীৰম্বনা মণিপুৰনা কৰল্লা ভাৰততা তিনখিবগে হায়বগী অশেংবা ৰাফম পূম্মক থংবা ঙমলিবনি। লাইবিকু “শিল্লোং ১৯৪৯” হায়না মিংথোনবা লাইবিকি। অহানবা খুংনম ইং কুমজা ২০০৪ গী সেপ্তেম্বৰগী তাং ২১ দা ফোংখি। কপি মশিং ১০০০ নি। অনিশুৰা খুংনম ইং কুমজা ২০০৫ গী এপ্রিল ৩০ দা ফোংখি। কপি মশিং ২০০০ নি। অনিমকসি আন্দমোহনগী মফমদা কাওঙমদবা নুমিং জাভনি। সেপ্তেম্বৰ ২১ মাজৰ এগ্ৰিমেন্ট সহি তৌনবা নুমিংনি। এপ্রিল ৩০ মহাকী মপোক নুমিংনি। নুমিংসিদা মপোক কুম ওনগা মবী লৈননা শল্লাইববা অহল-লমন, নহাবোলশিংদা খুদোল ওইনা কপিশিং মপৃংমক্লা খুংশিল্মিখি।

পুন্সিগী অৰোইবা তাক্কনা নুংঙাইবা অমদি অৰাবগী চয়েংনবা তাঞ্জা অমসু লাকখি। মাজৰ এগ্ৰিমেন্টকী ৰাবী ফোংদোকুনা লাইবিক অমা ওইখিবগী নুংঙাইবা কাওঙমলবোইদবা মিকুপনি। অমবোমদনা জ্ঞানগী পুঁকৈনি, মহৈৰোইশিংগী লাইশিংনি খঙদুনা মখল-মখেলশুনা অতাংবা লাইবিক মশিং থিঙমদবমথৈ থনম্ববা সেস্তেল লাইব্ৰেৰী মৈনা তুল্লা চাকখবদু “লাইব্ৰেৰী চাকপা নন্তে, ঐগী কোক চাকপনি” হাৰ্যখি। যান্না থম্মোয় শোকপা ৰাফমনি। ৰাখল নুংঙাইদবনা হকচাং শোকহল্লি হায়বদু আনন্দমোহন সিংহগী মফমদা থোকখি। ৰাখল নুংঙাইদবগী লাইমদমদি অদুম পুদুনা চংপ্ৰে।

লিটলেচৰদা থৰায় য়াওবনা লাইবিক কয়া ইদুনা ফোংবা ঙমখি। ফোংখ্ৰবা লাইবিকশিংদুদি-

১। ৰাবেং-শৈবেং অবিবা (১৯৬৭),

২। গ্ৰেজুয়েট (ড্ৰমা, ১৯৬৯),

৩। অঙাংগী ৰাবী,

৪। ডাক্কব (ড্ৰমা),

৫। ৰাবেং মৰি (১৯৮৭),

৬। শিক্ষা (১৯৭৪) - শ্ৰীমাগী ওন এদজুকেসনদগী হন্দোকপা,



- ৭। নেশনেল বিব্লোগ্রাফী ওব ইন্দিয়ানা লিটলেচব- মণিপুরগী শরুক  
নং : ৫ (১৯৯০-সাহিত্য একাদমী দিল্লীনা ফোঙট)।
- ৮। অরাস্বম দবেরুজিং (২০০২) - সাহিত্য একাদমীনা এসাইনমেন্ট  
পিরজুনা ফোংথি।
- ৯। ববীন্দ্রনাথ টেগোরগী “রাজা” “নিংথৌ” হায়না মীংথোন্দুনা  
মণিপুরীদা হন্দোরুগা এরিয়ান থিয়েটার, ইফালনা দিল্লীদা টেগোর  
সেন্টিনরিদা শরুক যাদুনা লিলা শামথি (১৯৮৭)
- ১০। শিল্লোং ১৯৪৯ (২০০৪, ২০০৫)

উমুং-মনুং অমদি যুস্মাল্লোনগী মবমদা থবদং থমজবি। আনন্দমোহন সিংহগী অপোকপা যোগেন্দ্র সিংহ কৌই। অপোকপীগী মিংনা থাবলসনা মহাবাজ কুমাব ফাইবোক যাইমা, নবসিংহ মহারাজগী মচানুপাগী মচানুপীনি। যোগেন্দ্র সিংহ মহাবাজ কুলচন্দ্রগী যান্না নরুবা কেসিয়রগী থৌ পুবা থোংলোইনি। যোগেন্দ্র সিংহ থাঙ্গাল জেনবেলবু ফাইদাংবুং তান্না ইং কুমজা ১৮৯১ গী অগষ্টকী তাং ১৩ দা ফোসি সগাই যৌন পোদুনা পুথিবা মীশক অমসু ওইথি। মচিল-মৌথা ৭ (৩৮৭) নি নুপা অনিগী মনুংদা আনন্দমোহনা অতোনবনি। ময়ান্সা বাধামোহন সিংহ জুর্দিসিয়াবীদা অচৌবা থৌদাং লৌবন্না মীশক অমনি।

আনন্দমোহন সিংহ নুপী অনি থিথি। অহানবা লোইনবী অবাস্বম নিংঙোল ইবেমহল দেবী শগোলবন্দা লৈবা অবাস্বম ইবোতোমচা, ১৯৪৮ গী এসেমব্লীদা মন্ত্ৰি ওইবস্বগী মচলনুপীনি। মচা অনী পোকথি। নুপা অমগা নুপী অমগনি। নুপামচাদু যান্না নৌনা লৈখিদে। মদুনা মবম ওইবগা অপোকপী মমা রাখল নুংঙাইবস্তুদুনা মনুং মতম চাদনা নোঙ্গাথি। মচানুপীদি রা.কু. বিকমস্বাগী মনা ও অতোনবা সনাতোম্বাগা যুস্মালমিন্নদুনা লৈবি।

আনন্দমোহনগী অনিশুবা যুস্মালমিন্নথিবা তম্পাকলৈমা, ব্রাংথৈদা লৈবা নহাকপম মনিয়া পোকপা মচানুপী অহলনি। মচা ৯ (মাপল) পোকুবা মতুংদা ইং কুমজা ১৯৯০ গী ওক্টোবরগী তাং ১৩ দা নোঙ্গাথি। নহাকপম মনি মতম অমগী কাং মশানগী লমজিং পুরেল ওইবস্বা মীশক অমনি। ঙসি কাং মশানাবু লৈবাক মীয়ান্না খংনরক্লিবসি মহাকী অচৌবা থৌদাংনি হায়বা তাই। সরকারগী

অমদি লনাই সংক্ৰানশিংনা আন্দমোহন সিংহনা মশক থোক্কা পাংথোকলম্বা থবক-  
থৌবমশিংবু শকথংবিদুনা মনা-মথুম কয়া পিদ্দুনা লৈতেংলবা মীশক অমসু ওইথি।

ময়েংবম আনন্দমোহন সিংহ ইং কুমজা ১৯৪৯ সেপ্তেম্বৰ ২১ দা মহাবাজ  
বোধচন্দ্র অমদি সনশম গৌবহৰী সিংহগা লোইনদুনা মাজব এণ্ড্রিমেন্ট সই  
তৌনবদা যাওক্কাই। চহি অসিগী ওক্টোবৰ তাং ১৫ দা মপাল কাঙজৈবুংগী  
পোলো প্ৰেবিলিয়ন মমাঙদা মচু অহ্মগী জাতিগী ফিৰাল কোদাৰা চৈথোক  
যুংলিবা মনাজা থমলিবা প্লেটফোৰ্মদা মহাবাজ বোধচন্দ্র লেংখংলগা “ঙসি ইং  
কুমজা ১৯৪৯ ওক্টোবৰ ১৫ অসিদগী মণিপুর ষ্টেটকী লৈঙাক শাসন ভাবত  
সবকাবদা শিল্পবে” হায়না লা ওথোকপা নুমিত্তসু এ.ডি.সি. ওইনা আন্দমোহন  
শকক যাক্কাই।

বাইওডাতা অশম্বা মশামক্কা ইবম্বা অমদি এপ্ৰিসিয়েশন লেটৰ নমথোক্কা  
হাপচবি।

### Bio-Data

- Name :- M. Anandamohon Singh, born in 1910 Llangham  
Leikai, P.S.P.O. Imphal
- Father :- Jogendra Singh, close associate and Cashier of  
Maharaja Kulachandra dhwaya, the last king of  
Independent Manipur.
- Mother:- Raj Kumari Thabalsana Devi, grand daughter of  
M. Phaibak Yaima, son of Narasingh Maharaj
- Education :- (High School) At Johnstone High School, Merit Govt  
Scholarship holder and also Class Captain throught  
6 yrs of High School career. College . At Sylhet  
Murarichand College; Gauhati Cotton College;  
Calcutta (for library science) at National Library  
(Belvedere).
- Service:- Associated with British officers (Political Agent and  
Presendent, Manipur State Darvar) for 4-5-1939-44;  
In H.H. the Maharaja's Secretariat as Office Asstt.,  
A.D.C. P.S. to Maharaja for 7 yrs 1944-1950. Thrown

out of Govt. Service consequent on Merger of the state to the Centre. Appointed Librarian in 1958. Retd. in 1972 after 15 yrs service in the profession. Asstt. Professor at the erstwhile J.N. University Centre (1972-74) Teaching Bhakti Sahitya and Chairman, Library committee. At Manipur State Kala Akademi (1974-79)

Started.- Manipuri Women's College as to founder President, the College is now I.S. Paul Manipur Women's College under its new nomenclature. Still working for it. Awarded commendation Certificate by the State Govt. for distinguished services rendered in the field of Education, 1962.

1st Secy. of Manipur Students' conference 1935.

Editor:- Manipuri College Students' Magazine 1936

**Editor :** Gandhiji Ningshing Chephong-1969-70, I.C. Publication of Gandhi Literatures in Manipuri in connection with Gandhi Centenary-1967-70. Sometime Examination paper Setter, Moderator of Board of Secondary Education, Imphal Original Works-Wareng Sheirang Ariba, Doctor, Graduate, Angangi Wan, Srimas On Education (tr), Wareng Mari

**Compiler :** National Bibliography of Indian Literature (Manipuri Section) in the Vol No. 5 1989

President, Naharol Sahitya Samiti - 1973 & 1974

President, Cultural Forum - 1985-1987

One of the 3 members on the side of the Manipur Maharaja as Counterpart against the Assam Governors three members in the crucial stage of Manipur in connection with the Historial Merger Agreement, at Shillong-1949 - A Land Mark of Manipur.

Appreciation Letter :

- 1 In a letter from S.D. Bahuguna, Director of Education, Manipur, vide D.O. No.1/8-5/61-FD, Imphal dt. 26th/27th April, 1961

"The chief Commissioner and Department have very much appreciated the fine work done by you and Shri Sivas Singh, the Assistant, in the Library which has become very popular. This has been possible with the special efforts made by you and Shri Sivas Singh. I hope that the efforts and interest that both of you have taken in the Library will be continued so that it becomes more useful to the public."

2. A commendation Certificate awarded by J.M. Rana, Chief Commissioner, Manipur on 15th August, 1962.

"This certificate has been awarded to Shri M. Anandamohon Singh, Senior Librarian, Central Library, Imphal, for distinguished service rendered by him in the field of Education"

- 3 In a letter from Shri J.M. Rana, Chief Commissioner, Manipur, vide D.O.No. 17/1961-P.D. Imphal, 31st October, '62

"My congratulations and thanks to you on the very successful VIII All India National Schools Games Autumn Meet. Please convey the same also to all those who help you "

4. In a letter from S.D. Bahuguna, Director of Education (Retd.) Manipur, dated 6.12 1962

"I am very glad to receive your Letter of 24.11.1962. It is really creditable that you received two advanced increments for your meritorious work and the Commendation Certificate for your distinguished Service in the field of Education, which you richly deserved. My hearty congratulations to you for recognition of your merits by the Administration."

5. In a letter from S.D. Bahuguna, dated 19th January, 1963

"I wish there were more devoted persons like you in our Country, who take their duty religiously and seriously. With your intensive and extensive work I hope and wish that your library will become very popular in all parts of Manipur and will be admired by all people there for the benefit they will be deriving from this service."

6. In a letter from S.D. Bahuguna, director of Education (Retd.) Manipur dated 24 4.1963

"I consider you as a torch bearer and I feel proud of you. I really feel that people like you, who are really devoted to their work and who produce substantial results, without losing valuable time in mere show, are needed in our country May God help you in your noble endeavour more and more."

## মায়থোং য়ান্না মীওই অমা ওইনা আনন্দমোহন

ডাক্তর এম. কীৰ্ত্তি সিংহ, পদ্মশ্ৰী

এফ. আর. এ. এস., এফ. এ. এস. গবেষণাভূষণ

লৈখিত্ৰবা শ্ৰীময়েংবম আনন্দমোহন সিংহ কৈশামথোং এলাংবম লৈকাইদা  
খৃঃ ১৯১৪ (মাগী বাইওদাতা অমা মণিপুর ষ্টেট কলা একাদমিনা ফোণ্ডবদদি  
১৯১১ নিসু হায়বা থেংনৈ) পোকথি। নিংথৌ পাল্লিঙৈদা মন্ত্ৰীগী ফম পুৰম্মা  
মমৈদা সবজদজ ওইখিবা বাধামোহন সিংহগী মনা ওনিপানি। মথোয়গী অহল  
লমনশিং মফম তাত্ৰবা শ্ৰীকুলচন্দ্র মহাবাজগা তোয়না লোয়নবাৰনি। বটিশকী  
মতমদা লান লোইববদা মহাবাজ অসি মফম তাবদা নত্তনা হাংপৰ্গী বাথ তাবা  
কাদা ময়েংবমগী অহলসিনা অমুস্তং বিলাতকি মহাবানীদা আপল চৰ্চসি হায়দুনা  
কলিকতাগী বাবিস্তব মনামোহন ঘোসনা কেশ লেপ্পদগী হাংপৰ্গা শুকুম তো ভুনা  
আনন্দমোহন লোই ওইনা পুন্সি চুপ্পা গমথি। অদুবু মিয়াং কক্কুনা বৃন্দাবন্দ লৈতমাণি।  
ফেৰ্মিলি অসি অফবা বেকথ্ৰাউন্ড লৈবা মশক থোকপা অমাৰনি।

মণিপুৰদা গৌৰিয বৈষ্ণব পম্ম কন্না চৰ্চলৈঙ অশেং অমাংগী ভাব  
পনলিঙৈগী মতমনি। ইংলিশ শিক্ষা ফংবা ফাওবা হুচুবম্মী। অদুম ওইনমক  
মোদন ইউকেশনগী মঙালদি ফজনা তামি। ওজাসিগী মহাম্মা বাধামোহোম্মা  
শ্ৰীমুত সুবচান্দনা লোইববদাট পুন্সিদা অমাং অশেং পাইবা পাৰ্মিথদে হায়না  
ইবম্মী। পাঙনবু মশা ইক ইকহনাল হায়। (বোধচন্দ্র যুববাজ ওইবিঙৈদা নিংথৌ  
ওইনবা লোননা লাই থুকুম্মদু পঙনবজুনা লমচেৰ্নাল হায়দুনা কানীদা লোই  
গামি। মপাবুনা শাউবদু কোক্ৰুবা কন্না নাশিনবা শাদুনা শিলংদা লাক্কাগা থুকুমজগি।  
বাহফৰ্মসি জদজ বাধামোহননা ইবা থেংনৈ।)

মহৈ মশিং অমসুং আইবা অমা ওইনা

ওজা আনন্দমোহনা লৈবম্মা মতমসি বটিশনা মণিপুৰবু লান জয় তৌদুনা  
মপোয়গী লৈঙাক মৰ্মি তাত্ৰববা লোইলমগী গাক্কা থম্মা মতমনি। মহাক্কা মহৈ

তল্লকপসি জোহনষ্টোন স্কুলদা ক্লাস টেন হাংদোকপদা মঙাইবি। মহাক্সা তন্না মতমদা সবকাবগী বৃত্তি ফংবা, ক্লাসকি কেপ্তেন ওইবা, স্কুলগী মশক নাইবা ছাত্র পুন্না খঙমিনৈ। ময়ান্না বাধামোহন অমসুং কবি অরাস্তম দবেন্দ্রোনচিংবা শল্পখি। মৈতৈলোনগী ছাপা তৌবা লাইবিক ইবৈ লৈত্রিঙৈদা বাংলা ময়েক অমসুং লোন্না কম্পলশরি ওইবিঙৈদনি। সংস্কৃত অসি কম্পলশবি ওইরি। মমিং লৈববা পণ্ডিতবাজ আতোম্বপু শম্মগী ছাত্রনি।

ললিত মঞ্জরি পত্রিকাদা রাংখৈলাকপগী লানগী মতাংদা ইদুনা ফোংই। কলিকতা বিশ্ববিদ্যালয়না মৈতৈলোন শকখংলবসু তল্লবা লাইরিক রাংলিঙৈনি। শ্রীবোধচন্দ্রগী মতমদা কোলেজ লিংখংলে। ডি. এম. কলেজদগী সংস্কৃত অমসুং ফিলোসোফি লৌদুনা বি.এ. পাস তৌই। কলিকতাগী মখাদা লৈরি।

সবকাবগী থবক অমা তৌবা মতমদা বোধচন্দ্রগী এঃ ডিঃ সিঃ ওইবম্মা হৈক্ৰুজম নবকান্ত সিংহ বিঃ এসঃ সিঃনা বেনাবসতগী উপু অটৌবা অমদা লিংখৌগী ফিজ়েং পুন্না হাপ্পা অমা লমখাংদা মাওখিবদগী মফম অদু লৌথোকখি। কোন্সুদা লৈববা ময়ান্না বাধামোহননা হায়নবদগী সনা কোন্সুগী থবক চংখিবনি। মতমসিমুদা মালেমগী ২ শুব্বা লাঙা ও থোকখি। মণিপুৰদা অকনবা লানফম ওইদুনা লান শোব্লবিবা নাকপাক অনিগী সিফাই কয়া মণিপুৰদা থুংখিবা, জাপান্না বোম কয়া উম্মালগী মফম কয়াদা থাদবদা থরাই হিংনবা চেনবা মতম ওইনা থোকখি। কোন্সু মন্সুং অমসুং মহাবাজশিংগী শোইদা ডামদানবা আনন্দমোহনা শেমখি। লান মন্সুদা মিলিটরীনা শা হাংপগী মতৌ মওং থোকখি। মহাবাজগী পাইভেট সেক্রেটরী মশাগী সেবক শনশম গৌবহরিনা ওই। আনন্দমোহননা এঃ ডিঃ সিঃ ওইনা পুবে।

লাঙাওগী অরাবা নংলিঙৈদা ভারত নীংতম্বগী ঈহৌসু নৌনা কনখংলক্কে। মণিপুৰসু মসিগী নীতি যৌশিল্লজুনা মণিপুৰ নিকপা মতমনি। নেতা ইরাবত সিংহনা বিপলব মথং মথং হৌরদুনা মণিপুৰ ভারত তিনগদ্রা নত্রগা বম্মারোমদা যাওগদ্রা হায়বা রাথোক কয়া চোংখোবক্কে। মণিপুৰসু নীংতমগদৌরে ব্রিটিশনা ভারত থাদোকদৌবে হায়বা ঈঙ্গিং খঙনবক্কে। মহাবাজনা চাংগী লম কয়া চতুনা খুল্লাকপশিং উন্নদুনা ঙাংনবদা পোলিটিকেল এজেন্সনা য়ান্না রাবৌখরে। মাও অমসুং চাংগী লমদা নাগা লুচিংবা ফিজ়েগী মতুং ইন্দুনা মণিপুৰদগী তোঙান্না তানিংলে। তাক্ক অসি অরাবগী মতমনি।

মণিপুৰ নীংতন্নবা মতুংদা মশাগী সন্মিধান শেমজৰে। মন্ত্ৰী মন্দলসু ভোট পাংথোৰুগা শেমলে। এম.কে. প্ৰীযোবৰ্ত্তনা চীফ মিনিষ্টৰ ওইব্দু হৌজিকী মিংয়েংদদি খৰা চান্দে। ভোটতগী কাৰা মেম্বৰ নঙে। মণিপুৰগী লৈঙাকলোন, মহাৰাজগী মনাও ওইবা অমসুং অসামগী গোভৰ্নৰ ওইৰিবা সার অকবব হায়দাৰিনা ঙাঙ্কৌ পীবননি। মন্ত্ৰী মন্দল চাউথোকপগী মতাংদসু কংগ্ৰেস নাকপাক তান্দুনা আন্দোলন কৰা চখবিঙৈনি।

ইলেক্সন কেশ অমা মহাম্মদ অলিমউদ্দিন খনবগী মতাংদা য়েংনবা থোকখি। মহাজি মতমদুদা মন্ত্ৰী পিববনি। মদু শেংদোকৰুবা অমসুং তুংগী ৰাবম খন্ননবা শিলোংদা আসাম গোভৰ্নৰ শ্ৰীপ্ৰকাশ উন্নবা নিংথৌ চংলি। মণিপুৰগী মন্ত্ৰী মন্দলগী মবাইবক কৰম থোকগবা কৰা ঙাঙনবে। সবকাৰ পায়হৌদবা কংগ্ৰেস পাৰ্টিনা শৌই খোমদুনা দিল্লীদা পাইশিলবে, নিংথৌগী লৈঙাক মুখংলগা ভাবত লৈঙাক পুশিনবগী পভুংনি। মাওদা নিংথৌগী গাৰ্দ্শিংনা নোংমৈ কাপ্পদগী মী শিখিবা যাওবদুগী লম্বেল থিংবা থোকখি। নিংথৌগী খোঙচং অসিদা নিংথৌবু হকথেংননা কদাইদা শৌইগদগে হায়দুনা শেম্বৰদি প্ৰাইভেট সেক্টেৰ্চি সনসম গৌবহবি সিংহ অমসুং এম আনন্দমোহন এঃ ডিঃ সিঃ অনিসিনি। ৰাইখোম চাউবা সিংহদি লৌনিখিদি। মন্ত্ৰী মণ্ডলগী অয়াবসু লৌহৌদে। মহাৰাজগী উকিল কে. সি. চক্ৰবৰ্ত্তিসু যাওখিদি। মখোই লোয়নবম্বৰদি আইনগী মতেং ওইবমগদবনি।

ৰাফম অসি মবিক চুমা শ্ৰী আনন্দমোহনা মাগী লাইবিক শিলোং ১৯৪৯ দা নৈনত্ৰে। প্ৰজাগী অপাঙ্গগী মাযযোক্তা মণিপুৰ ভাবতকি মনুংদা পাৰ্টিসি ষ্টেট ওইনা থমত্ৰে। মসিগী ফিৰেপুগী মণিপুৰদগী কৰো তম্পাক লৌথোকখিবা, খাজনা ফলমবদুসু ককখিবা পেন্দদবা কৰা থোকিবসিনি। ষ্টেট অমগী থাক যৌনবা ৰাজনীতি দলশিংনা আন্দোলন কয়ামুক হৌখি। অশি অনা কৰা নংখি। সনসম গৌৰচবি সিংহনা অনৌবা লৈঙাকলোন্দা চংখিবদগী আনন্দমোহনা এঃ ডিঃ সিঃ অমসুং পিঃ এসঃ ওইদুনা মতম খৰা পুখি। খৰা লৈবগা ৰামলালপালদা ওৰা ওইখি। মতমসিদা লিটৰেচৰগী পোথোক খৰা পুথোকখি। অঙাংগী ৰাৱী (ৰাৱীমচা) ডাক্তৰ অমসুং গ্ৰান্দ মেদ অনীমক দ্ৰামাগী লাইবিৰ্চি। ৰচনাগী ওইনা ৰাৱেং মৰিসু পুথোকখি। লাইৰিকশিং অসি এখোয়না পাদুনা নৈনবগী খুদোংচাবা লৈখিদৰে। লাইব্ৰেৰীয়ান ওইনা চংবা মতমদা ইবগী থবক মতম খৰা লেপখি।



লাইব্রেরীগী থবক পাংথোকপদি তোঙান্না নৈনরি । মতম অসিদসু ১০০ শুবগী গান্ধি সেলেব্রেশন, ববীন্দ্রনাথগী সেলেব্রেশন অমসুং শ্রীঅরবিন্দগী সেলেব্রেশন পাংথোকপদা অচৌবা খৌদাং লৌথি । অরবিন্দ আশ্রম পন্দিচেরীগী সিম্ফাগী মরমদসু মৈতৈলোন্দা ফোঙই । থবক তোক্লবা মতুংদা Makers of Modern Indian লিটরেচর (মণিপুর চেপ্তর) দা অরাস্বম দবেন্দ্রজিৎ সিংহগী মোনোগ্রাফ অমা ইংলিসতা সাহিত্য একাদমীনা ২০০২ দা ফোঙই । মণিপুর সাহিত্য অমসুং কলচরনা মশক থোকপা থবক কয়া পাংথোক্লম্মী ।

চীফ লাইব্রেরীয়ানগী ফম খুং ১৯৭২ দা তোক্লবা মতুংদা নৌনা লিংখংলকখিবা জে.এন.যু সেন্টর দা এসিসটেন্ট প্রোফেসর ওইথি । মহাক অসি নহারোল সাহিত্য প্রেমি সমিটি অমসুং কলচরেল ফোরম মণিপুরগী সভাপতি ওইরম্মী । মণিপুর স্টেট কলা একাদমীগসু জীবম কয়ামুক্তা থবক তৌথি । একাদমীগী লাইব্রিকী কেটলোগ শেঙ্গা, অইবা অমসুং কলাকার কয়ামুক্তী ডাইবেক্টরী অমা পুথোক্লবা থবকসু পাংখংলম্মী । মসিদি লোইশিনলমদ্রে । মণিপুর স্টেট কলা একাদমীনা কলা অমসুং সাহিত্যদা শিংখানবা থবক তৌরম্মবু শিংখাদুনা খুং ১৯৮৯ দা ফেলো কনফর তৌই । মণিপুর সাহিত্য পবিষদনসু খুং ১৯৮৬ তা সাহিত্য ভুশন উপাধি পীদুনা ইকাইথুম্মথি । মহাকী শিলোংদা চৎপা অমসুং থেংনখিবা থোংফম অসি মশাগী ফীবম লোইশিনলকপা মতমদা ফোংলে । সাহিত্য একাদমীনা ফোঙবা অরাস্বম দবেন্দ্রগী পুলি রাবী অমসু থবক্তা ইংলিসনা ইবনি । মশা তিংলিঙদা অহানবা খুংনম (২০০২) দনি । পাবা নুংঙাইবা কানববা মচাক কয়া যাওরি ।

লোন মরি হাযবদি সংস্কৃত, বেঙ্গলী, ইংলিস অমসুং মৈতৈলোন খঙবা অমসুং ঙাংবা ঙমবনা নেসনেল লাইব্রেরিদা ব্রেনিং লোইশিনবা, কলকাতাগী ফার্ম ১২ । ১৩ কনতেক তৌলবা ঙমথি । লাইবিকশিং অসি লাইব্রেরীদা থমবনা মীওই খুদিংগী অচৌ অশাং যাওনা লাকখি অমসুং পানথি । লোনশিং অসিগী প্রভাব মঙোন্দা খবা থেংনৈ ।

**মণিপুরগী লাইব্রেরী হৌদোকপদা শ্রীময়েংবম আনন্দমোহন সিংহগী শিংখানবা থবকশিং**

শ্রীআনন্দমোহন সিংহনা সরকারগী ওফিসিয়েল ওইবা লাইব্রেরীয়ান হাপট্রিঙদা লাইব্রেরীয়ান ওইনা ডি. এম. কোলেজগী ওইনা মহম্মদ বিয়াজউদ্দিন

চৌধুরী এম.এ. ডিপ্লোমা ইন লাইব্রেরী সাইন্সটি লৈরে। ডি.এম. কোলেজগী ওইনা মাগী ট্রেনিং মনুংদা কেবলা মচা অমনা চহি খরা পুরম্মী সিসতেমেতিক নাইদবা মওংনি। ক্লার্ক অমগা পিয়ন অমগা মহাকতমক লৈ। রিয়াজউদ্দিন চংলকপদা মাদি হিষ্টরীগী লেকচর ওই। লাইব্রেরী য়েংশিনবগী থবক মচেং ওইনা য়েংশিনবনি। মমিংদগী ওইনা কলেজ লাইব্রেরি লৈ।

শ্রীআনন্দমোহনা হান্নগী লাইব্রেরী শঙদা চংবা মতমদা ষ্টাফ মপুংফানা হাপত্রি। মৈতৈলোনগী খবর খরগা মৈতৈলোনগী লাইরিক খবদংগা হৌগৎলকপনি। খুংনা ইবা লাইবিক পণ্ডিত লোইশঙ অমসুং মৈতৈ ময়েক শুবা পণ্ডিত খবনা পায়নবদনি। সেক্রেটারিয়েত্তা রেকর্ডকীদমক এন খেলচন্দ্রনা পুই। সার্ভিসকা মবী লৈনবা ফাইল য়ামদনা খবদং লৈবনি। হীরম অয়্যাস্তা শোফ্রিঙেগী তাক্ককনি। ষ্টেটকী ওইনা এক্সেসন নম্বর পানবা, কেটলোগ অমসুং ক্লাসিফিকেসন তৌবসি মহাক্লা লাইব্রেরীদা চংবগী মতমদা হৌগৎলে হাযবদা লান্দে। কার্দ শেমলে। কেটলোগ পুথোক্লবা হোংনরক্লে। রিদিং কম অমসুং ষ্টেক (পৈফম) থল্লমলে। জোনষ্টোন স্কুল মনাক্তা পব্লিক লাইব্রেরি অমা লৈবন্থদু লাইবিক থম্ফম কা অমগা খবর পাম্ফ অমগদা থম্ফনি। কমিটি অমনা নুমিদাংরাইদদা হাংবনি। মীওই খবদনা লাইব্রেরী চংবা অমসুং খবর য়েংবদমক চংবনম্মী। পব্লিক লাইব্রেরী অসিগী সোর্ভিনিব অমা লুফ্রাম তোমচা এম. এনা ইদিটর ওইবগা ফোংবদুদা কালকতগী পাণ্ডিত, সাইন্টিশ অমসুং ডি.এম. কলেজগী ওজাশিং খবদমক ইল্লখি। মদু রাইবগা মতম খবদি য়েংখি। মদু হৌজিক্তি কনানসু নীংশিংবা ওল্লদ্রে। হাযবিবা বিলদিং অমসুং লাইবিকশিং অমত্তা লৈত্রে।

শ্রীএম আনন্দমোহননা সরকারগী লাইব্রেরীয়ান ওইনা চংখিবা মতমসিদা মওং খবদি তাবা উখি। মশানা ইংরেজী, সংস্কৃত অমসুং বেঙ্গলী হৈবনি। অফবা লাইরিক খবদা কোন্না থোকই। রামলালপালদা সাহিত্য তন্থীবন্থনা নহাবোন্দা কান্নবা লাইবিকশিং অদু মশক মুন্না খঙলবনি। দিষ্ট্রিক্ট লাইব্রেরী হায়না মমিং থোন্দুনা সার্ভিস তৌরক্লে। মণিপুর সরকারগী ইদুকেশন বিভাক্তী মখাদা লৈরম্মী। স্কুলগী অমসুং কলেজ অমতমক লৈবা ইদুকেশনগী মখাদা লৈরম্মী। হৌজিক্লা আর্ট এণ্ড কলচর দিপার্টমেন্টকী মখাদা চীফ লাইব্রেরীয়ান কৌবা মফম অমনা মকোক থোংনা পুরি। কম্পিউটারগী অনৌবা মেথং লাকপসিদি যৌরক্তিঙৈদা হান্ননা খুঃ ১৯৭২ দা পেন্সন ফংদোকপ্রে।

সেন্টেল লাইব্রেরী মৈ থাবসি ঋঃ ২০০৫ গ এপ্রিল তাং ১৩নি । মতমসিদা ওয়া মশা হিংলি মশাগী চহি ৯৪ শুবা মতমনি । শীলেখক ককচিংদা লৈবা অইবনা লেংবা দ লেন ওফ তৈররগী অনিশুবা শরুকী লমাই ১৬ তগীনা ২৪ হৌগৎপদা ইন্তবভিযু লৌবদা খুমখিবা খরদং লৌখৎখি ।

মৈ চাকথবে তেক হায়বগা ঐগী ইচানিপা অক্ষয়কুমারনা ঐগোন্দা হংই-পাবুং অদোমদগী খববগী ইদিটরশিংনা পাউমীশিংনা ঐগী থ্রদা হংলকপনি, লাইব্রেরী মৈ চাকপদা পাবুংদা কবি হায়না ফাওবগে ? “ইবুংগো মসিদি কোক মৈ চাকপনি” মসিনি ঐনা খুল্লিবসি । কোক মৈ চাকপনি মী কয়াগী অপাস্বা পুম্মক অসি পীবা গুমননবা হোংনরিবা অদুগুস্বা লোয়শঙ অমবু মানা মৈ চাকথবা কবিনো মীগোন্দগী ঐখোয়না ফংবা গুমগদৌবিবা খল্লবগা হৌজিকসু কপনিংই (মদু হায়বগা আনন্দমোহন সিংহনা কপই) । মৈ থাদোকথবসু হৌজিকসু ঐগী ইচানুপাসিগা থল্লবল্লিবনি, কবি হৌগদগে হায়দুনা, ঐনা থমজবস্বা ঐগী সেন্টেল লাইব্রেরী অদু । মদু অমুক হুয়া লাকদবা মাদ্রেদো ।

## বারোই তাবা

ওয়া আনন্দমোহন মখল কাযগী গুণ কাযনা লৈতেংই । কবি, দ্রমা ইবা, এসে ইবা, বৈসংব লাইনীংগা মৰা থল্লবা আটিকল কয়ামুক ইবা মীশাক্রি । খুটিনা লাইব্রেরী শেমগৎপা ওইনা লৌনববসু হীরম কয়াদা সাহিত্য, কলচব, ছাত্রশিং করল্লা তম্বীগদগে হায়বা মতাং, ওর্গনাইজেশন ময়ামগা নক্লবা থৌবুবেল ওইনা লৈবকপনি । লৈঙাকলোন্দা সনাকোনুংনা লৌরস্বা থৌদাং, থৌগললোন ব্যবহাব ফমনাইবশিংনা চন্দল থিনবা, কোয়েং যেংপা, ফৈজোম শেংপা অদু মাগী ফোটোদগী খঙবা গুমই ।

দোকুমেন্ট, ফোটো, চে-চাং মগোন্দগী ফংনিঙাইনি । মহারজনা শিল্পোংদা ভাইসরোয় ওইরিবা শ্রীচক্রবর্তি রাজা গোপালচাৰীদা খুদোলপোং পীবা অমসুং মহাক যাউনা ফোটো নম্বু লাইবিজ্ঞা হাপই । য়াল্লা তাংলবা মিকুপ অমা ওইনা ইতিহাসতা লৈরি ।

লমদমসিদা বেঙ্গলগী ভক্তি সাহিত্য অমসুং ববীন্দ্রনাথকী লাইরিকশিং বেঙ্গলীদা ইবদু পাবা গুস্বা অমসুং মনুংগী ঈচেল অদু মচা খায়না তাকপা গুমবা

মীওইশিংগী মনুংদা মতাকসু অমনি । মানা লেকচর পীবদা মীযাম পুল্লিবা ফক্সসন  
অদুগা চপ চানবা থেংনখিবা । অওইবমক লৈখিদ্রবা অইবা অমসুং লাইব্রেরি  
মুভমেন্ট শেমগৎলম্বসি মণিপুরগী তাংলবা মীশকনি ।

## ময়েংবম আনন্দমোহন : লৈঙাক অমসুং খুন্নাইগী মাযওন পীবদা

হাওবম সনাজাওবা

ময়েংবম আনন্দমোহন সিংহনা পুন্সিগী শিছা ওইনা মাযোক য়াবম্বা মতমদুগী লৈঙাক অমসুং খুন্নাইগী অশেংবা শক্লোন অদু মুন্না খঙদোক্তুনা খুন্নাইদা কান্নবা ওল্লেকপা অসিনা লাইব্রেরী ঈহৌদা নত্তনা লমদমসিগী লৈঙাক্লোন অমসুং খুন্নাইলোনবু মপু ওইবগী মাংয়েংগা শাগোন্ননা অহেনবা থাক পুখৎপদা অমসুং লৈবাক্কী মাংয়েংদা মাযওন চুম্বদা অচৌবা মতেং ওইগনি ।

বাহৌদোক :

অহানবদা, এঙ্গলো মণিপুৰী বাব (১৮৯১) দা মাযখীদুনা বৃটিশ লৈঙাক্কী মখাদা মীনায় নাইথাংগী পুন্সিবোলদা হিংলকখিবা মতমদুগী উপা ইপুগী মীবোল অদুগী পুন্সি মশক য়েংলুবদা থোইদোক্কা পৃক্লিং নুংশিনিঙাই ওইবি । শেজুমগী ফাঁভম শাখীনা ফৎব্রবা মতমদুদা লেইলিম লৈঙাক্কা নিংথৌ লৈঙাক্কী মিংদা চংরকখিবা অও-অনৈশিং অমদি লীচৈ ফাওবা পায়দুনা চৎপা যাদ্ৰবা মীযামগী পুন্সিনা খাঙখিবা অৰা-অনাশিং পবাবীগী অনিশুবা খুন্তাকপ গুন্না নীংশিংদুনা লৈরি ।

নীংতম্বা লৈবাক অম্মা ওইনা চহি লীশিং কয়া হিংলকপগী লেমফু লৈজবা ফুরাপ ওইবনা মাযখীদুনা তুখিবা মফমদুমজুদা শকফম হোংলগা লেপখৎনবা হোংনবগী পুৰাবী অদুমক মণিপুৰীশিংগী মফমদসু থোক্তুনা লাক্লি । মদুদগী পেদ্ববা, খোযশাওনবা, লমন খুন্নিংবগী ঈছলগী মৈবীনা খা ক্রক-ক্রক চীক্কা খাঙখিবা মীবোল অদুগী পৃক্লিং রাখলদা, লু-তোংগী ঈচেলদা অমসুং শিয়োম্বুংদা মিতমদুনা তাইবং ফাওরকখিবা অনৌবা মীবোলগী মফমদা মমি তাদনা তোকখিদ্দে । অসিগুন্না শক্লোন্না মৰৈবাক নুংশিঙবগী ঈচেল চেনবা মীবোল পুথোক্তুনা থবক তৌবদা লৈবাক্কী য়েংনা তৌবা, পুকচেল শেংবা, মপু ওইবগী রাখল চেনবা, থবক গুন্না

মীওইশিং পুথোরজুনা লৈবাক খুন্নাইবু মায ওন চুন্নবা হোংনবা উবি । মমালৈবাক মণিপুরবু মযোল ওইনা নুংশিবগা লোয়ননা হোংলক্লিবা অনৌবা মতমগী মঙালদা মনুং অমসুং মপানগী খোঙথাং নাইদুনা মণিপুৰী নেসনৌলিজমগী ঈজৌগী শরুক মাচা অমমম ওইনা মথৌদাং পাঙথোকপসু উবি ।

অনিশুরকপদা, মীহৌবোন (প্রি হিষ্টবি, প্রোটো হিষ্টবি)গী তাংককশিংদা কংলৈ নিংথৌরোল কয়া অমা লৈথুবস, মণিপুর পুরাবী মতমগী তাক্ক মনুংদা লৈবক্লিবা মীতৈজেসনদা যুক্ষম ওইবা লৈশেম্মোনগী নিংথৌ মশীং (মৈদিংঙু নোংদা লাইবেন পাখঙবদগী হৌরগা) ৭৬ শুবকপা অদুগুম্মা ভুবন শীঙথোংদা লৌইখিবা (তুমখিবা) ইনিংথৌ বোধচন্দ্রগী হাক্ক ফাওবদা নিংথেম শাগৈ অমসুং মবী-মতাশিংগী মশীং যামখংলজুনা নাংকী অমসুং খুন্নাইগী ওইবা, মীয়ামদগী তোপ-তোপ্পা পুন্সি মশক উংলজুনা লৈঙাক অমসুং খুন্নাইবু মায ওন চুন্নকখিবা অসি য়ান্না মক ওইবা শক্লোনি । নিংথৌ শাগৈ, মবী-মতা অমসুং ফল্লাইবশিংগী ইমুং-মনুং অপুনবনা শেম্মা খুন্নাই অমা লৈববগুন্না উনবকপগা লোয়ননা, মনুং মপাল নাটনা চংনরকপা অমসুং অমবোমদনা মীচম মীয়ামগী কাঙলুপশিংনা পুন্সি মহিংদা থাক হুন্ননা লেল্লকপা অসিনা মীচম অমসুং বাবু ক্লাসকী খেলবা, মুক্লবা শক্লোন অমা উবি । যেক তবেং নংত্রগা শলাই মাপল লৈরম্মদগী মীতৈজেসন প্রোসেস মনুংদা মঙাং, লুবাং, খুম্ন খক্লা মন্ত্ৰ শীদুনা, লৈশেম্মকখিবগী পুরাবীদু কংলৈ ফিবালশিংনা উংলক্লবসু, নিংথৌ বোধচন্দ্রনা ক্লাস থুগায়দুনা পাখঙবগী ফিবাল চিংখংখিবা অমসুং খুন্নাইগী মচি-মযা শিছুংনা শান্নদুনা মায ওন পীনবা হোংনখিবগী মমি তাবি ।

অহমশুবদা, কংলৈ পুরাবীদা মাযচৌশিংনা লৈঙাকপশিংদা মকওইনা কংলৈ নিংথৌশিংদা পাউতাক পীদুনা লৈঙাক অমসুং খুন্নাইগী যাইফনবগীদমজ্ঞা মায ওন পীনবা হোংনবগী লীক্লমচং অমা লৈজরকই । নিংথৌ পামহৌবা হাক্ক (১৭০৯-১৭৪৮) তদি কংলৈ মাযচৌশিংগী থম্মোয় অমসুং কোকপু মে থাদুনা মাঙহন্নবা হোংনবগী খৌবাংনা মখা তাবা সংস্কৃতাইজেসন চখখিবা নিংথৌরোল ২৪ চুপ্পা চখহল্লমবসু, বোধচন্দ্র হাক্কজুদি মাযকৈ খুদিংমক্কী মাযচৌশিংবু মফম পীদুনা লৈঙাক অমসুং খুন্নাইবু মায ওল চুশ্মিমবগী শক্লোন উবা ফংখি । লোয়ননা চুরাচান্দ অমসুং বোধচন্দ্র হাক্কজা থায়নদগী চংনবকপা মাযচৌ লোয়শঙ লিংবগী মথজ্ঞা সেক্রেটরি অমসুং এ ডি সিবু এদভাইজর হাপুনা নিংথৌবু পাউতাক গীহল্লকই ।

লাইনীং নাৎকি রাফম নঙনা লৈঙাক অমসুং খুন্মাইগী রাফমদা এদভাইজরনা মায়ওল পীবগী খৌওং অসি বোধচন্দ্র হাজুঙা চাং রাংখিবা অমসুং মতমগী ওইবা অনৌবা মায়টৌগী ব্রাহ্মজোক লৈবা শক্তম অমা পুশিল্লম্বা অসি পুরাবীগী মকওইবা অমনি ।

মরিশুবদা, কংলৈপাক মণিপুরগী নিংথৌ পানবগী পুরাবী হৌদ্রিঙৈ মমাঙদা হায়বদি, মীহৌবোলগী মতমদগী হৌনা অতিয়া গুরু শিদবগী চাংয়েং ওইনা ‘নোংখোঙ কোয়বা’ অমসুং ‘ফাংখোঙ কোয়বা’ হায়বা সনামহি লীক্লম অমসুং পাখঙবা লীক্লমগী ওইবা লৈশেম্বোনগী মুক্সা রাখল্লোন অনি অসি মীতৈ রাংউলোন্দা য়ুম্ফম ওইরবসু মণিপুর পুরাবীগী ময়াই চবুক ফাওদুনা অনিমক অসি থবক্তা ওল্লোক্তুনা চাংয়েংনদুনা লাক্লি । অদুবু ৭৬ শুবা কংলৈ নিংথৌ বোধচন্দ্রগী মতমদা নৌনা নোংচুপ থোঙ পন্দেল লোম্বা হাংলকপগী মপানগী অকনবা ইথিলদা পাখঙবা কনসেস্ট (ফাংখোঙ কোয়বা) থাদোকপা তারকখি । মালেমগী লৈমায়গা শম্মবিবা গ্রাস কট লেবেলগী মীয়ামগী মফম যৌনা দিমোক্রেসিগী মঙাল ফংহন্দুনা লৈঙাক লৈশেম্বকখিবা অসি কংলৈ পুরাবীগী খুন্মাইগী চাউবা অতোংবনি । ‘ভুবন শীঙখোংদা’ পাখঙবা লীক্লম্বা তুদুনা সনামহি লীক্লমদা লাকখিবগা লোয়ননা লৈঙাক খুন্মাইবু নৌহৌনা মায়ওন পীবা হৌবকখিবগী মণিপুবগী পুমনৌ-নৌবা পুরাবীগী তাক্লি ।

মঙাশুবদা, ১০ শুবা চহীচাগী তংখাইদা মণিপুরদা ফিউদেল লৈঙাকী মায়োক্তা ঈহৌ তৌদুনা এন্টি-পাখঙবা কনসেস্টকী মেনষ্ট্রিম পোলিটিক্সনা ফিউদেলিজমগী পোপ্পু মুল্লগা গ্রাস কট লেবেলগী মীয়ামগা শম্মনবা হোংনরকপগী শক্লোন উৎখিবা অসি য়ান্না মকওইবা তাংক্লি । শকফম্বা পুকচেল উথোক্তবা যাদে হায়বগুম্বা, মখোয়না মরৈবাকী কোনুং ময়োল হোংদোরক্তুনা পোপ্পু অদু মুনবিথ্রবা মতুংদা মখোয়না নৌহৌনা অমুক শীজিল্লবকপা, পাখঙবা লীক্লমগী মরেক-মহাও চাদুনা লৈঙাক খুন্মাইবু মায়ওন পীরকপগী নমথাকী শক্লোন অদু উৎলি । অসিগুম্বা শক্লোনশিংগী মনুংদা আনন্দমোহনা হৈশিংনা থাংলকখিবা খোঙফমশিং থোইদোক্লো ফিদম ওইবি ।

তরুকশুবদা, বোধচন্দ্রনা পাখঙবা লীক্লম থাদোকপগা পাংখক ওইনা সনামহি লীক্লম পুথবকখিবগা লোয়ননা, খুন্মাইগী গ্রাসকট লেবেলদা য়ুমথোং

খুদিংগী মীপুম খুদিং শম্মদুনা খুমাইগী, নাৎকী, লৈশেমলোন অমসুং শেম্মিংলোনগী ওইনা মায়ওন পীনবা হোৎনরকপা অসি ঝাইদগী মকুওইবা থৌশিল থৌওংশিংগী মনুংদা অমনি। থৌওং অদনা থাইনগী ঈচেল শম্মরিবা কংলৈ লৈহাওদা মকু-মরা লুথনা তশিনবা হোৎনখিবা তাংক্লি। মীরোল কয়া চুপ্পা, সনা চহি অহুম, হিবাচন্দ্র কয়ানা লৈনুংগী লৈখুল তৌদুনা সনামহিগী খুভম ফংনবা হোৎনখিবা তাংক্লি। নোংখোঙ-ফাংখোঙ কোয়বগী লোইনাইদ্রবা লমজেল অমা নৌতৌনা লমথারম্বা বোধচন্দ্র মহাবাজগী যেংকী পাম্মোম ওইবম্বা ময়েংবম আনন্দমোহন সিংহবু কুপথনা যেংবা অমসুং মশক লেপ্পগী থৌওং অসি পুরাবীগী তৌদ-যাদ্রবা অমা ওইবি। বোধচন্দ্রনা তৌখিবা অফবা অমসুং ফঙবা থবক থৌওং খুদিংদা মহাকী এদভাইজব ওইরিবশিংনা চেম্বপুন্না, নিংথৌগী থবক থৌবম খুদিংমজা ঝাইদগী চাউনা হৌদাং লৌখিবা আনন্দমোহন চেম্বদবা য়াখিদে। মহাক মশানসু হায়জৈ : “প্রাইভেট সেক্রেটবি অমসুং এ দি সি থানি অসিদি মহারাজগী লেঙবা যাদ্রবা এদভাইজবনি হায়বসি চিংননীংঙাই ওইদ্রবা ব্যাক্লি। মীশক অনি অসিনা নিংথৌগী থবজা মবম চাদনা খঙাঙি-খঙদে, উই উদে হায়না ঈশা-ঈশাগীদা যেংদুনা থাজবা যাবগী বাংমদা পাউপোকহনবসু (লামা উহনবসু) মখোইগী লেমজনীংঙাই ওইদে।” (শিলং ১৯৪৯ লাঃ ২০)

### শম্পা পুসি বারী :

ময়েংবম আনন্দমোহন ইং কুমজা ১৯১১ এপ্রিল ৩০ দা ইম্ফালগী কৈশামথোং এলাংবম লৈকাইদা পোকখি। অপোকপা যোগেন্দ্র সিংহনা মহারাজ কুল্লচন্দ্রগী কেসিয়র ওইনা থবক তৌরম্মী। অপোকপী থাবলসনাদি নবসিংহ মহারাজগী মজা ইবুংঙো ফাইবোক যাইমনা পোকপনি। পোকমীন্মবা মটল মনাও তরেংকী মনুংদা নুপা অনি যাওবগী অতেনবনি। ময়াম্বা বাধামোহন সব জর্জ ওইবম্মী। মহাক্সা চুরাচান্দ মহাবাজ অমসুং বোধচন্দ্র মহাবাজগী মতমদা চহি ৫/৫ চুপ্পা কোনুং অসিদা পুন্না চহি ১০ থবক তৌবম্মী।

ময়েংবম আনন্দমোহন মতমদুগী মহৈ মশিল মাঙজীন থংনা তম্মম্বা অমসুং মহৈ হৈবম্বা মীশক্লি। মহৈ মশিংদা, ফিলোসোফি অমসুং সংস্কৃত সবজেক্ট লৌদুনা বি এ পাস তৌখি। লাইব্রেরী সাইন্সকী ডিপ্লোমা কোর্স, নেসনেল



লাইব্ৰেৰী কোলকত্তাদগী খুইদগী ইহান-হান্না পাস তৌখিবা মণিপুর মচা লাইব্ৰেৰীয়ায়ি। শিনফমদি, অহানবদা বটিশ পোলিটিকেল এজেন্টকী মখাদা কেৰানি অমা ওইনা থবক তৌবা হৌখি। ইং ১৯৪৪ দগী ১৯৫০ ফাওবা কৌনুংদা এ ডি সি ওইনা থবক তৌখি। মথংদা ৰাম লাল পাল স্কুলদা ওজা ওইখি। মণিপুর গভৰ্ণমেন্টনা সেন্ত্ৰেল লাইব্ৰেৰীদা লাইব্ৰেৰীয়ান ওইনা হান্দিৰবা মতুংদা মণিপুৰদা মপুংফাবা লাইব্ৰেৰি ঈহৌ লৈহন্নবা হোংনবদা অচৌবা খৌদাং লৌখি। গভৰ্ণমেন্টকী থবক্তগী পোখাৰবা মতুংদা মণিপুৰ য়ুনিভৰ্চিটি ওইৰক্কদৌৰিবা জৱাহৰলাল নেহৰু য়ুনিভৰ্চিটি, সেন্টৰ ওফ পোষ্ট গ্ৰেজুয়েট ষ্টুদিদা মণিপুৰী সাহিত্যগী ওজা ওইখি। মণিপুৰ ষ্টেট কলা একাদেমিদা কলচৰগা মৰী লৈনবা লাইব্ৰেৰী অমদি অৰ্কাইবস লিংখংপদা অচৌবা শবক য়াখি। পুন্সিগী অবৌইবা মতম ফাওবা টি এস পাল মণিপুৰ ৱিমন্স কলেজগী ফাউন্ডৰ প্ৰসিদ্দেণ্ট ওইখি। মতম খৰগী ওইনা, নহাৰোল সাহিত্য প্ৰেমীগী প্ৰসিদ্দেণ্টসু ওইখি।

মহাক্সা লাইব্ৰিক ১০ ঈৰস্মী, মদুগী মনুংদা ফোঙদিবা খবসু য়াওবি। (১) ৰাবেং শৈৰেং অৰীবা (১৯৬৭), (২) গ্ৰেজুয়েট (ড্ৰামা ১৯৬৯), (৩) এঙাংগী ৰাবী, (৪) দাক্তব (ড্ৰামা), (৫) ৰাবেং মৰি (১৯৮৭), (৬) শিক্ষা (১৯৭৪) (শ্ৰী মাগী 'ওন এদ্যুকেসন' দগী হন্দোকপা (৭) National Bibliography of Indian Literature (মণিপুৰীগী শৰুক নং ৫ (১৯৯০) (সাহিত্য একাদেমী দিল্লিনা ফোঙখি), (৮) অবান্ধম দবেন্দ্ৰজীৎকী পুন্সি অমসুং সাহিত্যদা তৌবশ্বা দান (সাহিত্য একাদেমি দিল্লিনা ইংলিসতা ফোঙখি-২০০২), (৯) ৰবিন্দ্ৰনাথ টেগোৱৰগী 'বাজা' মীতৈলোন্দা 'নিংথৌ' হায়না হন্দোক্তুনা এবিযান ষিয়েটব, ইফালনা টেগোব সেন্টিগাবিদা দিল্লিদা ড্ৰামা শানখি (১৯৮৭), (১০) শিলং ১৯৪৯ (২০০৪)।

মহাক্সা ইখিবা অমসুং পুন্সিদা তৌজৰগ্মা খৰগীদমক্তা ইকাই খুন্নাৰা উত্তুনা মনা মথুম কয়া পীবিৰকাখি :-

- ১। মণিপুৰ গভৰ্ণমেন্টকী কমেণ্ডেচন সাৰ্টিফিকেট (১৯৬২)
- ২। মণিপুৰ ষ্টেট কলা একাদেমীগী ফেল্লো (১৯৮৯)
- ৩। সাহিত্য ভূষণ (১৯৯৫, মণিপুৰ সাহিত্য পৰিষদ)
- ৪। প্ৰসসিত পত্ৰম (১৯৯৯, মণিপুৰ সংস্কৃত পৰিষদ)

৫। মণিপুর লাইওন্স ক্লাব (১৯৮৮) অমসুং রোটরি ক্লাব (১৯৯৯) অনিমক্লা 'শক্ৰায়ববা সেনিয়ব সিটিজন' হায়দুনা ইকায় থুম্বা উৎপীথি।

আনন্দমোহনগী পঙ্গিগী অরংবা মশক থিবা তারবদি, নিংথৌগী লৈঙাক রায়েলদা এ দি সি ওইনা এদভাইজব ওইরকথিবা (১৯৪৪-৫০) অমসুং মথা তারকপা ওজা, লাইব্রেরিয়ান ওইনা থবক তৌথিবা অসিদা মকুওইনা য়েংবা য়াই। মহাক্লা ইং ১৯৪৪ মার্চ ১৬ তা পোলিটিকেল এজেন্ট (মণিপুর) মিষ্টব জিমসনগী ওফিস পায়রম্বদগী তোক্তুনা কৌনুংগী ওফিসতা কেরানি ওইনা থবক পুরকথি। বেকোর্দ কিপর অমসুং টাইপিষ্ট ওইনা মথৌ তৌহনথি। মথৌদা থবক ওম্বা, খৌদাং লৈনা থবক তৌবগীদমক থৌদোকপা মফম অমা কৌনুংদগী ফংথি। মসিগী মথক্তা য়াম্বা থাজবা য়াবা, শিল্পথিবদা শোয়দবা মীশক্লি হায়বসি কৌনুংনা খঙথি। মহাক্লা চটি অমা হনবা বোধচন্দ্রগী প্রাইভেট সেক্রেটারি সনসম গৌরহবিলা মহাবাজগা লোয়ননা লংফৈ চংথিবা খোঙচং কয়গী মনুংদা মহাক্লী ইমুং মনুংগী থবকশিং ফাওবা আনন্দ মোহনদা শিল্পরশ্মী, মদু পাঙথোকথি।

### মপু ওইবগী রাখল চেনবা :

কৌনুংদা লৈবিবা মাচা মনাই খবগী মফমদা বোধচন্দ্রনা থাজবা ওমদবগী খৌদোক কয়া থোকথি। নিংথৌ কৌনুং হায়বগা মপাজোংগী অবং-অব্যক, নাংকী অমসুং মতমগী হবাও কুশ্মৈগী ময়োল ওইবগা রাখল মীংয়েংবু মমায চুমগদবা কাঙলোন অমত্তা লৈতবা মবম্বা, কৌনুং অসিবু খুদোংচাবা লৌফম ওইনা অয়াম্বনা উনৈ। মসিদগী বোধচন্দ্রনা মীওইশিং অসিবু থমোই শেংনা থাজবা ওমদে। রাফম অসি নিংথৌখনবা অঙম্বাশিং অমসুং তা ওমচা লোয়শঙগী লোয়শঙ মচাশিংনসু অদুম্বক তোযনা হায়বা তাথি। ওসিমক হিংলিবা তা ওমচা লোয়শঙগী খৌগল্লোয় ওইরম্বা ক্যামগৈদগী লোংজম ইবোতোম্বী (পোতোম্বী)নসু রাফম অসি অইবদা তত্তনা হায়থি। মকুওইনা, লৈমকোনগী রোয়েল হেবেম ইবেম্মশিংগী লৈফমদা নিংথৌনা চেকশীনবা মীংয়েং থমথি। অদুবু সনা ঈদগী ঈহৌরকফম ওইরিবা অমসুং অহল লমন হাক্তক্তগী হৌনা কৌনুংগী সেবা তৌবক্লাব আনন্দমোহনবু কৌনুংগী স্থাইদগী অরোন-অথুপ ওইবা মফমশিংদা থাজীন্দুনা মথৌ পুহনবগী খৌদাং শিল্পথি। লৈমকোল য়েংশিনবগী অচেৎপা খৌদাং পুহনবদা নঙনা কৌনুংগা মরী লৈনবা খৌদোক-খৌরমশিং পুম্বমক

শিল্পি। চহি অমগী মনুংদা থা ৪ দি কোনুংদা য়াৰেকুনা নিংথৌগী ফিজি ফিনা নেংপা তৌদনা নিংথৌ কোনুংগী অচেংপা থৌদাং লৌথি। অসিগুম্বা থাজবা থম্বগী থৌদাং লৌবা অসিনা নিংথৌ কোনুংদা নত্তনা অতৈ মফমশিংদা অমসুং লৈবাকী ওইবা থৌদাংশিং পায়থৎপদা মথৌনা-মগুণ হাপকৎথি। থাজবা ফংলবা দ্রাইভৰ নংত্রগা পাইলোটনা গাড়ি মপুগী পৃক্লিং গুমদুনা মমায় লৈবা গুম্মী হায়বগুম্বা, আনন্দমোহনগী অপাঙ্গামোতনা নিংথৌগী ফিৰেপ ওইথিবগী থৌদোক য়াম্মা লৈথি।

### ইনষ্ট্রুমেন্ট ওফ এসেসন :

আনন্দমোহনা এ দি সি ওইনা লৈবিঙৈদা লৈঙাক ৰায়েলগা মবী লৈননা শকক য়াথিবা মক্ৰ ওইবা ৰাফমশিংদি, আগষ্ট ১১, ১৯৪৭ তা নিংথৌনা খুংয়েক পীথিবা Stand-still Agreement অমসুং Instrument of Accession অমদি মণিপুৰ মৰ্জৰ এগ্রিমেন্ট (১৯৪৯) অসিনি। নিংথৌনা তৌফম থোকপশিং তৌথিবশিং অদু এ দি সি অমসুং সেক্রেটৰিগী অপাঙ্গনি, ঈচেল অমত্তনি।

মহাৰাজ বোধচন্দ্রনা Stand-still Agreement অমসুং Instrument of Accession খুংয়েক পীথিবা অসিনা মণিপুৰগী নীংতম্বা মাঙত্ৰবনি, ইন্দিয়াগী মনুংদা মণিপুৰ তিনত্ৰবনি হায়না লৌথি। মৰ্জৰ এগ্রিমেন্ট অদুদি ‘সবজেস্ট টু টার্মস দিয়ৰ ওফ’ হায়বসিগী মথৌ তাৰা পাঙথোকপনি - হায়না লৌথি। অদুবু ৰাফম অসিদি য়াম্মা চয়েংনবক্লিবা অমা ওইববসু মতমদুগী ফীভমগী মতুংইল্লা মহাৰাজনা খুংয়েক পীথিবনি হায়না আনন্দমোহননা লৌথি। মণিপুৰগী লম্মিং-ভূম্মীংলোন (Geographical location) য়েংলুবদসু অৱাং নোংপোক, থা-নোংচুপ ইকোয়-কোয়না থায়না য়েলহৌঙৈদগী লান তৌনদুনদা লাক্লবা মপাঙ্গল কল্লবা চিনা, ম্যানমাৰনচিংবা লৈবিবা লৈবাকশিং অসিনা মণিপুৰনা নাইতোম তৰকপদা য়োংশীলবা ওমশীল্লক্ৰোই হায়নীংঙাই লৈতে হায়বগী ৰাখল মীংয়েংদা মহাৰাজ বোধচন্দ্রনা খুংয়েক পীথিবৰা হায়না মহাক্সা খল্লি হায়বসিনি। (শিলং ১৯৪৯ লাঃ ২৪)। মীংয়েং অমরোমদা, খুংয়েক পীথিবৰা পাটিনা ‘বোনাফাইদি’ ওইদ্রিবা, ষ্টেন্ডষ্টিল এগ্রিমেন্ট শেম্বা শাবগী নেগোসিয়েটিং কমিটিদা মণিপুৰনা যাওবা লৈখিদবা, দোকুমেন্ট অনি অসিনা মণিপুৰনা মনীংতমজবদা অমসুং নীংতম্বা লৈবাক অমা ওইবগী চৎন-পথাপ মণিপুৰ কনষ্টিটিউশন এক্ট ১৯৪৭

চংনবদা করিমত্তা অয়েৎপা পীখিদবা অমসুং মণিপুরনা মশাগী নীংতম্বা লাউথোক্তুনা (১৯৪৭ আগষ্ট ২৮) মশাগী কনষ্টিটিউশন-১৯৪৭ চংনবা হৌথিবা মতুংদগীদি হান্নগী কন্দিসন, ওল্লিগেসন ময়াম লৈরম্বা তারবসু লোইনমক মশানা ককথংচত্রে হায়বা মবম লৈবনা ষ্টেট ওইদ্রিবা বৃটিশকী দোমিনিয়ন ওইবিবা ইন্দিয়াগা মণিপুরগা ত্রিটি তৌনখিবা, খুংয়েক পীনখিবদু চংনবা যাদবা, কেপাসিটি যাওদবা ইনষ্ট্রুমেন্ট ওইবে হায়বগী চয়েংনবা লৈবনা আনন্দমোহনা ঈঙ্গংনা য়েংনীংবগী রাখল পোকখিবরা হায়না খঙৈ ।

### মজর এগ্রিমেন্ট - ১৯৪৯ :

মহাবাজ বোধচন্দ্রনা মজর এগ্রিমেন্ট খুংয়েক পীরুগদবা ইং ১৯৪৯ সেপ্টেম্বর ১৬ কী খোঙচৎ অসিদা এ দি সি আনন্দমোহন অমসুং প্রাইভেট সেক্রেটারি সনসম গৌবহরি খোঙবু ওইদুনা তৌদ-যাদ্রবা মকওইবা হৌদাং লৌনখি । মহাবাজনা শিলং চংপগী খোঙচৎ অসিগী মবমদি ইচম চন্দ্রনি, মজর এগ্রিমেন্ট খুংয়েক পীনবগী নঙে হায়দুনা ময়েক শেংনা হায়বি । করিগুম্বা মজর এগ্রিমেন্টকী খোঙচৎ ওইবল্লবদি মহাকী থাজরবা রাইখোম চাওবা অমসুং এল আব কে সি চক্রবর্তি নচিংবা অখঙ-অহৈ খবসু খোঙচৎ অদুদা যাওরমগদবনি । অদুবু মদুদা মহাবাজগী অখল্লা মীশক কয়া যাওখিদবা অসিনা মহাবাজনা মদু খঙলগা চংপা ওইবোই হায়না মোং পীখি । দেৱান বাৱাল অমর সিংহনা থকশী-খাশী ৱাংনা চখরকখিবা অদুগী মথজা ৱারক ৱাতেমহন্নবগী রাখলগা লোয়ননা, শল হাংপা থিংবগী ৱাফম অসি ষ্টেটকী মনুংদা তেনশীলবা যাদবা থাক লাকপদগী শিলংদা গভর্নর উল্লদুনা খন্ননবগীদমজা চংপা খোঙচৎনি । মসিগীদমক মাঙজৌননা গভর্নরগী অয়াবগা লোয়ননা মতম লেপুদুনা চংপা খোঙচৎনি হায়বসিনি । অদুনা থোক্তুরিবা নুংঙাইব্রবা হৌদোক অসি অদুম হায়না থোক্তুরগনি হায়বা কনা অমঙনা খঙবা নঙে হায়না আনন্দমোহনা পীখিবা মোংনা মণিপুর পুৱারী ওইবি ।

সেপ্টেম্বর ১৮, ১৯৪৯ দা মহাবাজ বোধচন্দ্র, সনসম গৌবহরি অমসুং ময়েংবম আনন্দমোহননা শিলংগী গভর্নর শঙ্কায়দা (অয়ুক পুং ১১) গভর্নর উনবা চঙখি । হান্না হৌবাং তৌদুনা লৈরম্বা গভর্নর প্রকাশ, এদভাইজর এন কে কষ্টমজি অমসুং টি এস কৃষ্ণমুর্তিগা মীংকুপ খরদং পূন্না ফর্মীলখি । ফোর্মেল ওইনা ৱারী শান্দ্রিঙৈগী মমাঙদা প্রিন্ট তৌববা চে সেট অনিখক কৃষ্ণমুর্তিনা

পুথোরকথি। প্রকাশনা সেট অমা মহারাজদা পীরগা মদুদা খুংয়েক পীবীয়ু হায়রকথি। আনন্দমোহেন্না চেগী রাফমশিংদু মুন্না পারগা “মসিদি শ্রীযুৎনা খুদক্তা হেক্তা সেই থোনবদি ফগদবা মান্দে” হায়না হঙ্গৎথি। মহারাজনসু “হোয়নে ঐসু মদুন্না খল্লি” হায়না তাকপীথি। গৌরহবিসু অতোপ্পা কা অমদা রুষ্টমজি উন্নকবদগী থোরক্লগা “ননাই এ দি সিনা হঙ্গৎপা য়ান্না চুন্মি” হায়দুনা আনন্দমোহেন্নবু শৌগৎথি। পুরাবীগী চিরবা তানফম অসি আনন্দমোহেন্না মমায় চুমলি।

মহারাজনা মহাক্কী কাউসিল ওফ মিনিষ্টরস তান্নথিগে, লোগী রাফম য়েংশিনথিগে, ইফ্ফাল থোক্লুথিগে হায়থি। মসিদা গভর্নবগী মায়কৈদগী প্লিদ কয়া তৌদুনা তকশীল্লকথি। মণিপুব ষ্টেটতা মহারাজগী সোবরেণ্টি হৌজিকসু লৈরি, নিংথৌনা তৌবা ওমদবা লৈত্রি, খুংয়েক পীবীয়ু অসিনি। গভর্নরগী এদভাইজব রুষ্টমজিনা - “মহারাজনা খুংয়েক পীগদবনি, পীদবসু য়ারোই, খুংয়েক পীদনা শিলং থাদোক্লুনা চৎপসু য়ারোই” হায়থি। মসিনা মহারাজবু য়েকুবনা লাক্সোয় চল্লবা লানফা অমা ওইনা পূক্লিং রাখলগী ওইবা অওং-অনৈ চপ চানা ফংহনথি। পুঙমদবা অরাবা অমা ওইনা মহারাজনা নুমিদাংরাই কেম্পদা হল্লক্তুনা পোথাবিঙৈদা মহাবাজনা মতম অমদা ইফ্ফালদা লুনা তৌথিবা এস পি (সি আই দি) দাসগুপ্ত চঙলক্তুনা রা অমা কাপশীল্লকথিবা অসিনা রাবদগী হেন্দোক্লুনা থোঙফম লেঙবা য়াহন্দবগী হু অমসু কামশীল্লবে - “মহাবাজনা এগ্রিমেন্ট সেই তৌ হায়বা য়াদ্রবদি, মহাবাজবু নিংথৌ ওইবা তোকহল্লগা, অতোপ্পা মীশক অমবু নিংথৌ হাপ্পগা সেই তৌহনবা হায়বসি য়ুনিয়ন গভর্নমেন্টকী শেম-শাদুনা লৈববা ফিরেপনি।” তাঞ্জা অসিদদি এদভাইজর অনিনা নিংথৌগী অনিংবা অপাস্বদা খুং থিংজিনাখিদে, মসিগী অফ-ফত্তগী মহয় চানীংঙাই ওইথিদে।

দাসগুপ্তগী চালাক নংত্রগা শেংদোক বারোল অসিনা নিংথৌগী পূক্লিং রাখলদা অরাবা পন্দোল লোন্না পীথিবদা নত্তনা, মখল অনিগী লাং অসিদা নিংথৌবু নমথু-থুহনথি। সেপ্টেম্বর ২১ দা নিংথৌনা মর্জর এগ্রিমেন্ট খুংয়েক পীথি। চহি লীশিং কয়গী চাওখৎপা লৈচাওরোলগী মপাউ তমদুনা অমসুং মদুগীদমক্তা চাউথোকচনা লেঞ্জরক্লিবা মণিপূর মীয়ামগী নিংথৌবু লেমজনীংঙাই ওইদবা মওংদা লানফা ওইহন্দুনা ইন্দিয়গী ফীবানুংদা চঙহনথি। মনমোহন অমসুং গৌরহরি অনিনা য়ানীংদবা পেন্দবগী মোত ফোঙদোক্লিথি। আনন্দমোহেন্না

নুমিত্তুগী নুমিদাংরাইরমদা গৌবহরিদা হয়খি : “বাবু, সূর্যাস্তের সঙ্গে সঙ্গে মণিপুরের ভাগ সূর্য্যও অস্তমিত হইল।” (নুমীং তাবগা লোয়ননা মৈত্রবাক্তা নিংথৌ পানবগী মতম লেইবৈ) অসুম্মা মণিপুবগী নিংথৌদি শীঙথোংদা লেইগনি হায়বা পাউবৌদু চুমহনখি হায়না আনন্দমোহনা মণিপুর পুরাণীগী ঈচেল হোংবা অসিবু য়াম্মা থাজখি।

### মর্জর য়ানীংদবা :

আনন্দমোহনা ফিলোসোফি অমসুং সংস্কৃত সবজেষ্ট লৌরকপগা লোয়ননা নুংঙাই-যাইফবা, কাঙলোন নাইবা, ওথোদোব্র ফেমিলিদিগী হৌরকপা ওইবনা পুয়াগী নংত্রগা চিছাং বারীদা য়াম্মা থাজবা থম্মী। “মণিপুবগী নিংথৌদি ভূবন শীঙথোংদা লেইগনি, পাংকী থবোইনা কংলাদা মকম থুবগনি...” অসিনচিংবা য়াম্মা থাজে। বোধচন্দ্রসু মসিদা থাজবা লৈবগুম তৌই হায়না মোত পীবি। ইং কুমজা ১৯৪৮ দা মহাবাজনা জিব্বামদা টুর লেঙথিবা মতমদা আনন্দমোহনা থৌগল তৌখি। জিব্বামগী থবক লেইবগা আনন্দমোহনবু লক্ষীপুরদা থল্লগ্গা থৌগল মচা খরগা লোয়ননা কাছাবগী ভূবন চীং তম্মা লেঙপি। মফম অদুদা লৈবা মহাদেব ঈরাভুনা থুকুমককি। মসিবু মণিপুর নিংথৌ (ফাংথোঙ কোয়বা)গী অরৌইবা তাংকক্লি হায়না লৌখি। অসুম্মা পুয়াগী রাফমবু মহাবাজনা থাজবা অসিনা মর্জরগী লূদা মচ্ কামদ্রবা লিনগুম্মা থুখিবরা হায়বাস এ দি সি অমসুং সেক্রেটবিগী মোতনি।

মর্জর এগ্রিমেন্ট অসি আনন্দমোহনা য়ানিংদ্রবসু, ফীভল্লা মবম ওইদুনা তুমীল্লা লৈবা তাখি হায়বগী রাফম ফোংদোকপা উবি। বোধচন্দ্রনা হিংলিঙে মতমদা মশক নাইবা কনাগুবা অমত্তনা থৌদোজুগী মরমদা ওসি থোবাক্লিবা অসিগুম্মা রাফম কয়া অসি মরম চানা লাকখিদে। মদুগী মহত্তা অনৌবা যাওলগী লৈঙাক মনুংদা লীংশিল্লাবা খৌইরেন মশা পাটখি। হৌজিক্তদি বোধচন্দ্রনা থল্লগ্গা অদু করিসু ওইদ্রে, কান্দ্রে হায়রদুনা আনন্দমোহনা ফোঙদোকখি।

মর্জর এগ্রিমেন্টকী পাউ অসি হেক তাবদা লময়ানবা ইরাবোতনা মীরোং অমা ওইনা নম্বোলগী ইমুং অমদা লোংলম্বদগী শুমাংদা থোরজুনা মহাক্লা পায়রপ্পা চে-কলম লংথোকখি। য়ানীংদবা ফোঙদোকখি। রাফম অসি কোন্না খঙনরকখিবনি। অদুবু অপূর্বগী ওইবা বারেপ অমা লৌখি হায়বদি থেংনদে।

কংগ্রেসকী মেম্বৰ শগোলশেম ইন্দ্ৰমনিনা পাউ অদু তাবদা কংগ্রেস পাটিদগী তোৰকথি অমসুং মহাক্কী টুপি (কংগ্রেস) অদু মমাম্বা কংগ্রেসকী মৰুপ অমদা পীথোকথি । মণিপুৰগী চিংগী লুচিংবশিং- আব খন্তিং, মি. দাইহো, মহারাজকুমার প্ৰিয়োবৰ্ড যাওনা লুচিংবশিংনা মৰ্জৰ এগ্ৰিমেন্ট অসিবু যানীংখিদি । খুংলাই হায়বগী লানহৌ চখদুনা নীংতম লান শোক্ৰবগী ফিৰেপ লৌনখি হায়বগী ৰাফম লৈখি । মতমদুগী নীংতম্বা মণিপুৰগী ষ্টেট এসেমব্লীগী মীফম অমা জোনষ্টোন স্কুল, ইম্ফালদা সেপ্টেম্বৰ ২৮, ১৯৪৯ নুংখিল পুং ২.৩০ তাবদা মতমদুগী স্পিকৰ টি সি টিয়ানখমনা চেয়ৰ লৌদুনা অতৈ মেম্বৰ ৪৩ যাওনা পাঙথোকথি । মীফম অদুনা ভি পি মেনন অমসুং মহারাজ বোধচন্দ্ৰগা মৰ্জৰ এগ্ৰিমেন্টকী খুংয়েক পীনখিবদু নিয়মগী ৰাংমদনি, মদু চৎনবা য়ারোই হায়না ৰাৱেপ লৌখি । মৰী লৈনবশিংদা থাখি । অদুবু মদুগী কাম্বা মহয় কৰিসু লাকখিদবে, সুপ্নগী থবক থৌওং অদুনা মখা তানা চেকশীনা নৌহৌনা হোৎনৰকপা নন্তনা কবিসু কাম্বাখিদৰে । মদুগী মন্ত্ৰা, মতমদুগী চিফ কম্মিস্বৰ বৰাল অমব সিংহ, মেজৰ জেনবেলনা গেজেট নোটিশ থোকুনা মণিপুৰ ষ্টেট লেজিসলেটিব এসেমব্লি মুংখি অমসুং মিনিষ্টৰবশিংগী পৰাব লৌথোকথি । লৈঙাক পাঙ্গল পৃথ্ৰমক চিফ কম্মিস্বৰনা পায়শীল্লে হায়না লাউথোকথি ।

মণিপুৰগী মীযান্না ইং ১৯৯৩ ওক্টোবৰ ২৮ অমসুং ২৯ দা নেসনেল কনবেলন পাঙথোকুনা ইন্দিয়ানা মণিপুৰবু লৌশিনখিবা মৰ্জৰ এগ্ৰিমেন্ট-১৯৪৯ অদু লািল্লি, মদু চৎনবা চুমদে হায়না ৰাৱেপ তাখি । অদুবু বোধচন্দ্ৰনা হিংলিঙে মতমদা মীযামগী ওইবা মশক থোকপা ঈহৌ লাকুনা মৰ্জৰ এগ্ৰিমেন্টদা শৰুক য়াৰুবশিংগী মবক্তগী কনাগুস্বনা শেংদোকফম, অপান্সা ফোঙদোকফম থোকপা ফোংদোকপা গুমহৌদবা অসিগীদমক মনমোহননা নুংঙাইতবা উৎলি । শিলং থোঙচৎতা মণিপুৰ মীযামগী মপু ওইৰিবা সনা কোনুংবু, নিংখৌবু নমজা-নমথেকুনা, ইকায়নীংঙাই ওইবা মওন্দা মুনখিবা মৰ্জৰ এগ্ৰিমেন্টকী থৌওংবু পেন্দবা ফোঙদোকুনা গুসি মণিপুৰগী অনৌবা মীৰোল হুপা মৰ্জৰ এগ্ৰিমেন্টকী মাযোক্তা হৌবক্লিবা মনুং মপানগী ঈহৌ পৃথ্ৰমজ্ঞা, যাওল ঈহৌদা শৌগৎনিংবা অপান্সা ফোঙদোক্লি । মৰ্জৰ এগ্ৰিমেন্টকী মাযোক্তা চঙশীল্লিবা মণিপুৰগী নীংতম ঈহৌ চখবিবা মবোয়-মনাওশিং মপুৰিং শোছগনু হায়না থৌনা ফনা ফোঙদোক্লি । নীংতম লানফমদা থৌনা ফনা, খোঙফম চেৎনা মাইযোক য়াৰকউ হায়না নীংতম্বগী

সিম্বোল লৌরিবা মণিপুর মহারাজগী থৰাই মিৰেমা পাউজেল্লি অমসুং লাইওইপ্ৰবা ইনিংথৌশিংগী অপান্না অমসুং য়াথং পাঙথোকপনা ওসিগী মীৰোলগী লেঙফদ্রবা খৌদাংনি হায়না পাউজেল পীরি। ৰাফম অসিমক মবৈবাক নুংশিবগীদমক্তা পুন্সি কথোকপা ওম্নবা য়াওল ঙ্গহৌৰোয়শিংনা ঙাংনবা ৰাহৈনি।

### কোনুংগী পুন্সি ৰাংমদা :

মৰ্জৰ মতুংদা চিফ কম্বিস্তৰনা ষ্টেট লৈঙাকী পাঙ্গল পুন্সমক পায়শিনাখিবদগী হান্নগী লৈঙাক কাঙলোন পুন্সমক অনৌবা লৈঙাক কাঙলোন্দা হোংদোরকখিৰম্মী। মী পুন্সমক্কা অনৌবা কাঙলোন্দা মনুং চনশিন্নপ্ৰবসু, আনন্দমোহনদি কোনুংগী থবক পুনবা মখা তানা হোংনবিঙৈদা অনৌবদা য়াওবা ওমখিদে। মসিদনি মহাক্কা “শঙ্গাই (থাং) অথৌবনা মথোক ইংপা ওমদে” হায়না পনখিবদু। মসি মহাকী খৌদাং, পুকচেল শেংবা অমসুং নুংশিবা হৈবগী মগ্গণ চেনবা অমনি। মহাকী সাৰ্ভিসপু শঙ্গাই থাংগুন্না থৌরবসু, মহাকী খোঙথাং অসি লৈবাকী সেবানি হায়না থাজবা মৰমদগীনি।

### খুন্সাইগী মীংয়েং :

কোনুং থাদোক্কা বাম লাল পাল হায়স্কুলদা চাহ ৬। ৭ ওজা ওইবম্বা, ইং ১৯৫৮ দা মণিপুর ষ্টেটকী দিষ্টিক্ট লাইব্ৰেৰি লিংখংপদা অহানবা লাইব্ৰেৰিয়ান ওইনা গভৰ্ণমেণ্টকী থবক তৌখিবা, ইং ১৯৭৩-৭৪ দা জে এন য়ু সেন্টব ওফ পোষ্ট গ্ৰেজুয়েট ষ্টডিদা এসিষ্টেণ্ট প্ৰোফেসাৰ ওইনা মণিপুৰী সাহিত্যগী ‘ভক্তি সাহিত্য’ দা তাকপীৰম্বা, ইং ১৯৭৫-৭৯ দা মণিপুর ষ্টেট কলা একাদেমীদা লৈদুনা লাইব্ৰেৰি অমসুং অৰ্কাইব য়ুনিট হাংদুনা লৈবাকী অৰাংবা থাক্তা পুখংনবা একাদেমী অসিদা অঙম্বা থাক্তা মতেং পাংখিবা অসি খুন্সাইগী য়াইফনবগী অমসুং খুন্সাইগা মীদোম (ইন্দিবিদুয়েল) গা লৈনবা মৰী (সোসিয়েলাইজেশন) চেংশীলহনখিবগী মৰুওইবা থৌ ওংনি। মতমদুগী লাইব্ৰিক হৈবগী মশীং তাঙলবা খুন্সাইব লাইব্ৰিক হৈহন্দ্রবদি, খুন্সাই অমসুং লৈঙাকী প্ৰোল্লেম খঙলোই, মৰ্জৰ এগ্ৰিমেন্টকুন্স অকবা লৈঙাকী ৰাফমশিংগী মাযোক্তা হৌগৎলকপা ওমলোই হায়বসি মহাক্কা খঙলমগনি, মসিগীদমক্তা ৰাৰমগনি।



লাইরিক হৈহনবা হায়বসিদা লাইরিক যাওদ্রবদি যাদবা মরমনা, লাইব্রেরী মতীক চানা লৈহন্দুনা লাইব্রেরি ঈহৌ অমা পুরকপা মথৌ তাই হায়বসিদি মহাক্কা কন্না থাজখি। মদু থবক ওইনা পাঙথোক্কা চঙশীনখি। মীয়াম পূম্মক লাইরিক হৈহন্দুনা খুন্নাইবু নোলেজ সোসায়তি ওইহনবগা লোয়ননা অপূনবা খুন্নাই অসিগী লৈচাওরোল থাংগৎনবা হোৎনরক্কা লমদমসিগী কেম্পেইন অসিগী লময়ানবদি ময়েংবম আনন্দমোহনি। তশেংনমক লাইব্রেরী ঈহৌ অসি মনিপুরদা মতীকচাবা ইনবেষ্টমেন্ট অমসুং মেনেজমেন্ট তৌদুনা খুন্নাই অমসুং লৈঙাকী থাক্তা ঋহিদগী মকুওইবা চঙশীনফম থোক্কা অমনি। নারক্তা তারিবা হি-য়াই অমনি। মতম অমগী হুইবোংবম অতুলচন্দ্র (মীয়াম্মা তোলচৌ হায়না খঙনবা) গী লাইব্রেরি ঈহৌ অদুবু মহাক্কা ইমুং মনুং অমসুং লাইব্রেরী এসোসিয়েসনগী মীওই খরা নঙনা অতৈ গভৰ্ণমেন্ট অমদি খুন্নাইগী মীয়াম্মা ওসি কৰন্না নীংশিংবিবিবগে ? মীশক অসিগা আনন্দমোহনগা হীৰমসিদা খুৎশম্মখি। পৃক্লিং নুংশিনিংঙাই ওইবিবা খুন্নাই অমসুং লৈঙাক্ৰি। মরম অদুনা লাইব্রেরীগী লময়ানবা আনন্দমোহনগী মফমদা ওসিগী মীৰোনা লুচিংবগী হৌদাং অদুবু শকখঙবীবগা লোয়ননা ইকাখম্মবা উত্তুনা লাইব্রেরী ঈহৌ অসিগী খুথাঙ লমজেলদা মাঙজীল থানা থরাই যাওনা শকক য়াখিবগী তৌবীমল শিংগদবা লৈরি।

সেন্টেল লাইব্রেরীগী চিফ লাইব্রেরীয়ান ওইরম্মা আনন্দমোহনা হায়বম্মী :

“Manipuris became a subject race and their economy was exploited by the British and their henchmen coming from India.” মিদল ক্লাসতগী থোরকখিবা ব্যুরোকেট ওফিসার অমা ওইনা আনন্দমোহনগী রাখল মীংয়েংদি থোঙয়া থম্বালগা ইমা মালেমগা মতম পূম্মমক্তা শম্ববনি, মীচম মীয়াম্মা লৈবাক্কা লাইবক লেপনবা অসিনি।

### শল হাংপা থিংবা :

মহারাজ চুবাচান্দগী মতম অমসুং বোধচন্দ্র মহারাজগী মতমদা তম্পাক্তা শল হাংপগী মায়েক্তা মীয়াম্মা যানীংদবগী অচৌবা রাফম অমা পুখংখিবা অসি মায়কৈ কয়াদা মবম চারবা চুল্লবা বাকৎনি হায়না লৌনরি। ঈহৌ অদুবু খোঞ্জেল থোকহনখিবশিংগী মকুওইবা হৌরকফমদি কোনুংদা থবক তৌরিবা এ দি সি, প্রাইভেট সেক্রেটরি, হাওমচা লোয়শঙগী হৌগল মচাশিং অমসুং অতৈ কোনুংগী

মীওইশিং অসিদগীনি । লাইনিং-নাৎ চৎনবীদা শীংনবা য়াবা, মীয়ামগী পৃক্টিং  
রাখল তপথহল্লোইদবা অমসুং লৌউ-শিংউ শেম্মিংলোন, মহৌশাগী শক্তমদা  
অকায়বা পীগদবা থৌওং অসিবু থিংহৌনবগী ঈহৌ শাগৎখিবা মরুওইনা  
নিংথৌগী এদভাইজরশিংবু মীয়ান্না তৌবীমল খঙবা উৎফম থোকপদু খুন্নাইগী  
মাঙদা তারি ।

### আনন্দমোহনগী মশক লেপ্পা :

আনন্দমোহনবু মশক লেপ্পা নৈনবদি, মতম অদুগী নিংথৌগী মবী-  
মতা, নিংথৌ শাগৈ অমসুং বাবু ক্লাসকী পুন্সি মশক অমদি লৈবাক্কী থবক্তা  
মখৌইনা কমদৌনা শরুক য়াবা অমসুং মীচম-মীয়ামগী গ্রাস কাট লেভেলগা  
করন্না মবী লৈনখি হায়বদু উশিমবা হোৎনদুনা থুগায়দুনা য়েংবা অমনি । লোয়ননা,  
বুটিশ লোইলম লৈঙাক্সা শেন্দোং তানবা মওংদা যদি শুম্শুগুন্না শুমদুনা লৈঙাক  
রায়েল চথবগী মীয়ামগী মফম ফংহদ্রবা কোলোনিয়ল রুলগী ইমপ্লোয়ী অমগী  
পুন্সি মশক অমসুং মখৌদোং য়েংবনি । লোইলম লৈঙাক্কী মনুং মপান নাইবা  
এদমিনিষ্ট্রেসন অদু মাঙদা থাংদোক্তুনা য়েংবনি । লোয়ননা, মীয়ামগী থম্মোয়দা  
তাশোন্না থিল্লিবা মজব এগ্রিমেন্ট নৈনবনি । মবৈবাক নুংশিজবগী থবক তৌবিবা  
মণিপুরী নেসনোলিজন্না মহাক্কী মফম ফংহদ্রবা, অকরুবা, অখুবা লক্ষী অমদা  
পোথাক্ফম খঙদনা চংলিবা মচৎ অদু য়েংবনি, নৈনবনি । পুন্সিমক্কী লক্ষীশিং অসি  
য়েংলুবদা আনন্দমোহনগী মশামক্সা কল্লম্বা মণিপুরী নেসনোলিজমগী মফমশিং  
তোপ তোপ্পা উবা ফংলি ।

### বোধচন্দ্রগী মায়াথোং অছম :

বোধচন্দ্রনা ফংখিবা মায়াথীবশিংদা মহাক্কী এদভাইজর অনি চেম্ববগুন্না,  
মহাক্সা চীংমী তম্মী মীয়ামগী অনীংবা-অপাম্বদা যুক্ষম ওইবগা পাঙথোকখিবা  
মায়াপাকপশিংদসু এদভাইজর অনিগী শরুক য়াওঁবি । মসি পুরাবীনা কানদুনা  
চৎপা ওমদি । তশেংনমক বোধচন্দ্র মবৈবাক য়ান্না নুংশিজবা মীশক ওইবল্লবসু,  
মহাক্কী মতমদা থোকখিবা লাইবক থীবা থৌদোক চা কয়াগী মহয় মহাক্সা ফংবা  
তাখিবনি । অনৌবা মীবোলনা মহাকপু লাইবক থীবা নিংথৌনি তায়না মহাকপু  
অটৌবা মফম অমা কলহল্লিবা অসিগী তৌবীমলদি আনন্দমোহন অমসুং

গৌরহবিগী অচৌবা শৰুক য়াওরি । মথোই অসিগী মপু ওইবগী রাখল, মৰৈবাক নুংশিজবগী রাখল-থৌওং অসিনচিংবা মগুণ পৃম্মক অসি মীওইবগী হকচাং অমত্তগী মায়থোং অহম পানবগী শক্কোন অদুনি ।

## ব্বারোইশিনঃ

কুনশুবা চহীচাগী অহানবা মীৰোল মবক্তগী থোরকখিবা ময়েংবম আনন্দমোহনা মতমদুগী খুন্মাইগী পৃক্লিং রাখল খঙনা চংলম্বা খক্তা নঙনা, লাক্কদৌবিবা ২১ শুবা চহিচাগী খুন্মাইগী উচল উহক চান্না হকচীন-পানশিলবা হোৎনরম্বা অসিমক মীওইবা খুন্মাইদা তৌবম্বা মমল নাইদ্রবা খুদোলনি । মতমদুগী অমসুং ওসিগী মীৰোলগী পেদ্দবা, থোইরাং-থোইশাওনবগী নোংলৈ নুংশীৎ মবক্তা অপূনবা মফুরুপ্প নুংশিবগী অচেৎপা রাখল লৈহম্বা হোৎনবম্বা, অপূনবা ফুরুপ অসিগী লিংজেল মান্নবগী চুমশীলবা পুলিৰোল শেমগৎনবা হোৎনজবম্বা অমসুং থায়নগী মঙাল-মশোক্তা হৌজক্কী ওইবা চিৰবা খোঙফম লৌনবা হোৎনবদা মণিপুবী নেসনগী অওনবা অচুম্বা লম্বেল থিৰম্বা অচৌবা মীশক অমনি, মণিপুব পুৰাবীগী অতাঙবা খুদোলনি । পোলিটিকেলগী থাক হোৎখিবগী ওমচাক্ৰবা অৰাবনা মৈবী ওইদুনা ওসি ফাওবদা ঐথোয়গী থম্মোয়নুংদা ওমখভুনা মৈৰাইরিবা, অওনবা থাক কৈদৌঙৈ লাক্কদগে হায়না লাঙতক্করিবা, লোই লৈঙাক্কা পামজবা মওংদা জিও-পোলিটিক্কী পুৰাবীনা অমগা অমগা চিংখাইনরিবা, ২১ শুবা চহিচাগী মণিপুবী নেসনেল কুইশনগী এজেন্দা থিৰিবা মীয়ান্না তুংগী লাইবক থিনবা হোৎনজবিবা অমসুং চিংমী-তম্মী অনিনা শেম্মীলবকখিবা সোসিয়েল দাইনামিক্স অসিবু পুৰাবীগী মমৈখোম্বা ফল্লাইবা, ড্রামা ইবা, বাবেং ইবা, ওজা অমসুং লাইব্রেরি লময়ানবা ঈহৌরোয় ময়েংবম আনন্দমোহনা যান্না চেকশীল্লা লৌদুনা পায়খৎলম্বা মায়ঙল পীবগী থৌওংশিং অসি মণিপুব পুৰাবীগী মৈনা ঈশিংনা মৰাক চামহনবা ওল্লরোইদবা পুৰাবীগী নীংশিং যুস্মী ওইহৌরগনি ।

মতেং লৌজখিবশিং :

১। শিলোং ১৯৪৯

- ময়েংবম আনন্দমোহন সিংহ

২। ভারতকী লোইলম মণিপুব

- পান মণিপুব যুঠ লিগ

- ৩। মণিপুর পুরানী ২১ শুরা চহীচা  
- এন সনাজাওবা
- ৪। কলম্বিষ্টকী টাবু  
- হাওবম সনাজাওবা
- ৫। আর কে মাইপাকন্না  
- কাংঙুজম মধমঙ্গোল
- ৬। মণিপুবদা ইহান হানবা সত্যাগ্রহ আন্দোলন  
- আর কে মাইপাকন্না
- ৭। সেমিনারগী খোমজীনবা বারোল (৬শুবা ভোলুম)  
- মণিপুব স্টেট অর্কাইবস, মণিপুব
- ৮। সেমিনারগী খোমজীনবা বারোল (৭শুবা ভোলুম)  
- মণিপুব স্টেট অর্কাইবস, মণিপুব
- ৯। চৈথাবোল কুন্সাবা  
- এল ইবুংঙোতল, এন খেলচন্দ্র
- ১০। চন্দ্রকীর্তি, চুরাচান্দ, বোধচন্দ্র  
- তখেল্লম্বম বোমিল্লা দেবী
- ১১। দিভলপমেন্ট ওফ মণিপুরী নেসনেলিজম  
- এস আর ইনষ্টিটিউট ওফ মণিপুব স্টাডিজ, ইম্ফাল
- ১২। পুথুম্বা গুলাবকা উন্নজখিবা (আর্টিকল)  
- এচ. সনাজাওবা
- ১৩। লোংজম ইবোতোয়ীগা উন্নজখিবা (আর্টিকল)  
- এচ সনাজাওবা
- ১৪। সনসম গৌরহবিগী পুলি রাবী (ফোঙদ্রিবা খুংই লাইরিক মচা)  
- সনসম উমানন্দ

## লাইব্রেরীগী লময়ানবা শ্রীময়েংবম আনন্দমোহন সিংহ

ডাঃ খৌনাওজম খোমদোন সিংহ

লাইব্রেরিয়ান, মণিপুর ইউনিভার্সিটি

শ্রীময়েংবম আনন্দমোহন সিংহ শোক ১৯১১ গী এপ্রিল তাং ৩০ দা কৈশামথোং এলাংবম লৈকাই, ইম্ফালদা পোককি। অদুবু একাডেমিক রেকর্ডকী মতুং ইন্না মহাকী পোকপগী নুমিং অসি শোক ১৯১৪ গী মাৰ্চ তাং ১৬ হায়না অদুম খঙনত্রে। মহাকী অপোকপা জোগেন্দ্র সিংহনা মহাবাজ কুল্লচন্দ্র সিংহগী কেসিয়ার ওইবন্মী, মহাকী অপোকপী রাজকুমারি থাবলসনা দেবীনা মহারাজ নবাসিংহগী মচানুপা ফাইবোক যাইমগী মচানুপীনি। পোকমিল্লাবা মচিন-মনাও তবেৎকী মনুংদা নুপা অনি যাওবগী অতোনবনি। মবম অদুনা মাবু তোম্বা হায়নসু খঙনবমই।

শ্রী আনন্দমোহন মেবিত স্কোলাবসিপ ফংদুনা লাইব্রিক তল্লগা জোনষ্টোন হাই স্কুল (জৌজিল্লা হায়র সেকেন্দরি ওইববা) দগী মেট্রিক পাস তৌথি। ময়াল্লা আইং এং হায়না খঙনবম্বা ইন্টরমেডিএতনা সিলহেটকী মুবাবিচান্দ কোলেজদা পাস তৌথি। বিং এং না কোটন কোলেজ, গৌহাটীদা তল্লগা পাস তৌথি। লাইব্রেরি সাইন্সকী ডিপ্লোমানা নেসনেল লাইব্রেরি, কলকতাদগী শোক ১৯৬২ দা পাস তৌথি।

শোক ১৯৩৯-৪৪ অসি শ্রী আনন্দমোহন অসি বৃটিশ ওফিসারশিংগা য়াল্লা তিন্ন-তোৎনদুনা লাকই। শোক ১৯৪৪-৫০ ফাওবদা মহারাজ বোধচন্দ্রগী এসিসটেন্ট এং ডিঃ সিং অমসুং প্রাইভেট সেক্রেটারিনচিংবা ওইরকই। শোক ১৯৪৯ গী সেপ্টেম্বর তাং ২১ দা শিলোংদা মণিপুৰ মৰ্জৰ এগ্রিমেন্ট শোই তৌনবা চংপদা মহারাজগা লোইননা চংলি।

শ্রী আনন্দমোহন লোল য়াল্লা খঙবা, বেঙ্গলি, অশামি, সংস্কৃত অসিনচিংবা ইবা, পাবা অমসুং গাওবা গুন্না মীশকনি। রামলাল পাল হাই স্কুলদা শোক

১৯৫১ দর্গী ১৯৫৮ ফাওবা ওজা ওইবিবম্মী অমসুং হৌজিক্কী মণিপুর ইউনিভার্সিটি অসিনা হান্না জেঃ এনঃ ইউনিভার্সিটিগী পিঃ জিঃ তল্লবা সেন্টর ওইবিউ শোক ১৯৭২-৭৪ দা মণিপুরী লেঙ্কেইজ অমসুং লিটবেচরগী ওজা ওইনসু থবক তৌবিবম্মী । ওজা অমা ওইবগী গুণ পূন্মক যাওবা মীশক্লি ।

শ্রী আনন্দমোহন সিংহনা শোক ১৯৭৩-৭৪ দা নহারোল সাহিত্য প্রেমি সমিটিগী প্রসিডেন্ট অমসুং শোক ১৯৮৫-৮৭ তনা কলচরেল ফোরমগী প্রসিডেন্ট ওইবিবম্মী অদুগা টিঃ এসঃ পাল মণিপুর বুন্মেন্স কোলেজগীনা ফাউণ্ডর প্রসিডেন্ট ওইবিবম্মী । খবর, মেগাজিন কয়াদা রাবেরং শৈবেং কয়া হান্নদা নন্তনা গান্ধিজি নিংশিং চেফেং অমসু শোক ১৯৭০ দা এডিট তৌদুনা ফোঙবিবম্মী । ওজা অসিনা নেসনেল বিল্লিওগ্রাফীদা ইন্দিয়ান লিটবেচরগী (মণিপুরী শরুক) অদু কমপাইল তৌদুনা শোক ১৯৮৯ গী ভোল্যাম ৫ শুবা ওইনা ফোঙলম্মী । ওজানা ইদুনা ফোঙবিবম্মা লাইব্রিকশিং অদুদি মখাগী অসিনি ।

- (১) রাবেরং শৈবেং অবিবা,
- (২) ডোক্তর,
- (৩) প্রেজুয়েট,
- (৪) অঙাংগী বারি,
- (৫) শ্রীমা ওন ইউকেসন (হন্দোকপা),
- (৬) রাবেরং মবি,
- (৭) শিলং ১৯৪৯

অইবা মীশক অমা ওইনা শক খঙ্বীদুনা মণিপুরী সাহিত্য পবিষদনা ওজাবু সাহিত্য ভুশন গী উপাধি অমসুং শোক ১৯৮৯ দা মণিপুর স্টেট কালা একাডেমীনা মণিপুরী লিটবেচরগী ফেলো পাবিবিবা মীশক অমসুনি ।

অসুন্না মণিপুরগী ইতিহাস, শিক্ষা অমসুং সাহিত্যগী লমদা অচৌবা খৌদাং কয়া মায় পাক্সা শরুক যাবিবম্মা ওজা অসিগী পুলিদি, মণিপুরগী লময়ানবা লাইব্রেরীয়ান ওইনা মমিং চৎপি । মরম অদুনা শ্রী আনন্দমোহনা মণিপুরদা লাইব্রেরীগী মতাংদা লৌবিবম্মা খৌদাং খবা মখাদা পঞ্জগে ।

হিবম অমগী মতাংদা ফজনা তাকপী তম্বীবা ঙ্মা মীবু ওজা কৌনৈ । শ্ৰীময়েংবম আনন্দমোহনদি মণিপুবদা লৈবম্বা অমসুং লৈরিবা অহল ওইশিল্লিক্লবা লাইব্ৰেৰীয়ানশিংগী গুংকনি হায়বা য়াই । মহাক্লা মতম পূম্মজা লাইব্ৰেৰীয়ানশিংবু পৃক্লিং থৌগৎপিবম্বী অমসুং মণিপুৰদা সরকারনা লিংবা লাইব্ৰেৰীগী মতাংদা অসুম্মা পনবিবম্বী -

মণিপুবনা ইণ্ডিয়ান ইউনিয়ন্দা ইং কুমজা ১৯৪৯ দা তিনশিনখিবা মতুংদা ভারত সরকারগী শিক্ষা বিভাগনা মণিপুৰগী শিক্ষা বিভাগতা শিক্ষাগী চাওখৎ থৌরাংগী মৰীদা লম্বী কয়ামকুম ফাক্তোক্লকই । অদুগী মনুংদা লাইব্ৰেৰি অমা মওং তানা থম্বা হায়বসি অমনি । লাইবক ফবদগী শোক ১৯৫৫-৫৬ তা শ্ৰী এস.দি. বাহুগুনা কৌবা শিক্ষা বিভাগতা মতম কুইনা থবক অসিদা মমুং তানা খঙলবা নিপা অমা ভারত সরকারনা মণিপুৰগী ইডুকেসন ডাইবেক্তৰ ওইনা থাবিবকখি । হেক থবক পায়বদগী থিহুবা তৌদনা মণিপুৰগী ইম্পেপেক্টবশিংগা লোয়ননা বাজ্যশিগী শিক্ষাগী অবস্থা পূম্মক য়েংশিল্লবা মতুংদা শিক্ষাগী মতাংদা য়াম্মা চাওবা হৌদাং লৌগদবা লাইব্ৰেৰি অমা লিংখৎনবা থবকশিং পায়খৎলকখি । শোক ১৯৫৮ দা ঐহাকপু দিষ্টিক্ট লাইব্ৰেৰীগী লাইব্ৰেৰীয়ান ওইনা অমসুং লৈখিদ্ৰবা শ্ৰী অকোইজম বিবচান্দ সিংহ, জিঃ পিঃ কুম্লেস কলেজগী লাইব্ৰেৰীয়ান ওইবিবম্বনা চীলদ্ৰেন লাইব্ৰেৰীগী লাইব্ৰেৰীয়ান ওইনা থনবিখি । চহি অসিগী সেপ্তেম্বৰ তাং ১৬ তা ঐহাক্লা দিষ্টিক্ট লাইব্ৰেৰী অদুগী ইহান হানবা লাইব্ৰেৰিয়ান ওইনা থবক পায়জখি ।

মতম অদুদা লাইব্ৰেৰীগী শঙলেন লৈতবদগী মফম অমদগী অমদা হোংদোক হোংজিন য়াম্মা তৌববগী মতুংদা মমৈথংদা হান্না মৈ চাকখিবা ষ্টেট সেম্বেল লাইব্ৰেৰী অদুদা ওইখি । মতাং অসিদা ওজানা অসুম্মা পনবিবম্বী-মতম অদুদা মণিপুৰগী চীফ কমিশ্বৰ অসি মিষ্টৰ জে.এম. বাইনানা ওইখি । চীফ কমিশ্বৰগী তালায় ভিমলা বায়নাসু লাইব্ৰিক য়াম্মা পাৰা ওইবদগী মতম অয়াম্বদা লাইব্ৰেৰীদা লাভুনা লাইবিক য়াম্মা পাখি লৌইননা অফবা ফোৰেনগী লাইব্ৰিক কয়ামকমসু লৈহল্লম্বী । মথৌ মশক খঙনা তৌই হায়দুনা চীফ কমিশ্বৰনা লাইব্ৰেৰিয়ান্দা কম্মেনদেসন সৰ্ভিফিকেট ফোৰ দিষ্ট্ৰিক্ট সৰভিসেস ইন দ ফিল্ড ওফ ইডুকেসন হায়বা শকখঙচে অমা শোক ১৯৬২ গী তাং ১৫ গী আগষ্ট সেলেব্ৰেসন্দা পীবিপি । লাইব্ৰেৰীয়ান অমগী ফিদম্বাঙাই ওইববা থবকশিং

মায় পাৰ্কা পাঙথোকপিরল্লাব মতুংদা শোক ১৯৭২ গী মাৰ্চ তাং ১৫ দা থবজ্জগী পোথাখি ।

শ্রী আনন্দমোহনা মহাকী ষ্টেট লাইব্রেরি চাওখেনবা হোৎনবতা নত্তনা মণিপুর লাইব্রেরী এসোসিয়েসন অমা শোক ১৯৭৫ অদুরাইদা লিংখৎপদসু য়ান্না থবাই যাওনা হোৎনবত্মী হায় । মসিমক্কা মহাক্কা শোক ১৯৮৭ কী মে তাং ২৭ তা ইনৌ নৌনা অমুক মণিপুর লাইব্রেরী এসোসিয়েসন শেমগৎপদা পৃক্লিং হকচাং যাওনা মশামক্কা চিয়াবমেন ওইবিদুনা শৌগৎপিখি । মহাক্কা মণিপুর লাইব্রেরী এসোসিয়েসনা থা ৩। ৩ খুদিংগী ওইনা শোক ১৯৮৮ গী জুনদগী ফোঙবা হৌখিবা লাইব্রেরীগী ঈহৌ কৌবা জনেল অদুদসু মখাগী ব্রাংবংশিং অসি ফোঙবিরম্মী-

১। লাইরিক

২। ষ্টেট সেন্ট্রেল লাইব্রেরীগী হিষ্টরি লোয়ন-লোয়ননা লাইব্রেরীবু মরম চানা শিজিন্নবা

৩। মণিপুবদা লাইব্রেরীগী ঈহৌ

মসিগীসু মথক্তা লাইব্রেরীগী ঈহৌগী এডিটর ওইজবা ডা: থোমদোদসু ওজাগী বাইওগ্রাফি অমা ফোঙজনবগী অযাবা পীবিদুনা ১৯৯২ গী সেপ্টেম্বর থাদা পুথোকচবা লাইব্রেরীগী ঈহৌদা ফোঙজখি ।

অসুন্না সমাজগী যাইফনবতা খনবদা অরাবা খঙখিদ্দবা লাইব্রেরীগী লময়ানবা শ্রীময়েংবম আনন্দমোহন সিংহ তাইবঙ শিচ্চা লৌইদুনা শোক ২০০৫ গী আগষ্ট তাং ১৬ তা সংসারদগী বিদায় লৌখি । ওজানা মঙবিবম্বা লাইব্রেরীগী মঙলান অদু মপুং ফাহনবদা ওমজবা থৌদাং লৌজগে হায়না ওজাগী আত্মাদা কোক নোঞ্জবি ।



## মণিপুরগী শিক্ষা অমসুং লাইব্ৰেৰীগী ঈহৌদা য়ুম্বীৰেল ওইখিবা শ্ৰীময়েংবম আনন্দমোহন সিংহ

ডাক্তর এম. কীৰ্ত্তি সিংহ, পদ্মশ্ৰী

এফ. আর. এ. এস., এফ. এ. এস. গবেষণাভূষণ

লৈখিদ্ৰবা ময়েংবম আনন্দমোহন সিংহ হৌখিবা মীৰোন খৰদা মশক নাইবা থবক পাংথোকপা মীশকনি। নহারোন হৌগৎলক্লিবা অইবা অমসুং লাইব্ৰেৰী সাইলতা বিসার্সনচিংবা কাঙলুপ্তা চনদে। মশানা ইদুনা ফোংলম্বা লাইব্ৰিকশিং, ওফিস পুরম্বা অদু পুরম্বা পুথোক্লবি। ঐ ইশামক কোলেজ ছাত্র ওইরিঙৈদগী মহাক্লা লাইব্ৰেৰী শেমগৎলকপা থেংনবকই। চহী ২ খবা হেনবদি গৌহাটি বিশ্ববিদ্যায়দা (খঃ ১৯৬১-৬৩ হৌগৎপা) লাইব্ৰিক তমখৰুদগী দিষ্ট্ৰিক্ট লাইব্ৰেৰী চংখিদ্ৰবা মতাং ওইখি। ছুটি থোকলকপদদি ইতং তন্তনা লাইব্ৰিক য়েংবা অমসুং খবব পাবা চংলি। মণিপুৰগী সেক্ৰেটৰিয়েত বেকোৰ্দ থম্ফম অমসুং অনৌবা সবকাবনা লিংখৎপা অসি নন্তনা চংলুবগী খুদোং চাবা ফংদে। ডি.এম. কোলেজ লিংখৎপা কুইদ্ৰিবনা লাইব্ৰিক মৰাং কাইনা ফংদ্রি। অরিবা স্কুল জোনন্তোন দা লাইব্ৰিক খৰদি থমলে। ওজা অমবু লাইব্ৰেৰীয়ান চার্জপুহল্লগা থমই। অপাম্বা লাইব্ৰিক লৌবসু য়াখিদ্দে। পুৰিবা ওজাদুনা লাইব্ৰিকা ছাত্রশিংগা চানৈ চানদে কুপ্লা য়েংই। হায়স্কুল খৰা লিংখৎনবকপসি লন্নাইগী পৈশা হুন্দুনা চলাইবনি।

পোষ্ট গ্ৰেজুয়েত লোইৰগা থোকলকপদা লাইব্ৰেৰী চংবগী হৈনবী অদু অমুক হৌগৎলি। আনন্দমোহনগী মখাদা শিবদাস, নবকিশ্বব অমসুং অঙাংশিংগী ওইনা বীৰচান্দ হাপুনা মওং তানা খৰা শেমগৎলি। ইডুকেসন ডিপার্টমেন্টকী ডাইবেক্তোৰেতনা চলাইবনি। সরকারগী থবক তৌবা মীদমক লাইব্ৰিক লৌবা য়াহনলি। অদুবু ঐগীদমক্ৰি শিবদাসনা মাগী মমিংদা লাইব্ৰিক লৌবি। অসি যৌনা কলচর পাম্বা মীনা পোং মৎকনি থাজদে হায়। মমৈদা ডি.এম কোলেজদা

গেজেটেড ওফিসার ওইনা চংবদগী খুদোংচাবা পুম্বা ফংলে । ইশামক্লা অতাংবা লাইবিক কয়া চেৎনা থম্বদু লৌথোফুনা য়েংলে । মসিদগীদি লাইব্রেবীয়ান ওজা আনন্দমোহনসি নুংতিগী উনরে । লম্বাই ফমদুনা রাবী শানবদি পংতৌ তৌদে । ঐনা ক্লাসতা লেকচর তৌবদা মরুওইবা খরা হাপখিবদু প্রিনসিপাল এল তোমচানা ফোনদা হেক হেক পাউ হন্দোকই । লৈখিদ্রবা ওজা নীলকান্তনসু ঐনা তৌবা পুম্বা রাবী শাই । ঐগী লৈফমদি কোলেজ লাইব্রেবী, নুংখিলদা দিষ্ট্রিক্ট লাইব্রেবীদা ওইরে । গৌহাটি হায়কোটকী জর্জ ডি পাথক অমসং বাহরুল ইসলাম এক্স এমপীনা মণিপুবদা কেসকি লাকপদা ঐগা উনখি । বাবিস্তর ডিপাটক ঐবু লো তহ্নীরকপা ওজানি । ঐবু উননিংই, কদাইদা উনগদগে হংবদা লাইব্রেবীদা শোইদনা লাক্কনি হায়বদগী ঐগা উনদুনা রাবী রাতই কয়া শানখি । মশক থোকপা সরকারগী মীওই কয়ামুকসু লাইব্রেবীদা উল্লবগী খুদোংচাবা লৌপি ।

মতম অসিদা লাইব্রেবীয়ান ওইরিবা ওজা আনন্দমোহন অসি লাইবিক লেংবা, কোনুংদা শ্রী বোধচন্দ্র মহারাজগী এ দি সি ওইবা চতি লৈশিল্লবনি হায়বদি খঙলমদে । ফৈজোম শেংপা, চন্দন থিনবা, বেঙ্গলী, সংস্কৃত অমসুং ইংবেজী খঙবা মীওইনা ঐনা খনখি । নোংমা লৈগিদ্রবা লাইব্রেবীয়ান বীবাচন্দনা মহাকসি কোনুংলোমদগী হৌবকই হায়না পনখি । মমৈদা পান মণিপুবদা Resistance খবর ফোংবদা মহাক্লা কোনুংগী থবক পুরম্বদু খঙলকপনি । মহাক্কী শিলংদা মণিপুব ভাবতা তিনবগী মতাং অদু মমৈথংদা অনুজি রাবী শান্নহৌই ।

মণিপুব লাইব্রেবী এসোসিয়েসন্না অকনবা শাফুগা লোইননা থবক কয়া পায়খংপদা ঐঙোন্দসু শরুক য়াহনবি । সেমিনাবগী চে নৈনবদগী লাইবিক ১০ ইরম্মী হায়বা খঙলে । মসি থিবা ফংদবা অমসুং মমাংইঙেগী ওইবনা ঐথোইনা পাবগী খুদোংচাবা লৈত্রে । ঋতু চেফোং, অতোম্বাপু শম্মাগী চহি ১০০ শুরকপগী, মহাক্লা সংস্কৃত লোন নৈনবকপা অমসুং ইংবেজীদা ফোঙবা অরাম্বম দরেন্দ্রজিৎ অসিদনি । ইথোকপদা কালিতি লৈবা থায়নগী গ্রেজুয়েত অমনা কয়ামুক ফজনা ইরম্বা খঙই ।

ক্রিয়েটিভ রাইটর অমনি, ড্রামা, রাবেং শেরেং, ইতিহাসকী মতাং খুং থারম্মী । অরি অনৌ লংদাই ওইবা কাঙলুপতা যাওবা অইবা অমনি । কোনুংদগী থবক তোক্লাগা স্কুলগী ওজা ওইনা মতম খরা লেনখি । মণিপুৰী সাহিত্যদা মফম

কনলক্ষ্মী। নহাৰোল সাহিত্য প্ৰেমী সমিতি, কলচৰলে ফোৰমগী প্ৰেসিদ্দেণ্ট ওইখি। মণিপুর ষ্টেট কালা একাদেমীনা ফোল্লো পীদুনা ইকাই খুম্মিখি। মণিপুর সাহিত্য পৰিষদনা সাহিত্য বুখন উপাদি পীখি। J.N. University Centre দা মৈতৈলোন হাংদোকপদা মহাক্লা Asst. Professor ওইনা মতম খৰা পুখি। মশানা বঙ্গালী নৈনবকপনিনা বৈষ্ণব সাহিত্য, ৰবিন্দ্ৰাথ অমসুং শ্ৰীঅববিন্দগী দৰ্শন কুপ্ৰা খঙবা ওমই। মহাত্মা গান্ধীগী চহি ১০০ শুবগী মপোক কুমওন তাবা, ৰবীন্দ্ৰনাথকী চহি ১০০ শুবগী কুমওনদসু, শ্ৰী অৱবিন্দ অমসুং শ্ৰীমাগী ১০০ শুবগী পালন তৌবদা ষ্টেটকি থাক্জা অকনবা কমিতি কয়াদা যাউবা ওইখি অমসুং এসাইনমেণ্ট কয়া পাংথোকখি। ছাত্ৰ ওইবিঙৈদা কেপ্তেন ওইনা, ইদিটৰ ওইনা হৌৱকই। গান্ধীগী চহি ১০০ শুবগী চেফোংদা মহাক্লা ইদিটৰগী কোকথোং পুখি। ভাবতকি দৰ্শনিক ৩/৪ গী লাইৱিকশিং হন্দোজুনা মৈতৈলোন্দা পুথোকলম্ভসি অচৌবা থোঙথাংনি। টেগোৱ, গান্ধী অমসুং অববিন্দগী ৰাখল কয়ামুক শাফু পীৱস্বগে হায়বদুদি ফংলিবা লাইৱিক খৱসি পাৱগা ইশাগী হায়নিংবা খৰা ফোংদোক্ৰবা মতম ওইজবি।

F.S. Paul Women's College গী President ওইবা মণিপুর সংস্কৃত পৰিষদকা নক্ৰবা, মাৰু ইকাইখুম্মিখিবা, ক্লবনচিংবনা অহল সিদ্ধিজন ওইনা ইকাই খুম্মিখিবা অসি মাগী থোইদোক হেন্দোকপা থবকশিংদা ইকাইখুম্মিবনি।

### লাইব্রেরীৰী ঙ্গহৌদা য়ুথীৰেল :

ওজা আনন্দমোহেনগী থবক অমসুং হিংলিঙৈদা তৌবস্বশিং অসি ষ্টেট সেন্দ্ৰেল লাইব্রেরীৰী লাইব্রেরিয়ান (মথংদা সেনিয়ৰ / চিফ) ওইখিবসি পদ্ৰবদি মপুং ফাদে। লাইৱিক থস্বগী থবকসি পুয়া শুবা মাইচৌ / মাইনৌ কয়াসু মমাংঙৈদা লৈৱকই। ব্ৰিটিশনা মণিপুরগী লৈঙাক পায়শিনবা মতমদা Johnstone School দা লৈবা লাইৱিক লাইশু অমসুং সবকাৱগী চে চাং পুশ্বা থমখি। মদুগী লাইব্রেরিয়ানদি ঝাইনা ইকাই খুম্মবা ময়ামগী ওজা ওইনাম গোকুলাচন্দনা ওই। মশামকসু লাইৱিক ৪/৫ মৈতৈলোন্দা ইৱমই। বাংলা অঙকপদা হৈবা মীশকনি। অসামদা পোক্ৰগা মণিপুরদা লেনখিবা মীনি। এল. পি. গী ওজা ওইনা হৌৱকই। মমৈদা ফমথোন কাহন্দুনা জোনস্তোন স্কুলগী লাইব্রেরিয়ান ওইনা থমখিবনি। মণিপুরগী কালাচান্দ শাস্ত্ৰী, এ. মীনকেতন নচিংবা মাগী সেবকশিংনি।

স্বায়না ড্রামা ইবা ওইনা শকখঙনরবা গীতচন্দ্র তোত্রা বি. এ থাদ্রিঙৈদা সি সি হায়র স্কুলগী লাইব্রেরীয়ান ওইনা থবক চংই। লোন অরিবদা স্বাইনা খঙনরবা এন খেলচন্দ্র সিংহ, পণ্ডিত লেইশঙগী কেরানী, সেক্রেটারিয়েতগী লাইব্রেরীয়ান / বেকোর্দ কীপর ওইনা হোরকই। মণিপুবদা অহানবা ওইনা লাইব্রেরীয়ান ট্রেনিং পাস তৌখিবদি লৈখিদ্রবা রিয়াজউদ্দিন চৌধুরীনি। মথংদা ওজা আনন্দমোহন অমসুং সরাংথেম মস্কীনচিংবা ট্রেনিং থাদুনা কোর্স লেইশিনহনখি। লাইব্রেরী অসি ফীবম তানা, মপানগী মীনা য়েংবদা পেলহন্নবা নিয়ম শেম্বীবা আনন্দমোহন সিংহনি। কেটলোগ শেম্বা, নম্বর চনশিনবা অমসুং কা খায়দোক্তুনা কাউন্টর কয়া থম্বা, লাইরিকশিং শুমনা চাদনবা কাঙ লাক্তনবা কয়া পুথোকপসি মাগী হকুমনি।

ওফিসকী চিঠি চংনবা, নোটিশ তৌবা অমসুং তৌরিবা থবক্তা পুন্নিং চংবা থেংনৈ। সবজেক্ট শুনা মমল যান্না তাবা লাইরিক লৈবগী নিয়ম অসি মতমসিদা ফংদ্রি। সরকারগী থাদবা শেল যামদ্রবসু মপাননা য়েংনিংবা পোণ্ডি মরাং কাইনা থমই। গেজেট কোপী অমসুং খোংজোম লানগী অথুপ্পা চে-চাং ফজনা লীশিনলি। মদু থিবা লাকপা অচৌবা ওফিসাব কয়া লাকখি। ঐথোয়না থেসিস নম্বা অমসুং ইউনিভার্সিটিদা থাগৎপা লাইব্রেরী অসি হেক হেক পনলি। ওজা আনন্দমোহননা লুচিংদুনা মালা শেমখি। লাইব্রেরীগী মপা বঙ্গনাথনগী মপোক নুমিৎ পালন তৌবা হৌদোকখি। মহাক্সা কলকতগী নেসনেল লাইব্রেরীদা ডিপ্লোমা কোর্স ট্রেনিং তৌবা, খঙলকপা কয়ামুক ইন্সফ্রালদদি হৌদোকই। হৌজিক্তি মমন অহোংবদা ফংলম্বা লাইরিক কয়ামুক মৈ থাদোকপদা যাউখিবদগী অমুক হঞ্জিনবা ঙমলবোই। মমনসু অঙকপদা রাংখৎখরে। মৈ থাদুনা লাইরিকশিং মাংহনবসি কোক্টিমথৈ লমদমসিদা চাওখৎপা ঙমলোই। খোংজোম লাল অমসুং বুটিশনা মণিপুর মায়াথিবা পীথিবা অমসুং মণিপুরনা ভারত্তা তিনবগী লাইবিক বেঙ্গলীদা ইবশিং অমুক ফংলরোই।

লাইব্রেরীদা ট্রেনিং চংলুবা, ইউনিভার্সিতিদা সবজেক্ট ওইনা হাংদোকপা, কমপুতরগী মওং শীজিন্নরকপসি অওনবা থবদি লৈরে। এক্ট শেমদুনা চংনহন্নবা পাংথোকপা, তোঙানবা ডাইরেকতোরেত অমা হাংদোকপদি ঙমদ্রি। জিলা অয়াস্বদা লাইব্রেরীশিং হাংদোকপা, আর্ট অমসুং কলচর ডিপার্টমেন্টকি মখাদা চিফ লাইব্রেরীয়ান অমসুং মাগী ষ্টাপ থম্বসি হোংদোকত্রি। তলবসু ষ্টেটকী স্কেলদা

মমিং ওইনবা পীৰি । মণিপুরী বিশ্ববিদ্যালয় অমসুং কোলেজ ময়ামদদি ইউঃ জিঃ সিঃ স্কেল পীদুনা ওজাশিংগী মান্ননা গ্ৰেদ খাইবা ফংলক্ৰে । তলব চাউৰে ।

হৌগৎলকপা মতমদা যুধীৰেল ওইদুনা মওং তানবা শিনবসি মহাক্কী মুৎলরৌইদবা খৌদাংনি । মহাক্কী মতমদদি ইউকেসনগা কেদর পুনলমলি । লাইব্রেরী ত্ৰেনিং তৌদ্রবসু গ্ৰেজুয়েত ওইনা দিষ্টিক্ট লাইব্রেরীদা চহি খৰা থবক তৌরল্লবদি কোলেজশিংদা চংহল্লম্মী । হৌজিক্তি আৰ্ট এন্ড কলচরদা তিনলে । মশা হিংলিঙৈদা মীলালনা ময়েক্কী ব্ৰাহ্মীগীদমক লাইব্রেরী তুম্মা মৈ থাদোকখিবা, হান্ননা ওইবস্বা গোভৰ্নৰগী কম্পাউন্ড মনিংদা ওফিস পুৰস্বদ্ কৈশামপাং থোংথোং মনাজ্ঞা অনৌবা কমপ্লেক্সতা হোংবদ্ ওজা আনন্দমোহন মশামক উখি । মশানা শেমগৎচবস্বা কয়া ব্ৰাখল থেনবা কাংবুনা মাংহনবসি মঙোন্দদি খাংবা ওমদবা ওইখি । মালানা পায়খৎলকপা পৃথ্মমকশিং থেংনগ্ৰবা অমসুং বিজ্ঞানগী টেক্ৰিক অসি হিংলিঙৈদা উজরল্লবদি মশাদা কয়া নুংঙাইজরমগদবনো, খাইগী ওইনা নুঙাইতবা ফাউনৰে ।

**থবক্তগী পোখাৰবা মতম :**

লাইব্রেরীদা শীংথানবা মীশক ওইবসু মহাক ইউকেসন অমসুং কলচরদা লুপচবা মীনি । অফবা ইমুংদগী হৌবকপা, গৌহাতি, শীলেতনচিংবদা লাইৰিক তল্লকপা লোন মবিবোম খঙবা, ময়াম্বগী মখাদা হৌবকপা, শাসন পুৰস্বা সনা কোনুংগী অকুপ্পা থবক পুৰকপা অমসুং মহাৰাজ বোধচন্দ্ৰগী হৌগল তৌদুনা মফম কয়া চংলকপা মীশকনি । যুস্মানবগী মতাংদসু থোইদোক্কা অৰাবা থেংনখিদি । মহাৰাজকুমারী বিনোদিনীনা অঙাং ওইব্রিঙৈদগী কোনুংদা লৈদুনা মখেয়বু শেনবিবা বাবা আনন্দমোহন কৌই ।

ওজা নীলকান্তনা অহানবা ওইনা ষ্টেত কালা একাদেমীগী ফাউন্ডৰ সেক্ৰেটৰি ওইনা হৌগৎলকপদা ওফিস অসি ডান্স কোলেজগী কা খরদা ওই । ভারত অমসুং মপানগী মশক নাইবা নুপা, নুপী কয়া বাৰ্ডন তৌদুনা রিসেপসনপী অমসুং লেকচর তৌহনলি । অতাবা ঐখোয়না ব্ৰাহ্মং কয়া হংই, মত কয়া ফোংদোকনৈ । ঐখোয়না মপান লমদা চংলুদ্রবসু কান্নবা ব্ৰাৰোল কয়াদি ফংইহৌ । মদুদা চাং নাইনা তাবা অমসুং অৰবিন্দ সোসাইটিগী নুমিং খৰা পালন তৌবদা লেকচর তৌবিবদা ওজা আনন্দমোহন তৌইনা উনখি । চাবা থকপা লোইৰগা

গ্ৰুপ ফোৰ্টো নমখি । একাদেমীনা Who's who অমা ফোংনবা বাইওদাতা খৰা  
খোমগংলবসু থবজা ওল্লোকপদি ওইখিদরে । মদুগী থবজু মঙোন্দা শীমবনি ।  
নীলকান্তগী সেক্ৰেটৰী টাৰ্ম লোইখিদুনা তুংদা পুহৌবা কাংবুনা থবক তৌকখিবননি ।

### ব্বারোই তাবা :

ওজাসিগা লমাই ব্বাৰী তৌনবা অমসুং মহাক্কী শিলোং ১৯৪৯ পাবদা  
মীনা পংঙাঙ ঙাংনবা, পঙনা থাজবা য়াদে হায়বা খঙই । খোংজোম লানগী  
মৈতৈ অথৌবাশিং মঙুণ শৈশকপদা নুঙাইনবা হাপচিনবা, শিলংদা মহারাজনা  
হোইমাই হায়দনা উতুপ তাখিবা থৌদৌ মশামক্লা থেংনবকই । ব্বাৰী নুঙাইনবা  
পংথা থাজবা য়াদে হায়বা মঙোন্দগী খঙহৌই ।

শ্ৰীবোধচন্দ্ৰ মহাবাজগী হকচাংগী ফীবমসি অশেইবা লৈবা, নুপী ময়াম  
কোইবগা মচা ময়াম পোক্ৰম্বসিসু চুমদবা চেকশিন্দবনি হাটখি । মিতিং তামিন্নবদা  
ৰা মৰী লৈনদনা মতম লৌনা ঙাংবা অদু মশানা চেলেক্স তৌই । থবক তৌমিন্নবা  
মীওই খবৰগী পুকচেল পীকপা কয়াসু পুথোক্তুনা ব্বাৰী ঐথোইদা তৌই ।

মহাবাজগী উকিলনা চিঠি ড্ৰাফট তৌবদা গ্ৰামাৰ লানবা যাউবদু প্ৰাইভেট  
সেক্ৰেটৰি গৌবহবিগা নোকমিন্নবা তল্লসি । মণিপুরী অহানবা বি. এস. সি.  
ওজা হৈক্ৰুজম নবকান্ত সিংহনা চেকশিনহৌদবদগী মহাবাজগী মমল য়াল্লবা  
ফিজেং লৈতেং মাংহনবগী থবক থদৎপদু মাগী শিলোং ১৯৪৯ দা শেংনা  
পল্লি । মতম অসিৰাইগী কাংলোন অমসুং মৈতৈগী চংনবী কয়ী নীংথিনা  
ইন্টৰপ্ৰিট তৌবা অতাংবা মশকনি ।

## ময়েংবম আনন্দমোহন : মাগী সাহিত্যগী মশক

ডা. শরতচন্দ্র লোঙ-জোম্ব

ডি.এম. কলেজ (আর্টস), ইম্ফাল

মণিপুৰী সাহিত্যগী মোর্দন পেবিওদগী য়াকাইরোল শকখিবা অহানবা তাক্কী কবিশিং (ট্রেদিসনেল রোমান্টিক পোইটশিং) পুথ্রম্মম পরিজাৎ (১৮৭৮-১৯৪২), চিংঙাখম ময়ুরধ্বজ (১৮৮৮-১৯৪৩), হিজম অঙাংহল (১৮৯২-১৯৪৩), খুইরাকপম চাউবা (১৮৯৬-১৯৫০), হিজম ইরাবত (১৮৯৬-১৯৫১), হুৰাইবম নবদীপচন্দ্র (১৮৯৭-১৯৪৬), ডা. কমল (১৯০০-১৯৩৪), অশাংবম মীনকেতন (১৯০৬-১৯৯৫), অবাম্মম দবেন্দ্রজিৎ (১৯০৭-১৯৪৪) অমদি শ্রীযুৎ বোধচন্দ্র (১৯০৮-১৯৫৫) নচিংবগী মতুংদা অবি-অনৌ লংদাঙি লেপ্পম্মা বা.কু. শীতলজিৎ (১৯১৩-২০০৮), লাইশ্রম যোগেশ্বব (১৯১১-২০০০), অবিবম গোকুল শাস্ত্রী (১৯১৫-২০০২), অয়েকপম শ্যামসুন্দব (১৯১৩-১৯৯২), গুরু অরিবম সুরচন্দ্র শর্ম্ম (১৯১৫-১৯৯৮) নচিংবগা গৌবু-নাওম্ম সাহিত্যগী খৌগল তৌরম্মা কবি ময়েংবম আনন্দমোহননি। মণিপুৰী সাহিত্যদা স্বার্থ তাগ অমগা লোয়ননা সাহিত্যগী বিধা খরদা খোজৈ পায়রম্মা অইবনি। মহাক ইং ১৯১১, এপ্রিল ৩০, থাংজগী নোংয়াই মতুং পুংখাই চংপা মতমদা কৈশামথোঙ এলাংবম লৈকাই, ইম্ফালদা পোকখি।

মহৈ তম্মগী চহিনা মাৰ্চ ১৬, ১৯১৪নি। ইং ১৯৩৩ দা কলকতা য়ুনিভার্সিটিনা মণিপুৰদা অহানবা সেন্টর পীবা হৌখি। পবীক্ষা পাঙথোকফম্মা ইম্ফালগী সেন্ট্রেল জেলগী হোল মনুংদা এপ্রিল ১৯৩৪ দনি। লাইশ্রম যোগেশ্বব, লাইশ্রম নিত্যাইনচিংবসু মেট্রিক পরীক্ষা ইং ১৯৩৪দা থাখি। ইং ১৯৩৪, জুলাই থাদা পরীক্ষা হায়দোকখি। আনন্দমোহনসু পরীক্ষা অসি জোনষ্টোন হায় ইংলিস স্কুল (মতমদুগী হেদ মাষ্টর, যামিনী সুন্দর গুহ: হেদ মষ্টব ওইবা মতম : ১৯২৩-১৯৩৮) দগী কলকতা য়ুনিভার্সিটি (১৮৫৭) গী মখাদা ফাষ্ট দিভিজনদা

পাস হৌথি। মখাদি মতমদুগী আসামগী জিলা অমা ওইবম্বা হৌজিরা বাংলাদেশ (১৯৭১) গী জিলা অমা ওইবিবা সিলেটতা চংলগা মুরারীচান্দ কলেজ (১৮৯২) দা লোজিক, মেথমেটিক্স অমদি সংস্কৃত বিষয়শিংসি লৌদুনা আই এ তম্মী। ইং ১৯৩৫ দা কলকতা যুনিভার্সিটিগী মখা ফাষ্ট দিভিজনদা পাস হৌথি। ফিলোজোফি অমসং সংস্কৃত বিষয়শিং অসি লৌদুনা গৌহাটিগী কটন কলেজ (১৯০১) দা বি এ তম্মি। ইং ১৯৩৮ গী বিএ পরীক্ষা থাবদা মাই পাকখিদে। ইম্ফালদা লাক্কুবা প্রাইভেট কেনদিদেট ওইনা ধনমঞ্জুরী কলেজ (১৯৪৬) দগী ইং ১৯৫৫ দা গৌহাটি যুনিভার্সিটি (১৯৪৮) গী মখাদা পরীক্ষা থাবদা মাই পাক্কুনা আর্টস প্রেজুয়েট অমা ওইথি। মাগী মতমগী মাই পাকখিবা (পরীক্ষাদা) প্রাইভেট কেনদিদেটশিংদুদি-রাংথে মৈহৌবম লম্পাক্তগী ফানজৌবম গৌরহরি (১৯২১-১৯৯৮), কৈশামপাং রাহেংবম লৈকাইদগী কুমারী তখেল্লমুম থৌইবী দেবী (১৯২০-১৯৯৬), কাঁকৈথেল থোকচোম লৈকাইদগী খাইদেম প্রমোদিনী (১৯২৪-২০০৬) নচিংবনি।

মণিপুর শিক্ষা বিভাগকী অহানবা দাইবেক্তর এস দি বহুগুন (দাইবেক্তর ওইবম্বা মতম : ১৯৫৮/৫৯) না এদুকেসন সেক্রেটারী ওইববা মতুংদা আনন্দমোহনবু দিপুটিসন্দা চহি অমগী ওইনা ইং ১৯৬১/৬২ দা নেসনেল লাইব্রেরী, কলকতাদা দিপ্লোমা ইন লাইব্রেরী সাইন্স তম্মা থাখি। ইং ১৯৬২ দা লাইব্রেরী সাইন্স পাস হৌদুনা ইম্ফালদা লাকখি। শিনফমদি ইং ১৯৫১ দগী ১৯৫৮ ফাওবা রাম লাল পাল হায়স্কুল (১৯৩৩ঃ নিংথৌজম নবকান্ত সিংহঃ ১৯১১-১৯৮৪ঃ মতুংদা মতমদুগী হেদ মাস্টর বা.কু. শীতলজিৎ) দা ওয়া ওইবম্বা ইং ১৯৫৮ সেপ্টেম্বর ১৬ তা অহানবা ওইনা লিংখংপা, দিষ্ট্রিক্ট লাইব্রেরীগী অহানবা লাইব্রেরিয়ান ওইনা থৌ পুবা হৌথি। মণিপুর সরকারগী কর্মচারী ওইবা হৌথি। লাইব্রেরী অসিনা আগষ্ট ২৬, ১৯৭০ দা স্টেট সেন্ট্রেল লাইব্রেরী ওইনা অপ-গ্রেড তৌরকপগা লোয়ননা সেনিয়াব লাইব্রেরিয়ান ওইনা প্রমোশন ফংথি। মার্চ ১৫, ১৯৭২ দা থবক্তগী পোথাখি। মতুংদা ইং ১৯৭২দগী ১৯৭৫ ফাওবা, জবাহরলাল নেহরু যুনিভার্সিটি, পোষ্ট প্রেজুয়েট স্টাডিজ সেন্টর, ইম্ফাল (১৯৭১) দা মণিপুরী লেস্সুইজ এণ্ড লিটরেচর দিভিজন (মতমদুগী হেদ : অশাংবম মীনকেতন) দা ওয়া ওইনা লৈরম্মী।



## মাইপুনরকপা সাহিত্য অমদি কলা-সংস্কৃতিগী ওর্গনাইজেসনশিংঃ

ময়েংবম আনন্দমোহননা অচৌবা থৌদাং লৌদুনা মাইপুনরকখিবা সাহিত্য অমদি কলা-সংস্কৃতিগা মবী লৈনবা ওর্গনাইজেসন অনী লৈবি । ওর্গনাইজেসনশিং অসি সাহিত্য অকাদেমি, নিউ দিল্লি (১৯৫৪) না রিককনাইজ তৌরবা গুজুনি । মথোয় অদুদি দ কলচরেল ফোরম মণিপুর, ইম্ফাল (নিংথৌকাবা, মে ১৭, ১৯৫৯, অহানবা প্রসিডেন্ট, নিংথৌখোংজম তোম্বী) অমদি নহারোল সাহিত্য প্রেমী সমিতি, ইম্ফাল (নোংমাইজিং, জুলাই ১৭, ১৯৫৯, অহানবা প্রসিডেন্ট, কৈশাম কুঞ্জবিহারী) নচিংবা । ফোরমগী ১৯ শুবা প্রসিডেন্ট ওইনা ইং ১৯৮৫ দগী ১৯৮৭ ফাওবা জেনবেল সেক্রেটবিনা অরিবম কুমার শর্ম্ম অদুগা সমিতিগী ৯ শুবা প্রসিডেন্ট ওইনা ইং ১৯৭২ দগী ১৯৭৪ ফাওবা থৌ পুবমখি । জেনরেল সেক্রেটবিশিংদি : ১) য়েংখোম জ্যোতিন্দ্র (১৯৭১-৭৩) অমসুং থোকচোম যোগেন্দ্র (১৯৭৩-৭৪) নচিংবনি ।

ময়েংবম আনন্দমোহননা তিংলিঙে মতমদা মাবু মশক খঙুবা ওইনা উপাধি পীখিবা, ইকায খুম্বা উত্তুনা সন্মান তৌবিখিবা লোয়শঙ (ওর্গনাইজেসন) খবদি মণিপুর ষ্টেট কলা অকাদেমি (১৯৭১ : অহানবা সেক্রেটরী : এলাংবম নীলকান্ত) না ইং ১৯৮৯ দা ফেল্লো (মতমদুগী সেক্রেটবী : লৈমপোকপম দমোদর : ১৯২৯-২০১১) খনখি । অদুম ওইনমক সেক্রেটর ৮, ১৯৯১ দা জে এন মণিপুর ডান্স একাদেমী (১৯৫৪)গী হোলদা পাঙথোকখিবা মণিপুব ষ্টেট কলা অকাদেমিগী অকাদেমি এৱার্ড : ১৯৮৯ পীবগী থৌরমদা ফেল্লো : ১৯৮৯ খনবগী শরুকসু যাওখি । মসিদা মীওই অহমদা ফেল্লো খনখি । মথোয় অদুদি -

- ১। শগোলশেম কালিদমন সিংহ (জগেই), খোয়াখোঙ, পোলেম লৈকাই, ইম্ফাল ।
- ২। ময়েংবম আনন্দমোহন সিংহ (সাহিত্য), কৈশামখোঙ এলাংবম লৈকাই, ইম্ফাল ।
- ৩। বাজকুমার চন্দ্রজিৎস্না সিংহ, (আর কে সি এস) (লাইয়েকপা), কৈশামখোঙ, রাম লাল পাল স্কুল মনাক, ইম্ফালনচিংবনি ।

ময়েংবম আনন্দমোহন সিংহদা ফেল্লো খনবগী মতাংদা আকাদমিগী ব্রোচরদা অসুম্মা ইরি :

I present to you, Sir.

### Shri Mayengbam Anandamohan Singh

Born in 1914 at Keishamthong Elangbam Leikai, Imphal. He participated in many conferences and seminars and associated with Manipur State Kala Akademi in Various Capacities. He has more than 6 (Six) books to his Credit.

For his eminence in the field of **Manipuri Literature and Culture** and his Contribution to its enrichment he has been elected **Fellow** for the Akademi.

মণিপুরী সাহিত্য পরিষদ, ইম্ফাল (১৯৩৫ : অহানবা প্রসিডেন্ট, লাইবেনময়ুম ইবুংঙোহল)না সাহিত্য ভুখন (মতমদুগী প্রসিডেন্ট : শীজগুংকময়ুম নীলবীর শাস্ত্রী : ১৯২৭-২০০৫), মণিপুর সংস্কৃত পরিষদ, ইম্ফাল (আগষ্ট ৩১, ১৯৪৭ঃ, অহানবা অধ্যক্ষ : হঞ্জবম গৌবর্হাৰ শৰ্মা)না ইং ১৯৯৯ দা পীবা, প্রশ্নতি পত্ৰম (মতমদুগী অধ্যক্ষ : হিৎময়ুম দ্বিজৰ্মান দেব শৰ্মা : ১৯০২-২০০০) নচিংবা পনবা যাই। দ কলচবেল ফোরম মণিপুবনসু মসিগী ৪৭ শুৰা ফাউন্ডেশন দেগা মরী লৈননা অহানবা ওইনা পাঙথোকপা হৌপীবা **We Remember : 2005** (মতমদুগী প্রসিডেন্টঃ নাওরম খংগেন্দ্র (১৯৩৭) অমদি জেনবেল সেক্রেটরী, ডা. শরতচন্দ্র লোঙ-জোম্ব (১৯৬০) গী থৌবমদা অহল ওইববা লাইফ মেম্বৰশিংগী মনুংদা স্বাইদগী লিববা মেম্বৰ অৰ্মান তায়না লৌদুনা লৈপাকপোকপা নুমিং, মে ১৭, ২০০৫ দা ফৈরোইজম পবিজাং, মতমদুগী মণিপুবগী মিনিষ্টৰ, আট এণ্ড কলচরনা অথোইবা মীথুংলেন ওইদুনা ময়েংবম আনন্দমোহনদা অচম্মা থুদোলপোৎ তমদুনা সন্মান তৌথি। মসিনা সাহিত্যকাৰ অসিগী অরোইবা তীথাত্ৰা ওইথ্রে, সাহিত্যগী থোঙচৎসু অবোইবা ওইথ্রে। ইখং খংহৌদনা লৈপাকপোকপা নুমিং, আগষ্ট ১৬, ২০০৫ দা মশাগী যুদা সমাধি ওইথি।

কবি ময়েংবম আনন্দমোহন : মাগী সাহিত্যগী মশক খরা

কবি অমা ওইনা ময়েংবম আনন্দমোহন :

মণিপুরী সাহিত্যদা মোর্দন পেরিওদকী শৈবেংগী কলাদা যাকাই শৈহৌবম্মা ট্রোদিসনেল রোমান্টিক কবিশিং-চিংগাপম ময়ুবক্ষজ, হিজম অঙাংতল, স্থাইবাকপম

চাউবা, হিজম ইরাবত, ডা. কমল, অরাস্ম দরেন্দ্রজিৎ, অশাংবম মীনকেতন, শ্রীযুৎ বোধচন্দ্র অমদি হরাইবম নবদ্বীপচন্দ্রচিংবগী মতমদা শৈরেং ইদুনা অহানবা ওইনা মণিপুরী থাগী চেফোঙ, ললিত মঞ্জরী পত্রিকা (১৯৩৩) দা ফোঙদুনা শক্তাকপা হৌখিবা কবি ময়েংবম আনন্দমোহননি। কবি অসিগী শৈরেংগী অহানবা উখিবা লাইবিক, বারেং-শৈরেং অরিবা (১৯৬৭) দা শৈরেং খবা ফোঙবসু যাওত্রে। মসিদা যাওবিবা শৈবেং খরদি- ললিত মঞ্জরী পত্রিকা (আগষ্ট ১, ১৯৩৫) দা থেংনৈ। পনবা যাবা শৈরেং খরদি- মণিপুর ইতিহাসকা মরী লৈনবা মতাংদনা - ‘যাইস্কুল লাকপা’, ‘রাংখৈবাকপা’ অমদি কল্পনাগা লোয়ননা পাউতাক যাওবা শৈবেংদনা (‘শিবা) পরীক্ষা’ নচিংবনি। কবিনা লাইবিক ওইনা ফোঙলকপদা খবা শেমদোক শেমজিন তৌরগা মীংথোলদসু অহোংবা অমা পীবি। ‘যাইস্কুললাকপা’ হায়বসিদনা ‘ববা চাউবা-যাইস্কুল লাকপগী লান’ (লাঃ ৭২/৮০), ‘রাংখৈবাকপা’ হায়বসিদনা ‘রাংখৈবাকপগী লান’ (লাঃ ৫৯/৭১) অমদি ‘পরীক্ষা’ হায়বসিদনা ‘ছাত্র পুক্রিং লাকঙরী’ (লাঃ ৫৭/৫৯) নচিংবা। পুন্মকসিগী মথক্তা ললিত মঞ্জরী পত্রিকা (১ আগষ্ট, ১৯৩৫) দা তাপত্রবা অটৈ শৈবেং খরদি - পুন্সিগী দর্শনদা মতমগী মমল অমদি শিবা চংবগী ঢহ্লুংদা লৈবিবা পুন্সি ঈংলবু মশক তাকপদা ‘নাবিঙৈ অমসুং ফববদা’ অমদি বাংলা শৈবেংদগী মণিপুরী লোনদা হন্দোক্লবা ‘হৈনৌ পান্ধী অমসুং সনাগী ইবী’ (মাইকেল মধুসূদন দত্ত (১৮২৪-১৮৭৩) গী ‘বসাল ও স্বর্নলতিকা’ অমদি ‘পুন্সিগী শৈরেং’ (হেমচন্দ্র বর্নজি (১৮৩৮-১৯০৩) গী ‘জীবন সঙ্গীত’ নচিংবনি। লাইবিজ্ঞা ফোঙখিবা শৈবেংদা কল্পনা অমদি পুক্রিং ঈংলগা মবী লৈনবা বোমান্টিক শৈবেংদা ‘নুজা অমদি পাখঙ’ (লাঃ ৮১/৮৩), মণিপুরী সংস্কৃতিগা মবী লৈনবা শৈবেংদা ‘সীয়াঙ হিবেল’ (লাঃ ৫৫/৫৬) নচিংবা পনবা য়াই।

মসিগী মথক্তা তেলেম আবীর সিংহ (১৯১২-?) না সম্পাদন তৌবা লাইবিক, সাহিত্য অনৌবা (১৯৫২) দা ‘লিক্লাই’ (লাঃ ১৯/২০) হায়না মমিং থোনবা প্রকৃতিগী ফজবদা শৈখাবা শৈরেং অমসু ফোঙখি। শৈরেং পুন্মক কবিনা মুরারিচন্দ্র কলেজ, সিলেট (১৮৯২) অমদি কতন কলেজ, গৌহাটি (১৯০১) দা আই. এ. অমদি বি. এ. তল্লিঙৈ মনুং ইং ১৯৩৪-৩৫ ফাওবদা

ইথিবা শৈবেং ঙাজনি। মবমসিনা মণিপুরী শৈবেংগী তাক্ক (পেরিওদ) অমা লেগ্না মতমদা ট্রেদিসনেল রোমান্টিক কবিশিং অসিগী খোঙ্গুল লিবিবা কবি অমা ওইনা আনন্দমোহনগী মফম অমা থম্ফম থোকই।

### বাবেং ইবা অমা ওইনা ময়েংবম আনন্দমোহন :

ময়েংবম আনন্দমোহনদি ইং ১৯৩৫ গী মমাঙদগী বাবেং ইদুনা সাহিত্য অমদি কলা, সংস্কৃতিগী মণিপুরী চেফোঙ, ললিত মঞ্জরী পত্রিকা (১৯৩৩) দা ফোঙদুনা শক্তাকপা হৌথি। মসিনা তাকপদি মোর্দন পেরিওদকী ট্রেদিসনেল রাইটরশিংগী মতুং ইন্দুনা সাহিত্যদা যান্না ওল্লা খোঙ থাংজিনবা হৌরকথিবা অইবনি। অইবসিগী বাবেং অনী ‘নুংশি নুংঙোল অমসুং য়ুম্মানবা’ অমদি ‘মৈতৈগী লাইনিংপরে অমসুং কুন্মৈ’ হায়বসি মথক্কি চেফোঙসিদা ফোঙথি। অহানবগী বাবেংসি অইবগী বাবেং-শৈবেং অরিবা (১৯৬৭) হায়বা লাইরিকসিদদি ‘নৌনা য়ুম্মানবা’ (লাঃ ১৯/২৪) হায়না মমিং থোল্লি। বাবেং অসিদা মপুং ওইনা নৈনরিবসি হিন্দু শাস্ত্রগী মতুং ইন্না নিপা অমগী পুন্সি অসি ব্রহ্মচাৰ্য্য, গাহপ্তা, বানপ্রস্থ অমদি সন্ন্যাস হায়বা তাক্ক মরী অসি খাযদোকুনা তাক্ককশিং অসিগী মবমদা ইরি। মসিগা লোয়ননা নৌনা য়ুম্মাল লম্বীদা খোংদাবা অসিগী অমাংবা, ফঙবসু খুদম পীদুনা শন্দোক্লা তাকপীবম্মী। অবোয়বদা পাউতাক্লা লোয়ননা পাউজেল অমসু পীরি।

‘ফঙবা সঙ্গ তৌহন্দবা-ফঙবা রাখল তৌহন্দবা,... নুংশি নুংঙোল পোকপা যাবা কুন্মৈ য়েংহন্দবা অসিনচিংবা মপা মমা ওইবশিংনা শির্জন্নগদবা হিদাকনি।’ (ল.ম.প., লাঃ ৯৩২)

অনীশুবা বাবেং অসিনা মৈতৈগী সংস্কৃতিগা মবী লৈনবা মতাংদা নৈনবনি। মসিদা ঝুলোন, কৃষ্ণ জন্ম, লাংবন তর্পণ, দুর্গা পূজা, মেৱা থা, স্বরস্বতী পূজা, যাউশঙ, বাক্কনী, চৈবাওবা অমদি কাং শান্নবা নচিংবগী মবমদা শন্দোক্লা নৈনরি। অদুবু অইবনা মতমদুগী মৈতৈগী হরাও-কুন্মৈ অয়াস্না নুমিদাংদা পাঙথোকপা অসিগী ফঙবা লৈবকপা যাই হায়বগী মীংয়েং থনম্মী। অইবনা হায়-

‘কুন্মৈ অয়াস্না নুংদাংদা তৌবা ঙাজনি। কুন্মৈদুনবু নুংঙাইবদি নুমিদাং শোয়দনা ওউগনি। মসিসু ওউবসনু নুপা নুপীনা তোংন-য়াননা তৌবা কুন্মৈ

যাস্মনত্রে । অসিনা অসুম মতৌরকুবদি শেইরোই মতম খরগী মতুংদদি  
আজ্জুনগী মথজা পুলিসনা গার্দ তৌরগনি ।’ (ল.ম.প.,লাঃ ২৩১৬)

অইবসিগী লাইরিক ওইনা ফোঙত্রবা বারেং যাওবা সাহিত্যগী খুংশেম  
খরদি- (১) বারেং-শৈরেং অরিবা (১৯৬৭), (২) বারেং মরি (১৯৮৭)  
অমদি (৩) অঙাংগী বারী (১৯৭১ : মনুংগী অহানবা লমায়দা অঙাংগী বারী  
খরা হায়না থাবা) নচিংবনি । অহানবগী লাইরিকসিদা যাওবা পনবা যাবা  
বাবেংশিংদি- ‘সুবল বেশ সুবল সম্বাদ’, ‘গঙ্গা তুরেল’, ‘আশা’, ‘ঈশ্বর’,  
‘সংস্কৃত লাইবিক তম্বগী মরমদা খরদং’, ‘বন্দাদেবী’ অমদি ‘সমাজ’ নচিংবনি ।  
অদুগা অনীশুবা লাইরিক্তনা- ‘শ্রীকৃষ্ণ চৈতন্য’, ‘গীতগোবিন্দ’ অমসুং  
‘জয়দেব’, ‘গান্ধী অমসুং ধর্ম্মা’, ‘রাবী লাইরিক অমসুং সাহিত্য সমাজ’  
নচিংবনি । অহমশুবা লাইরিক অসিদি থিবা ফংদ্রে । মদুনা নৈনবগী খুদোংচাবা  
লৈত্রে । ‘সুবল বেশ সুবল সম্বাদ’ হায়বা বারেংদা সুবলনা আয়ানগী যুমদা  
চংলগা রাধাবু ফিরোল হোংদোকহল্লগা যমুনাগী মপান্দা শ্রীকৃষ্ণগী মনাজ্জা  
লাকথিবা, ‘গঙ্গা তুরেল’দনা ‘গঙ্গা তুরেল অসি মন্দাকিনী, জাহ্নবী, ভাগীরথী,  
ভোগাবতী নচিংবা মমিং কয়া থোনথিবগী রাবী, ত্রিবেনি, হুগনি, পদমা হায়নসু  
খংনবা, ‘মাগী মপান্দা ফমদুনা জপ, তপ, ধ্যান তৌবদা পূক্রিং শেংই, ফংদবা  
লৈতে’ (লাঃ ১৪) হায়বা গঙ্গা তুরেলগী মতিক মগুগ হৌবক রাবীরোলগী  
পাউদম, ‘আশা’ দা মীওইবনা নীংনফম অমা লৈবা, মদু ফংনবা হোংনবা,  
পূক্রিংগী পছুংফস্তু আশা ওইনা লৌবগা আশাগী মশক তাকপা, ‘ঈশ্বর’ হায়বসিদনা  
ঈশ্বরবু মশক তাক্রবা হোংনবা- ‘জীব অমগী হকচাং কয়ান্তা থোক্লিবা অমসুং  
তৌরিবা অদু জীব মশানা খংজবগুম, শকউদবা অমনসু পূম্মমক্কু খংই মাবু  
‘পবমাত্মা ঈশ্বর হায়না কৌই’ (লাঃ ২৬) হায়না তাকপগা লোয়ননা মাবু মশক  
খংগে হায়বদি ‘মাবু ফংলবা আত্মা অদুতনা মাগী মওং মশক খঙগনি । ইবুঙো  
মঙোন্দা তিদ্দিবা জীবনা মাগী মওং মতৌ তাকপা ওমদে’ (লাঃ ৩১) হায়না  
বারোই পীবি । ‘সংস্কৃত লাইরিক তম্বগী মরমদা খরদং’দদি সংস্কৃত অসি  
লাইরোননি হায়বগা লোয়ননা সংস্কৃত লোনগী সাহিত্যদি মপান নাইদবনি হায়রি ।  
মসি নৌহৌননা তমহম্নিংবগী অপাস্বা ফোঙদোক্লি । ‘বন্দাদেবী’ বারেংদা  
বন্দাদেবীগী সতিহ ধর্ম্মগী শক্তম য়েক্রবা লাকুরি । বন্দাদেবীনা মপুরোইবা  
শঙ্খচুডগী খৌগল কায়জদবা, শ্রীকৃষ্ণনা মায়া তৌদুনা বন্দাদেবীবু সতিহধর্ম্ম

খুগাইনবা হোংনখিবা অদুদা শাওবদুনা বৃন্দদেবীনা শ্রীকৃষ্ণদা নুং ওইয়ু হায়না শাপ তৌখিবা, শ্রীকৃষ্ণনসু শাপ তৌখিবা, নপুৰোইবা শঙ্খচড়না শঙ্খ মোইবুং (জল শঙ্খ) অদুগা মহাক্লা তুলসি পান্ধী ওইয়ু, হয়েং কলি যুগতা জীবগী উপকার তৌরসি হায়বগী হৌদোক অমগী বারী পরিং পীরি। ‘সমাজ’ হায়বা রাবেংসিদা অইবনা ইং ১৯৫০ গী মমাংদা উখিবা মণিপুৰী সমাজগী মশকশিং মসিদা মণিপুৰগী হরাও কুন্মৈ, ছাত্র-ছাত্রিংশিংগী লমচং শাজং, কলা সংস্কৃতিগী ওইবক্লিবা ফিভম, ফিজেং লৈতেংগী চংনবী অদু নৈনরি।

বাবেং মরি (১৯৮৭) দা যাওবা রাবেংশিংদি ‘শ্রীকৃষ্ণ চৈতন্য’ মসিদা শ্রীগৌরান্দনা ইং ১৪৮৫ দা নবদ্বীপ্তা পোকখিবা, মশাগী চহি ২৪ শুবদা সন্ন্যাস তৌখিবা, শ্রীকৃষ্ণগী নাম শোন্দুনা পুলি লোমখিবা, ‘গীত গোবিন্দম অমসুং জয়দেব’দনা মতৌ কবন্না গীতগোবিন্দম ইখিবগে হায়বগী বারী পরিং চখবগা লোয়ননা জয়দেব গোস্বামীগী পুলিগী বারী পিবি। ‘গান্ধী অমসুং ধৰ্ম’ হায়বা রাবেংদনা গান্ধীগী ধৰ্মগী মরমদা নৈনরি। মসিদা ‘গান্ধীদি মূৰ্ত্তি পূজা তৌদে। মঙোন্দা হিন্দু, মুসলিম, খৃষ্টান খেলবা লৈতে’। (লাঃ ৫৮) হায়বদু তাকপগা লোয়ননা ‘সতা’ (অচুন্না) হায়বসি থিবনি, সত্যধৰ্ম অসি গান্ধীজীগী ধৰ্ম্মনি হায়বি। অবেরইবা বাবেং ‘বাবী লাইবিক অমসুং সাহিত্য সমাজ’ হায়বসিদদি ভারতকি শকখংলবা বাল্মীকিগী রামায়ন, ব্যাসগী মহাভারত অমদি মণিপুৰগী লিজেন্দ ওইনা লৈখবা মোইবাং কংলৈরোনগী খন্না থোইবীগী বারী অসিনচিংবা অসিগী মশক তাক্লবা হোংনরি। মসিদা সাহিত্যগী মগুণ লেপুবা লাক্লবগা লোয়ননা মকওইবা চরিত্রশিং রামায়নদা বাম, কৈকেয়ী, সিতা, বাবন, মহাভারততা দুৰ্যোধন, ভীষ্ম, আজ্ঞুন, শ্রীকৃষ্ণ, খন্না থোইবীগী বারীদা খন্না, নোংবান, চিংখুবা, খন্না অমদি থোইবী নচিংবগী মশক তাক্লি। মসিনা মণিপুৰী সাহিত্যদা অচৌবা অবদান অমা ওইরি। বাবেং খুদিংমজ্ঞা সংস্কৃত শ্লোক খবসু অর্থগা লোয়ননা পীবি। মসিসু অনৌবা বাবেং কলাগী মশক অমনি হায়নিংই।

**মেমোইর (নীংশিং-থোকত্ৰ) বারী) ইবা অমা ওইনা-আনন্দমোহন :**

মণিপুৰী সাহিত্যদা নীংশিং-থোকত্ৰ’ বাবী (মেমোইর) ইবা সাহিত্যকারগী মশিং অসি খুং থেজুনা পাবা য়াবি। Personal memoir ইবশিংগী মনুংদা লাইবেনময়ুম ইবুংঙোহল (১৮৯৫-১৯৬৬) গী জীবন চরিত (১৯৭৫),

হিৎময়ুম দ্বিজমনি দেব শর্ম্ম (১৯০২-২০০০) গী **My Reminiscences** (১৯৮৬), থোইবী দেবী (১৯২০-১৯৯৬) গী **নিংশিংলক্লি ওসিদা** (১।১।১৯৯৭), অশাংবম মীনকেতন (১৯০৬-১৯৯৫) গী **পুঙ্গিগী শক্তম** (লারোল অমা : ১৯৮০, লারোল অনীঃ ১৯৮৩), এম কে বিনোদিনী (১৯২২-২০১১) গী **চুডাচান্দ মহারাজগী ইমুং** (২০০৮) নচিংবা লৈথ্রে। ময়েংবম আনন্দমোহনসু History দা base তৌবা Personal life কা মরী লৈনবা শিলোং ১৯৪৯ (ইবা : ১৯৯৭, ফোঙবা : ২০০৪) ফোঙদুনা কবিনা মাগী পুঙ্গিগী যাচংলকপা মতমদা অরোইবা খুদোল তম্বীরম্মী। লাইরিক অসি অইবগীদি মাষ্টর পিসনি। ওসিগী সাহিত্যকার অমদি সাধারন মীয়ান্না শকখংনরিবসু লাইরিক অসিনি। মাগী লাইরিকসিগা মথক্তা পনথ্রবা অইবা অইবীশিংগী মেমোইবগী লাইরিকশিংগা অটৌবা থেল্লা অমা লৈ। আনন্দমোহনগী লাইরিকসিদি - মণিপুরনা ভারততা তিনখিবা Merger Agreement গী সহি তৌনবা অদুদা যুক্ষম ওইরি। মণিপূবগী ইতিহাসতা Manipur Merger Agreement গী সহি তৌনখিবা নুমিৎ সেপ্টেম্বর ২১, ১৯৪৯ গী factual account অমদি Minister of State, New Delhi দগী M.K. Vellodi, Secretary to the Government of India না তাং ২৫ ওক্টোবর, ১৯৪৯ দা থারকপা order সু যাওবি। মসিদা ইবি :

1. This order may be called the Manipur (Administration) order, 1949.
2. It extends to the whole of Manipur.
3. It shall come into force on the 15th day of October, 1949.

There shall be a Chief Commissioner appointed by the Central Government at the head of the Administration of Manipur (p.117)

মার্জর এগ্রিমেন্ট অসি মণিপূরী পুন্স্বগী থম্মোয়দা মৈতান্না রাথৈদ্রিমথৈ কাওবা যারবোইদবা তাক্কক অমনি। তুংগী মীরোলনসু থম্মোয়দা য়েজুনা থম্মগদবা থৌদোক্লি। অদুনা মরম ওইরগা অইবনা শিলোংদা মার্জর এগ্রিমেন্ট সহি তৌনখিবা মীওইশিংগী ফোটো, মহারাজ বোধচন্দ্রগী ফোটো অমদি লাইরিক অসিদা মরী লৈনবা ফোটো অমদি দোকুমেন্ট কয়াসু হাঙ্গি।

মণিপুর মার্জৰ এপ্ৰিমেণ্টকী মৰমদা Factual account গী personal episode পীদ্রিঙদা অইবনা ‘পুন্সিবু হুনা য়েংলুবদা (ইং কুমজা ১৯৪০-৫০)’ গী পন্দুপ অমনা অহানবদা পীরি। মসিসু historical evidence ঙাক্তনি। মণিপুরগী ইতিহাসত লাচল্লবা থৌদোক অমনি। অইবগী পুন্সিগী জীবন চৰিত অদু ময়েক শেংনা পীরি। ইশ্ফালগী খোয়াথোংদা, নোংমাইজিং নুমিং মে ১০, ১৯৪২ দা জাপানগী বোম থাদরকপা, ১৯৪৫ দা এলাইদ ফোর্সনা জপানগী সহব অনী- হেরোসিমা অমদি নাগাসাকিদা এটোম বোম থাদখিবদগী জপাননা লানদা মাইথিখিবা, ওক্টোবৰ ৮, ১৯৪৫ দা বিলাতকী নিংথৌৰেল জোৰ্জ আর আইনা মহারাজ বোধচন্দ্রদা থারকখিবা টেলেগ্রামগী পাউদা ‘সাহেবনা ইং কুমজা ১৮৯১ দগী হৌনা পীবা তারক্লিবা চহিগী কান্ধং লুপা ৫০,০০০ (লিশিং য়াঙ্বে) অদু খুদক্তগী ওইনা মতম চুপ্পগী কোক্লে’ (লাঃ ৪) হায়বা রাফম, মার্জৰ এপ্ৰিমেণ্ট চংনবা হেক হৌবা নুমিত্তগী ‘বোধচন্দ্র সিংহ পেসন পীদুনা মীচম প্রজা অমা ওইথ্রবনি। মচা হাকতক্তদি পেসন অদুসু পৃথ্মমক ককথ্রবনি, মমিংতা ওইনা নিংথৌ শাবগী মওংদা লৈথ্রবনি’ (লাঃ ২০) হায়বনচিংবা অইবগী মীংয়েং থল্লি। মদুনা লাইরিক অসি মণিপুৰী সাহিত্যদা পুমহৌ নৌবা, তোঙান্না তাবা মশক অমা ওইনা লৈরি।

**বাইওগ্রাফি (পুন্সি বারী) ইবা অমা ওইনা ময়েংবম আনন্দমোহনঃ**

ময়েংবম আনন্দমোহনসু সাহিত্য অকাদেমি, নিউ দিল্লি (১৯৫৪) না শকখংলবা পণ্ডিত অমনি, সাহিত্যকাব অমনি। মদুনা সাহিত্য অকাদেমিনা পণ্ডিত অসিদা এসাইনমেন্ট অমা পীদুনা কৰি অরাম্ভম দৰেন্দ্ৰজিৎ সিংহগী পুন্সি অমদি সাহিত্যগী অবদানগা মৰী লৈনবা Arambam Dorendrajit Singh (২০০২) হায়না মমিং থোনবা মণিপুৰী সাহিত্য শেম্ভদা অচৌবা থৌদাং য়ারম্ভা অসিগী মৰমদা ইহন্দুনা লাইরিক ওইনা ফোঙখি। এলাংবম নীলকান্ত (১৯২৭-২০০০)সু Pandit Atombapu Sharma (১৯৯৮), ডা. এলাংবম দীনমনি (১৯৪০) নসু Kavi Hijam Anganghal (২০০৬) নচিংবগী life and work তা য়ুম্ফম ওইবা বাইওগ্রাফিনচিংবা সাহিত্য অকাদেমিগী এসাইনমেন্টগী মখাদা ফোঙলম্খী। পণ্ডিত ময়েংবম আনন্দমোহনগী বার্কনা অতৈ অইবশিং অসিদগী মনুং চংশিনবা হেল্লি।



John Dryden (1631-1700) না হয়খিবা Biography- 'history of particular men's lives' (J.A. Cuddon, **Dictionary & Literary Terms & Literary Theory**, 1998, p.83) নীংশিংবা য়াই । পণ্ডিতজিনা কবি অরাস্মম দরেন্দ্রজিৎপু জেনষ্টোন হয় ইংলিস স্কুল (১৮৮৫) দা মইহে তল্লিঙৈদা থেংনজখি । **ললিত মঞ্জরী পত্রিকা** দা বারেং অমদি শৈরেং ইদুনা ফোঙবা মতমদসু কবি অসিগী সাহিত্যগী থৌগল্লোয় ওইখি । মদুনা কবিগী পুল্লিগী মতাং পল্লকপদা অমদি সাহিত্যগী অবদানবু শিংথারকপদা মরিক চুম্মী । বাইওগ্রাফিগী লাইরিক অসিদা ইবি- কবি অবাস্মম দরেন্দ্রজিৎ সিংহ, শগোলবন্দ মৈন্য লৈরক, ইম্ফালদা আগষ্ট ৭, ১৯০৭ দা পোন্ধুগা আগষ্ট ৩১, ১৯৪৪ দা তাইবংবান থাদোকখিবা, ইং ১৯৩২ দা কলকটা য়ুনিভার্সিটি (১৮৫৭) গী মখাদা বি এ সংস্কৃত ওনর্স পাস তৌরকপগা লোয়ননা তেঙ্গীসনা হয়স্কুল (১৯৩২) গী ইং ১৯৩২ দগী ১৯৩৮ ফাওবা ত্বেদ মাষ্টর ওইরস্মা; ইং ১৯৩৩, সেপ্টেম্বর ১ দগী ইং ১৯৩৪, জুলাই ১ ফাওবা **ললিত মঞ্জরী পত্রিকা** (থাগী চেফোঙ) গী সম্পাদকী থৌ পুরস্মা- **মোইরাং থোইবী** (ইবা : ১৯৩৪, ফোঙবা : ১৯৩৭) অমদি **ভাগ্যচন্দ্র** (ইবা : ১৯৩৯, ফোঙবা : ১৯৪৫) নচিংবা ড্রামা ইবস্মা মসিগা লোয়ননা মণিপুৰী সাহিত্যগী অহানবা মহাকাব্য **কংসবধ** (ইবা: ১৯৩৫ / ৩৯, ফোঙবা : ১৯৪৫), বাংলাদগী মণিপুৰীদা অনুবাদ তৌদুনা এরিয়ান থিয়েটর (১৯৩৫) লিংখৎপদা অহানবা শাম্মখিবা Machael Madhusudan Dutta (1824-1873) গী **Historical Play, Razia** (1860) শাম্মখিবা নুমিং, সেপ্টেম্বর ২৩, ১৯৩৫; অতৈ বাংলাদগী অনুবাদ তৌবস্মা, এরিয়ান থিয়েটরগী আর্টিষ্টশিংনা শাম্মখিবা **দ্রামাশিং-দিজেদ্রা লাল রায়** (১৮৬৩-১৯১৩) গী হিষ্ট্রিরিকেল প্লে, **সহাজহান** (১৯১০) অমদি মেথোলোজিকেল প্লে, **কৌরব পরাজয়** (অইবগী মমিং পনবিরমদ্রে) নচিংবা অসিনি । মসিগী মথজ্ঞা কবিনা চেইজাইননা মণিপুৰী চেফোঙ খবদা হাপস্ববা শৈরেংশিং, 'স্মৃতি' (ইবা : ডিসেম্বর ১, ১৯৩৯, ফোঙবা : **নহারোল**, সম্পাদক : লাইশ্রম গোপাল সিংহ, ১ বা চহি, যাউশং মশিং ১৯৪১), '**ঈরৈপাক**' (ইবা : ২৬ / ১০ / ১৯৩৭, থোকচোম মধু সিংহ, বি.এ. সম্পাদক, **মণিপুৰী সাহিত্য পরিষদ পত্রিকা**, ১ বা চহি, ১ বা মশিং, নবেম্বর, ১৯৩৭, লাঃ ১১ / ১২) নচিংবা পল্লি । অবোয়বদা মণিপুৰী সাহিত্য পরিষদ, ইম্ফাল (১৯৩৫) না ইং ১৯৪৮ দা '**কবিরত্ন**' উপাধি পীখিবগী মতাংসু যাওবি ।

## হন্দোকলোয় (অনুবাদক / ট্রান্সলেটর) অমা ওইনা ময়েংবম আনন্দমোহনঃ

ময়েংবম আনন্দমোহন- রাবেং ইবা অমা ওইনা মণি মফম মণিপুরী সাহিত্যদা ফিদা চাওনা কন্দুনা লৈবগুম রাবেং লাইরিকসু মণিপুরী লোন্দা হন্দোক্তুনা ফোঙলশ্মী। মসি মণি হৈনবী সাহিত্যগী বিধা (খুৎশেম)নি। শ্রীঅরবিন্দ আশ্রম, পোন্দিচেরী (১৯১০) গী আশ্রমগী অধিষ্ঠাত্রী দেবী, শ্রীমা (পেরিস : ১৮৭৮- পোন্দিচেরী, ইন্দিয়া : ১৯৭৪) গী ওন ইদুকেশনবু ইংবেজিদগী মণিপুরীদা শিক্ষা (১৯৭৪) হায়না হন্দোক্তুনা শ্রীঅরবিন্দগী চহী ১০০ শুবা পালনগা লোয়ননা (১৮৭২-১৯৭২) শ্রীঅরবিন্দ সোসাইটি, ইম্ফালগী থৌদাংগী ভাব লৌদুনা ইং ১৯৭২ দা আনন্দমোহনা হন্দোকথি। লাইরিক অসিদা রাবেং ৬ যাওরি। মদুদি - ‘জীবন-বিজ্ঞান’, ‘শিক্ষা’, ‘হকচাংগী শিক্ষা’, ‘থরায়গী শিক্ষা’, ‘পুক্রিংগী শিক্ষা’ অমদি ‘আন্তরাত্মিক অমসুং আধ্যাত্মিক শিক্ষা’ (Psychic and spiritual education) নচিংবনি। ‘জিবন বিজ্ঞান’দা মীওই পুন্সিগী অরাবা মশক অমদি মশানা মশাবু খংজবা, আত্মাগী অচুন্না থিবাগী খোংজংগী মতাংদা নৈনরি। ‘শিক্ষা’ দনা মমা অমদি মপা অমনা মচাদা পীগদবা শিক্ষা, মচাগা মমা-মপা ওইবশিংগা লৈনগদবা মবী অদু পল্লি। ‘হকচাংগী শিক্ষা’, ‘থরায়গী শিক্ষা’ অমদি ‘পুক্রিংগী শিক্ষা’ নচিংবদা হকচাংগী তৌগদবা হৈন-লোনচং ঙাকপা, চাবা থকপা, তুগ্মানচিংবদা ইনগদবা নীযম নীতি, জ্ঞান ইন্দি চাওখংহনবা, ফন্তবা হৈনবী, স্বভাব হোংদোকহনবা ঙম্বা, পুক্রিং লোংদবা, পুন্সিগী লমজিং মৈরা ওইবদা লম্বী চংশিনবা, অরাংবা থাকী মীশকশিংদগী পীরকপা রাখলশিংদু লৌশিনবা, পুক্রিংবু তুমিমা লৈহনবগা লোয়ননা ফল তাবা যাবা মাইকৈদা পুক্রিং চিংশিনবা নচিংবগী মতাং কয়া নৈনরি।

‘আন্তরাত্মিক অমসুং আধ্যাত্মিক শিক্ষা’ (Psychic and spiritual education) হায়বা রাবেং অসিদনা আত্মাগী মনুং হুন্জিনবা মশক অমা থিবা, মসিগী শিক্ষা পিনবা লাক্ৰবা, ‘ঐহাক হায়না খল্লিবা রাখল’ (লাঃ ৫৫) অদুগী পল থাদোকপা, ইশাগী নুংঙাইবা, অপেনবা থিবা থাদোকপা, পছুংফম যৌনবা চংপা, খোঙচং কাওদবা, রা ঙাংদ্রিঙৈদা হাম্ননা পুক্রিং চংনা বহুংগা মকুওইবা অদুমক ঙাংবা, ‘আধ্যাত্মিক জীবন লেন্ননবগীদমন্তুদি ‘ঐহাক’ হায়বসি

লৈরোইদবনি' (লাঃ ৬০) হায়বগী পাউজেল, ঈশ্বরগী মফমদা থোনা অমদি উইন অমগা লোয়ননা কথোকপা নচিংবগী মরমদা নৈনরি। ঐথোয়না ঝাইদগী মগুণ লৈনা লৌরিবদি অইবা (হন্দোকলোয়) অসিনা ইংরেজি লোন্দগী মণিপূরীদা হন্দোকপা মতমদা সংস্কৃত লোন অমদি সাহিত্য মশক মুন্না খংবা পণ্ডিত অমা ওইবনা সংস্কৃত রাইনা রাবেংশিংগী মীংথোন পীবগা লোয়ননা রাংগী মনুং শরুকশিংদা সংস্কৃত রাইহে কয়াসু শীজিন্নরি। কবিগুন্না মতাংদা মণিপূরীদা অর্থ হন্দোকুনা পীরম্বসু যাওরি। খুদম ওইনা -ইশাবু মপুংফানা কথোকচবা - পুর্ণ আত্মানিবেদন, অখঙবা - অভিজ্ঞতা, শন্দোক্লা হায়বা - ব্যাখ্যা, মহৈতম্বা-শিক্ষা, চুমদ্রিং-সিদ্ধ, জ্ঞান-লৌশিং, ফজবা মতৌ-সৌন্দর্য্য নচিংবা। রাংগে লাইরিক অসি পারগা হন্দোকলোয় অমনা কদায় ফাওবা ওরিজিনেল টেক্সতগী target language ইরকপা মতমদা ওবিজিনেল মাংখিবা লৈতে। অনুবাদ কলাদা হেন্দুম চুশিন্নবা থেংনৈ।

**ড্রামা ইবা প্লেরাইট অমা ওইনা-ময়েংবম আনন্দমোহন :**

মণিপূরী সাহিত্যদা ওবিজিনেল ড্রামা ইদুনা অহানবা ওইনা খুং থাখিবা লাতিরেনময়ুম ইবুংঙোতল (১৮৯৫-১৯৬৬)না অহানবা ওইরগা মাগী মতুংদা শোবোখাইবম ললিত (১৮৯৩-১৯৫৫), হাওবম তোম্বা (১৯০৮-১৯৭৭), অবাস্তম দেবদ্রজিৎ (১৯০৭-১৯৪৪), হিজম অঙাংতল (১৮৯২-১৯৪৩) অমসুং মৈত্রম বীর (১৯১৬-১৯৭৮) নচিংবা অঙনবা মতমগী ড্রামা ইবা প্লে বাইটশিং অসি মগঙ মগঙ থোবকখি। মথোয়গী মতুংইনবা ওইনা ময়েংবম আনন্দমোহনসু মণিপূরী সাহিত্যদা ড্রামা অনীখক খুদোল তম্বিবন্দী। মাগী ড্রামা অনী অদুদি-ডোক্তর (১৯৬৮) অমসুং গ্রেজুয়েট (১৯৬৯)নি। ঝাইনবা হায়না মমিং থোনবা ড্রামা অমসুং ইরম্বী। হায়রিবা ড্রামা অসি কোম্বো ড্রামা অমেচার ঠিয়েটর যুনিট, ইম্ফাল ইং ১৯৫০ দা শাল্লখি। লাইরিক ওইনদি ফোঙলমদে। ড্রামা পুন্মক ইং ১৯৫০ গী মমাঙদা ইখিবা গাঙনি। অসিদসু নঙনা বাংলা সাহিত্যগী বিশ্ব কবি রবিন্দ্রনাথ ঠাকুর (১৮৬১-১৯৪১)না ইরম্বা সিম্বোলিক ড্রামা, রাজা (১৯১০)- বাংলাদগী মণিপূরীদা হন্দোকুনা নিংথৌ হায়না মমিং থোল্লগা এরিয়ান থিয়েটর, শগোলবন্দ, ইম্ফালগী আর্টিষ্টশিংনা ঠিয়েটর গ্রুপ অসিগী ১২২ শুবা ষ্টেজ ড্রামা ওইনা, ইং ১৯৮৭ তা দিল্লিদা পাঙথোকখিবা

টেগোর সেন্টিমেন্টী ড্রামা ফেস্টিভেলদা শরুক যাদুনা অহানবা ওইনা শান্মথি । মাগী ড্রামাগী কয়েটিভ বার্কশিং অসি য়েংলুরগা ময়েংবম আনন্দমোহনবু ড্রামা ইবা প্লেয়াইট অমা ওইনা লৌবা যাই । মাগী ড্রামাগী লাইরিকশিং অসি নৌহৌননা নৈনদুনা অইববু মশক তাকপা মতম ওইরক্লে । থেংমল্লবনি হায়নিংই । মণিপুৰী সাহিত্যকাবশিংগী অশোনবনি, থিজিনবা রাংপনি ।

### এডিটর অমা ওইনা ময়েংবম আনন্দমোহনঃ

ময়েংবম আনন্দমোহন - এডিটর অমা ওইনসু থৌ পুরম্বা সাহিত্যকার অমনি । ওল মণিপুৰ ষ্টুদেন্টস কনফারেন্স (১৯৩৫) গী অহানবা জেনবেল সেক্রেটবি ওইবতা নত্তনা যুনিয়ন অসিগী ইং ১৯৩৬ তা অহানবা ফোঙবা হৌখিবা মণিপুৰ কলেজ ষ্টুদেন্ট মেগাজিনগী এডিটব ওইবম্মী । মসিগী মমাঙদা জোনষ্টোন হায় ইংলিস স্কুলদা ক্লাস নাইন তল্লিঙদা মতমদুগী স্কুল তল্লিমল্লবম্বা মঠৈবৌশিংগা পুল্লগা খুংনা খাতাদা ইরগা ফোঙখিবা, handwriting journal মৈতৈরোন থা / থাগীচেফোঙগী অহানবা এডিটব ওইনা ইং ১৯৩২ দা ফোঙখি । ইং ১৯২২, জুন থাদা ফোঙখিবা তেন্দ বাইটিং জরনেল, হিজম ইবাবতনা সম্পাদন তৌবা মৈতৈ চনু নীংশিংহল্লি । পুল্লমকসিগী মথজা ইং ১৯৬৯ দা গান্ধীজিগী চহী ১০০ শুবা মপোক কুমওনগা মবী লৈননা ফোঙবা চেফোঙ, গান্ধীজি নীংশিং চেফোঙ (১৯৬৯-১৯৭০) গী এডিটরসু ওইবম্মী । মথজা পনম্বা চেফোঙশিং অসিদা এডিটর অসিগী বারেং অমসুং শৈবেং খরদি শোয়দনা যাওরমগনি । মদু নৌহৌনা থিজিনবা মতম ওইরক্লে । মসিনা কবি আনন্দমোহনগী অনৌবা মশক অমসু থেংনবকপা য়াবি ।

### ব্যারোইশিন :

ওসি ময়েংবম আনন্দমোহন - মণিপুৰী সাহিত্যকার অমদি সাধাবন মীপুম খুদিংমক্কা শক খংলবা পণ্ডিত অমদি কবি অমা ওইনা তাইবঙপানসিদা নীংচং থনল্লে । মাগী মবমদা ঐথোয়না মনুং যৌশিনা থিবা অমদি মাগী সাহিত্যগী অবদানবু মশক খঙনবা হোংনবা হায়বসি ঐথোয়গী ইথৌমক ওইরক্লে । কবি অসিনা থম্বীবম্বা ড্রামাগী লাইরিকশিং, চেফোঙদা হাপম্বা বারেং অমদি শৈবেংশিং মকওইনা য়াকাইরোল (থাগী চেফোঙ, সম্পাদক : শ্রীলৈরেনসিংহ নিংখৌজম, (১৮৯৩-১৯৭৬) ১বা ফোঙবা, ওক্টোবর ১৯৩০) অমদি মণিপুৰ মতম

(অহানবদা নুমিং ৩ দা ফোঙলম্বা, মথংদা নুমিং ৭ দা ফোঙবা, সম্পাদকঃ রা.কু. শীতলজিৎ, ১বা ফোঙবা, এপ্রিল ১৯৩৯), এদুকেশনেল সৰটিফিকেটশিং, প্রোফেস্নেল দোকুমেন্টশিং (মরুওইনা সৰতিস এন্ড পেন্সন বুক), লাইরিক ওইনা ফোঙবা ওমহৌদ্রবা চোইজাইনত্রবা রাবেং অমদি শৈরেংশিং- পুন্মকসিগী অপুনবা মশক্তা শাগৎপা লাইরিক অমা পুথোকপা দরকারনি । মতমদুদা কবিগী আত্মানা অপেনবা হায়বদু ওইরসনু ।

মতেং লৌখিবা মণিপুৰী চেফোঙ :

- ১। গোকুলচন্দ্র সিংহ, থোংবম, সম্পাদক, ললিত মঞ্জুরী পত্রিকা, ২য় বর্ষ, ১ আগষ্ট, ১৯৩৫ ইং, ১২ শ খণ্ড, লা. ৯৯৯ / ১০০১
- ২। মথক্ষিগা মাইনৈ, লা. ১০০১ / ১০০৫
- ৩। মথক্ষিগা মাইনৈ, লা. ১০০৫ / ১০০৭
- ৪। মথক্ষিগা মাইনৈ, লা. ১০০৭ / ১০০৮
- ৫। মথক্ষিগা মাইনৈ, লা. ১০০৮
- ৬। মথক্ষিগা মাইনৈ, লা. ১০০৮ / ১০০৯
- ৭। মথক্ষিগা মাইনৈ, ১ জুন, ১৯৩৫ ইং, ১০ ম খণ্ড, লা. ৯২৭ / ৯৩২
- ৮। গোকুলচন্দ্র সিংহ, থোংবম অমদি রাজকুমার শ্রীশীতলজিৎ, বি এ, মথক্ষিগা মাইনৈ, ৫ ম বর্ষ, আগষ্ট, ১৯৩৮ ইং, ১২ শ খণ্ড, লা. ২৩১১ / ২৩১৬
- ৯। গোপাল সিংহ, লাইশ্রম, সম্পাদক, নহারোল, ১বা মশিং (য়াউশঙ মশিং), ১৯৪১
- ১০। মধু সিংহ, থোকচোম, সম্পাদক, মণিপুৰী সাহিত্য পরিষদ পত্রিকা, ১বা মশিং, নবেম্বর ১৯৩৭, লা. ১১ / ১২

### English Section

1. Ananda Mohon Singh, Mayengbam, **Arambam Dorendrajit Singh**, Sahitya Akademi, New Delhi, 2002.

2. **A Brief History of the Naharol Sahitya Premee Samiti, 1959/1986**, Imphal, 14.6.1986.
3. **The Cultural Forum Forges Ahead, 1959/2005**, Imphal, 17.05.2005.
4. **State Level Johnstone School Centenary Celebration, 1885-1985**, Imphal, December 30, 1985

**মণিপুরী লাইব্রিক :**

- ১। আনন্দমোহন সিংহ, ময়েংবম, 'লিঙ্কাই', সাহিত্য-অনৌবা, (সম্পাদকঃ তেলেম অবীর সিংহ), ও.কে. ষ্টোর, ইম্ফাল, ১৯৫২, লা. ১৯/২০
- ২। অইবগী ফোঙুত্বা, পেপৰ অসি ইবদা যাওবা লাইব্রিক পুন্মমক।

শিংজমৈ, ইম্ফাল  
য়ুমশকৈশা, এপ্রিল ২৫, ২০১২

# মণিপুরগী ইতিহাসতা ময়েংবম আনন্দমোহন সিংহ : লাইব্রেরীয়ান অমা ওইনা

কাংজম চাউবা সিংহ

লাইব্রেরীয়ান (সেলেস্কন গ্রেদ)

গভর্নমেন্ট পোলিটেকনিক, ইম্ফাল

“প্রজা শিংগলক্লগা সরকার রাগনি হায়বদগী মণিপুৰদা লাইব্রেরী চাওখন্ডবনি”- আনন্দমোহন । মণিপুৰদা আনন্দমোহন কৌবা মীওই কয়ামুক লৈরম্বা যাই অদুবু মথকী রাঠৈ খবসি হায়রম্বা মীশকুদি অতৈ অতোপ্লা কনাসু নঙে, ঐথোয় পূম্মক্লা নুংশিনা ইকাইখুম্মরিবা মণিপুৰগী অহানবা লাইব্রেরীয়ান ওইরম্বা ইম্ফালগী কৈশামথোং এলাংবম লৈকাইদা ইং ১৯১১গী এপ্রিল ৩০ দা পোকখিবা অদুগা ইং ২০০৫ গী আগষ্ট, ১৬ তা ঈশ্বৰগী খুয়াদা চঙজখিবা ময়েংবম আনন্দমোহন সিংহনি । মথকী রাফম অসিগী নুংদা চেল্লিবা ঈচেল অসিনা তাক্লিবিদি খুন্মাই অমা অফবা মায়কৈদা অহোংবা পুরক্লবগীদমক খুন্মাইদুদা লৈরিবা মীওইশিংদা লৌশিং জ্ঞান পীবদা লাইব্রেরীগী হৌদাং চাউই অমসুং অফবা লাইব্রেরী য়াম্মা থমদুনা প্রজাশিংদা অপাম অপাম্বা মথলগী লাইরিক পাবগী খুদোংচাবা ফংহন্দুনা মণিপুৰসে লাইব্রেরীগী লমদা চাউখৎপা ষ্টেট অমা ওইহম্নিংবগী অপাম্বদু লৈজরবসু অঙম্বশিংনা হৌশাবিদবদা মহাক মশানদি ঙমদবনিনা অঙম্বশিংগী মফমদা পেন্দবা ফোংদোকপনি ।

মণিপুৰ লাইব্রেরী এসোসিয়েসন (মালা) লিংখংলকপগী অহানবা থবক ওইনা মণিপুৰ ষ্টেট কলা একাদেমী অমসুং দিপার্টমেন্ট ওফ আর্ট এন্ড কলচর, মণিপুৰগা খুংশম্মরগা ইং ১৯৮৭ কী আগষ্টকী তাং ১১-১২ দা লম্ফেলপাত্তা লৈবা রিজনেল মেডিকেল কলেজগী হোলদা “মুভমেন্ট এন্ড ষ্টেন্ডার্ড ওফ পব্লিক লাইব্রেরীজ ইন মণিপুৰ” হায়বা টোপিক অসিদা মণিপুৰদা ইহান হানবা ওইনা লাইব্রেরীগী সেমিনার অমা পাঙথোকখি । সেমিনার অদু হৌদোকপগী থৌরমগা মরি লৈননা রা ঙাংবদা ময়েংবম আনন্দমোহনা মথকী রাফম অসি

হায়থিবনি, মতমদুদা আগষ্ট তাং ১২ গী “হুইয়েন লানপাও” পাউ-চেদা  
 রাফম অসি অহানবা লামায়দা হেদ লাইন কাদুনা ফোঙথি। হেক য়েংবদা  
 পুকচেল তপ্পা, মোং হাদবা মাগী মচিন্দগী অকনবা রা থোরক্কদবা মান্দবা, মাগী  
 তৌগদবা মথৌদা পুক্রিং চঙদুনতা লৈবা মীশক অমনা অসুক কনবা রা হায়রক্কনি  
 হায়বা কনামভনা থাজরম্মোই অদুবু হায়রকথি। সরকারনা লাইব্রেরীদা পুক্রিং  
 চংদ্রিবা অমসুং চাওখংত্রিবসি শেল রাংপদগীনি হায়বা রাফমসি মহাক্লা কন্না  
 য়ানিংখিদি। “ভারতনা স্বরাজ ফংলবা মতুংদগীদি রাজ্যশিংগী শেল থুমগী  
 ফিভম খরমখৈদি ফরবনি অদুনা লাইব্রেরী চাওখংহনগে খল্লবদি য়ারবনি”  
 তৌদ্রিবশিনদি লাইব্রেরীনা প্রজাশিংবু লাইরিক লাইশু হৈহন্দুনা মমিং মনা  
 শিংহনবগী মক্ৰ ওইবা মফম অমা ওইবদুদা “প্রজা শিংগংলক্লগা সবকার রাগনি  
 হায়বদগী সবকারনা মণিপুবগী লাইব্রেরী চাওখংহন্দবনি”।

ময়েংবম আনন্দমোহন সিংহ, নেসনেল লাইব্রেরী, কলকটাদগী ডিপ্লোমা  
 লাইব্রেরী সাইন্সকী ট্রেনিং ফংথিবা অহানবা মণিপুবগী অহানবা লাইব্রেরীয়াগ্নি।  
 মণিপুবগী ষ্টেট সেন্ট্রেল লাইব্রেরী অসি অহানবদা দিষ্ট্রিক্ট লাইব্রেরী ওইনা  
 কুমজা ১৯৫৮ দগী হৌথি। লাইব্রেরী অসিগী অহানবা লাইব্রেরীয়ান ওইনা  
 মহাক্লা চহী অসিমক্কী সেপ্টেম্বরগী মতাং ১৬ তগী থবক পায়বা হৌথি। লাইব্রেরী  
 অসি ইহান হানবদা হৌজিক নুপীগী হোষ্টেল লৈবিবা মফম অসিরাইদা হান্না  
 স্কুল ইন্সপেক্টবগী ওফিস ওইবম্বা পাউনা ইন্টবনেসনেল মার্কেটকী লম্বীগী  
 মমাংলোমদা লৈবা মফমসিদগী হৌদোকথিবনি। মতম খরা লৈরগা লাইব্রেরী  
 অসি বী: টী: রোদতা লৈবা মণিপুর পাব্লিক লাইব্রেরীদা অমুক হোংলকথি,  
 মথঙদা রাজভবনগী মথা থংবদা অমুক হোংলক্ফনা মতম কুইনা লৈরবগী  
 তুংদা হৌজিকী অনৌবা মফমসিদা লৈরবনি। ষ্টেট সেন্ট্রেল লাইব্রেরী অসি  
 তোয়না হোংদোক হোংজিন তৌবসিদা মহাক য়ান্না পেনখিদি অদুনা তুং কোইনা  
 লৈগদবা লাইব্রেরীগী চপ চাবা মফম অমা মহাক্লা য়ান্না পামথি, মসিগীদমজ্ঞা  
 হৌজিক জী: পী: কলেজ শারীবা মফম, জোনোষ্টোন স্কুলগী মনীং থংবা শরুক,  
 মণিপুর পাব্লিক লাইব্রেরী নাকলগী জি: এম: হোল শারীবা মফম, পেলেস  
 কম্পাউন্ডগী ওপন এয়ার থিয়েটার শারীবা মফমশিং অসিদগী অমদা সেন্ট্রেল  
 লাইব্রেরীগী মফম ওইনবা মহাক মশামক্লা হোংনবম্মী অদুবু সরকারনা পীখিদি।  
 তুংদা মফমশিং অসি অমা নত্রগা অমগীদমজ্ঞা লোইনা পীথোকথি, মসিদসু



মহাক য়ান্না পেনখিদি । খৌওং অসিনা মতম কুইনগী মমাঙদগী ঐখোয়গী অঙম অখৌশিংনা লাইব্রেরীদা পৃক্লিং চঙবীরক্তে হাযবদু অদুম্মক তাকই ।

লাইব্রেরী অমগী থাক অসি মরুওইনা লাইব্রেরীদুদা লৈরিবা লাইরিকশিংদুনা লেন্সী অদুনা লাইরিক লৈবদা মহাক য়ান্না চেকশিল্লি । লাইব্রেরীদা লাইরিক পাবা লাকপা মীশিংসে লাইব্রেরীগীদমক্তদি য়ান্না মরুওইবনি অদুনা মখোয়গী পেলহন্নবা খনবদা য়ান্না রাজখিবা মীশক্লি আনন্দমোহন । মহাক্কী রাইদা “অপাবা মীনা লাইরিক্কী মশক মগুণ হেন্না মুন্না খঙঙি মরম অদুনা রিদরগী সজেসন য়ান্না ভাব তানা খন্দুনা লৌবা তারকই” । মতমদুগী মণিপুরগী চীফ কমিশ্ন্মাব ওইবম্মা জে: এম: রাইনা অমসুং মাগী লোয়নবী ভিমলা রাইনা অনীমক সেন্ট্রেল লাইব্রেরীদা মরক মরক্তা লাঙুনা লাইরিক পাই অদুগা মতমদুগী মণিপুরগী ইদুকেসন সেক্রেটবি কম দাইরেক্টর ওইবম্মা এস: দি: বাহুগুনাগা মখোয় অহুম অসি য়ান্না তোংন তিনৈ । মপান্দগী লাকপা শক্তি পায়বা মরুওইবা মীশক অহুমসিনা আনন্দমোহনা লাইব্রেরীয়ান অমা ওইনা মশাগী মথৌ চপ চানা পাঙথোকপদু উবদা য়ান্না পেনখি । মবমসিনা লাইব্রেরী অসি চাওখংনবা ফন্দ মাতক চানা থাদরকই । থাদরক্লিবা শেনফর্মশিংদু মবম চানা শিজিন্নদুনা অতাঙবা ফংবদা রাবা মীযামদা কান্নবা লাইরিক কয়ামুক লৈশিনাখি । মহাক মশামক সবকারনা কলকটাডা থাদুনা অচৌবা লাইবিক্কী শো রুমদগী অপান্না লাইরিক খন্দুনা লৈনখি । মসিমক্লা মতমদুদা স্টেট সেন্ট্রেল লাইব্রেরী অসি বুক কলেক্শন্দা শিংথাবা য়াবা লাইব্রেরী ওইদুনা মী য়ান্না লাইরিক পাবা লাকখি ।

লাইব্রেরীয়ান অমা ওইনা মহাক্লা মশাগী মথৌদা পৃক্লিং চঙবদু সরকারনা খঙবদগী থবক তৌরকপা চহী মরীখক্কী মনুংদা ইং কুমজা ১৯৬২ গী আগষ্ট ১৫ দা মণিপুর এডমিনিস্ট্রেশন্না মহাকপু কমেন্ডেসন সার্টিফিকেট “In recognition of the distinguished services rendered in the field of Education” পীদুনা ইকাইখুম্নবা উৎখি । মণিপুরগী লাইব্রেরীয়ানশিংগী মবক্তা মথৌদা পৃক্লিং চঙবগীদমক সরকারনা কমেন্ডেসন সার্টিফিকেট পীদুনা ইকাই খুম্নবসি ঙসিফা ওবদা মহাকখক্তনি । লাইব্রেরীদা লাইরিক পাবা লাকপা মীওইশিংগী য়েংদুনা মখোয়বু মনিং তান্না লাইরিক থিজনবা লাইরিক হাপ্পা উপু খুদিংমক হাংদোকুনা থন্সসি অতৈ লমদা পান্না চংনববসু মণিপুরগী ওইনদি মহাক্লা কয়া পৃক্লিং খৌগৎখিদি । মসিগী মরমদি ঐখোয়গী মীশিং অসি অযাম্বনা লাইব্রেরী শিজিন্নবা হৈতে,

লাইরিক পায়দুনা য়েংঙুম্গা হান্না লৈরম্মা মফমদা থনমদনা লোৎশিনবগী মওংদা অতোপ্পা মফমদা থনম্মা অসিনা লাইব্রেরী ষ্টাফতা খুদোংচাদবা থোকহল্লি। নোচুপলোমগী লৈবাকশিংদদি মাঙখিবা লাইরিক য়াওরবসু মীনা পামদুনা লৌত্রবনি খন্দুনা অনৌবা অমমুক লৈশিল্লি অদুবু ঐথোয়গীদি শেলগী মতাংদা মসিগী ওইথোকপা লৈতে অদুনা লাইরিক য়ান্না মাঙখিনি খনবদগী মহাক্লা চেকশিল্লম্বনি।

পাবুং আনন্দমোহন খুন্নাইসিবু অফবা মায়কৈদা অহোংবা পুরকুবগীদমক মানা ঙমজবা থাক্তা করিগুম্মা খরদং পাঙথোক্লবা অপূনবগী শক্ত শাগৎপা পাম্বগী রাখল্লোন লৈবা মীশক্তি। মসিমক্তনা হান্না লৈরম্মা মণিপুর লাইব্রেরী এসোসিয়েসনগী অহানবা প্রসিদ্দেট ওইথি। এসোসিয়েসন অসি লিংখৎখিবগী চপ চাবা শোক, তারিখ, নুমিৎ অমসুং রাবেপ্ৰচিংবা খঙদ্রগসু মসিগী সেক্রেটরি ওইরম্মা মতমদুগী JNU Centre of Post Graduate Studies Library গী Asst. Librarian ওইরম্মা R.K. Dave না মথোয়গী ওফিস অসি JNU Library দা ওইবা য়াবিনবা Director দা ইংশোক ১৯৭৫ গী মে তাং ১৭ তা দরখাষ্ট অমা থারম্মী লোয়ননা রিদিং ব্রিক পালন তৌনবা হোৎনরম্মী। অদুমকপু হায়রিবা এসোসিয়েসন অসি থবক তৌবমদবনা মীযান্না খঙনদ্রবসু রাখল্লোন অসিমক্তি থাগৎনিংঙাইনি। মসি মতমদুদা লাইব্রেরীগী শিনফমদা লৈবা মীগী মশিং য়ামদবনা মরুওইবা মরম ওইবা য়াই। মথং মথং লাইব্রেরীগী শিনফমদা লৈবা মীগী মশিং হেনগৎলকপগা লোয়ননা লাইব্রেরীগী ঈহৌ শাগৎপা পাম্বা মীওইশিং থোবকপদগী ময়ামসি পুনশিল্লদুনা “মণিপুর লাইব্রেরী এসোসিয়েসন (মালা)” কৌবা লূপ অমমুক ইংশোক ১৯৮৭ কী মে তাং ২৪ নোংমাইজিং নুমিত্তা শেমখি। বি: টি: রোদতা লৈবা মণিপুর পব্লিক লাইব্রেরীদা পাঙথোকখিবা এসোসিয়েসন অসি শেম্বগী অহানবা মীফমদুদা পাবুং আনন্দমোহন মশামক্লা প্রসিদ্দেট ওইথি। নুমিত্তুদা পাবুংনা হান্নগী এসোসিয়েসন অদুগী মতাঙদা রাইহৈ অমত্তা পল্লকখিদি করিগুম্মা পল্লম্বদি হান্নগীদু ওইনা হীংগৎহল্লম্বসু য়ারম্বনি। ঐনা পাবুং হায়না মীংগৌজবা ময়েংবম আনন্দমোহন হায় “ঐবুংঙো চাউবা, ইপা লাইব্রেরীগী থবক খৌরমশিং অমত্তা চিখদনা য়াওনিংঙি”। লাইব্রেরীগী খৌরম য়াওবিনবা হায়জরুদবা য়ান্না হরাওজৈ। ঐথোয়না অয়ান্না মতমদা লৌকই। কল্লিঙৈদদি মথত্তা লাকখিবসু য়াওই। য়ুমদা চৎলুবা খুদিং অয়ান্না মতমদা খোঙগ্রাই তানা ফল্লগা মাগী লাইরিকফান অদুদা করিগুম্মা খবা ইদুনতা লৈরম্মা থেংনৈ।

মহাকী পুলিদি লাইব্ৰিকি অমসুং লাইব্ৰেৰীনা মাগী থৰায়নি । “মীওইবগী পুলিদি খাইদগী মৰুওইবা মীংনা উবা পোংশক অমন্তং পনবা তারবদি লাইব্ৰিকনি হায়বা তাই” । ইং কুমজা ১৯৮৮ গী জানুৱাৰীগী তাং ২৯ দা মণিপুৰ লাইব্ৰেৰী এসোসিয়েসন্না শিন্দুনা ষ্টেট সেন্ট্ৰেল লাইব্ৰেৰীদা “গনতন্ত্ৰ চংপা সমাজ অমদা লাইব্ৰেৰীগী থৌদাং” হায়বা হীবমসিদা ছাত্ৰশিংগী ওইবা সিম্পোচিয়ম কম্পিটিশন অমা পাঙথোকথি । থৌরমদুদা মহাক্কা চীফ গেষ্ট ওইনা শৰুক যাদুনা মকোক মথঙ তাখিবা ছাশিংদা মনা মথুম য়েছোকথি ।

পাবুং আনন্দমোহনগী পুলিদি মীয়ামগীদমজ্ঞা তৌরকপা থবকশিংগী মনুংদা মশানা খাইদগী পেঞ্জখিবদি ষ্টেট সেন্ট্ৰেল লাইব্ৰেৰী লিংখংপসিনি । অতোপ্পা অতৈ মৰুওইবা থবকশিংদি মহাক্কা লাইব্ৰেৰীয়ান ওইৰিঙৈদা লাইব্ৰিক লিশিং তৰেং চামঙাৰোম কলেজ্ঞন তৌদুনা থম্বীৰম্মী, মসিগী মনুংদা যুবৰাজ টেকেন্দ্ৰজিৎপু ফাঁসি তৌদনবা মনমোহন ঘোশ কৌবা বাঙ্গালি মচা কলকটা হায় কোটকী অফাওবা উকিল অমনা ব্ৰিটিশকী মথজ্ঞা থাঙ্গংপা কেশকী ৰাৰোল যাওবা পুৰবী পুস্টক, পুনা, বোম্বেনা ফোঙবা লাইব্ৰিকু থওইনা চেগ্নগা মণিপুৰগী মীয়ামদা খঙহন্নবা সেন্ট্ৰেল লাইব্ৰেৰীদা থম্বীৰম্মী । লাইব্ৰিক অসি অতাঙবা লাইব্ৰিকশিংগী মনুংদা অমনি । ইং কুমজা ১৯৬১ দা সবকাৰনা মঙোন্দা শিল্পৰকপদগী মহাত্মা গান্ধীগী সেন্টেনৰী সেলেব্ৰেচনগা মৰী লৈননা গান্ধীগী ওটোবাইওগ্ৰাফীচিংবদগী মশক নাইবা লাইব্ৰিক ১২ / ১৩ ৰোম মণিপুৰীদা অনুবাদ তৌহন্নগা লাইব্ৰেৰীদা থম্বীৰম্মী । মসিগী মথজ্ঞা সৰকাৰগী মতেঙনা বাঙ্গলা সাহিত্যগী মশক নাইবা উপন্যাস কুনলোম ইমালোন্দা হন্দোক্কাগা সেন্ট্ৰেল লাইব্ৰেৰীদা থনম্মী । বাঙ্গলা সাহিত্য যাওদনা ভাৰতকী সাহিত্য মপুং ফাদবা অঙনবা মতমদুদা মহাক্কা তৌৰম্মীবা থবক অসি শিংথানিংঙাইনি ।

মাগী পুলিদি তোঙান তোঙানবা বিভাকশিংদা মান্দদবা ফম কয়ামুক পায়দুনা থবক তৌৰম্মী । ব্ৰিটিশ পোলিটিকেল এজেন্টকী ওফিসতা কেৰানি ওইনা (১৯৩৯-১৯৪৪), মহাৰাজ বোধচন্দ্ৰগী কৌনুংগী ওফিসতা ওফিস এসিস্টেণ্ট এদিসি, প্ৰাইভেট সেক্ৰেটাৰি (১৬। ৩। ১৯৪৪-১৯৫০), তম্ফাসনা অমসুং ৰামলাল পাল স্কুলদা ওবা ওইনা (১৯৫১-১৯৫৮ চাওৱাক্কা ওইথোকপা যাবা), দিষ্ট্ৰিক্ট লাইব্ৰেৰীগী লাইব্ৰেৰীয়ান ওইনা (১৬। ৯। ১৯৫৮-১৫। ৩। ১৯৭২) জৱাহৰলাল নেহৰু ইউনিভাৰ্চিটি সেন্টাৰ ওফ পোষ্ট গ্ৰেজুয়েট ষ্টডিজদা মণিপুৰীদা

লোল অমসুং সাহিত্য বিভাগত এসিসটেন্ট প্রোফেসার ওইনা (১৯৭২-১৯৭৪)। মসিগী মথজা সাহিত্যগী লূপশিংগী মৰুওইবা থৌসু পুরম্মী। মহারোল সাহিত্য প্রেমী সমমিটগী প্রসিদ্দেণ্ট ওইনা (১৯৭৩-১৯৭৪), দি কলচৰেল ফোরম মণিপুরগী প্রসিদ্দেণ্ট ওইনা (১৯৮৫-১৯৮৭)। পাবুং আনন্দমোহনগী মতিক মগুণ খঙবদগী সাহিত্য একাদেমী, নিউ দিল্লীনা শিম্বরজুনা Bibliography of Indian Literature গী মণিপুরী সেক্সন ভোলুম ৫ / ১৯৮৯ মহাক্কা কম্পাইল তৌরম্মী। হৌজিক মোংশাঈদা লৈবিবা T.S. Paul Manipur Women's College অসি মহাক্কা প্রসিদ্দেণ্ট ওইবা কমিটি অমনা লিংখৎলম্বনি। মহাক্কা ইডিটর ওইদুনা ইং ১৯৭০ দা গান্ধীজি নীংশিং চেফোঙ ফোঙখি। মহাক মণিপুরী সাহিত্য পরিষদ, ইম্ফালগী লাইফ মেম্বরসু ওইরম্মী। পাবুং ময়েংবম আনন্দমোহনম্মা মথাগী লাইরিকশিং অসি মশামক্কা ইরম্মী অমসুং অতোপ্লা লোলদগী মণিপুরীদা হন্দোকলম্মী। (১) রাবেং শৈৰেং অরিবা, (২) ডোক্তর, (৩) গ্রেজুয়েট, (৪) অঙাংগী বারী, (৫) শিক্ষাঃ শ্রীমা ওন ইদুকেশন (হন্দোকপা), (৬) রাবেং মরি, (৭) অরাম্বম দবেন্দ্রজিৎকী পুন্সি অমসুং সাহিত্যদা তৌবম্মা দান (ইংলিসত) (৮) ববিদ্দনাঠ টেগোবগী “রাজা” বু নিংখৌ হায়না হন্দোকপা, (৯) শিলোং ১৯৪৯ অসিনচিংবনি। মসিগী মথজা তোঙান তোঙানবা চেফোঙশিংদা অমসুং সেমিনার কনফারেন্সনচিংবদা আটিকল ইদুনা ফোংখি অমসুং পাথোকখি। অহল ইবুংঙোনা তৌবিরম্মীবা থবকশিং অসিবু শকখঙবিদুনা মণিপুরী সাহিত্য পরিষদ, ইম্ফালনা ইং ১৯৯৫ তা “সাহিত্য ভূমি” উপাধি পীদুনা ইকাইখুম্বা উৎখি। মণিপুর ষ্টেট কালা একাদেমীনসু পাবুং আনন্দমোহনম্মা মণিপুরী লিটরেচৰ অমসুং কলচবগী লমদা তৌরকপা দানবু শকখঙবিদুনা ইং ১৯৮৯ দা ফেলো পীখি।

লাইব্রেরী হায়বসি লাইরিক লাইশু হৈবশিং অমসুং হৈনিংবশিংগী পূনফম্মি। লাইব্রেরীগী মকোক লাইব্রেরীয়ানগী চেন্দবা যাদবা মগুণশিং হায়বদি রাঙাং শাঙাং ফজবা, ব্যবহার লৈবা, মী খোনবা, লাইরিক হৈবা, মীবু মতেং পাংনিংবা, ইংবা তপ্লা, নোকমী নোকমীবা মায়থোং হায়রীবা গুণশিং অসি লাইব্রেরীয়ান হায়বা শিনফমসিদা মণিপুরগী লময়ানবা ওইখিবা ময়েংবম আনন্দমোহন্দা লোয়ানমক যাওই হায়বা যাই। মহাক্কা লাইব্রেরীয়ান অতাঙবনি। ইরোম্মুদা মণি মুক্তা লৈ। ডায়োক পুত্ৰিদা ডাক ডা লৈবা নত্তে খাজদবা খোংবান শিংপদসু

ইথা হেক থাজদনা ঙা ময়াম লৈরম্বা অঙকপা নঙে । হেক য়েংবদা মীশোন মানবা পাবুং আনন্দমোহন মণিপুরগী ইতিহাসতা মৰৈবাক মজাতিবু নুংশিজবম্বা মীশকশিংগী মনুংদা অমনি হায়বসি মাগী লাইরিক “শিলোং ১৯৪৯” পাবদনীসু খঙবা ঙম্বী । মসিগী মথক্তা বীর টিকেদ্রজিৎপু ঙক্তা থৌরী থুদুনা হাংখিবদুগী বিচার চখবগী লাইরিক থঙইনা চেল্লগা মদুগী কপী ময়াম অমা মীয়ামদা ফংহন্দুনা পাহল্লাবা হোংনরম্বীবা মাগী নুংগী রাখল্লোন ঙসিগী মীরোলনা কুপ্লা নৈনবা চুম্বী ।

মতেঙ লৌখিবা লাইরিক / চেফোঙশিং -

1. Souvenir - First State Level Seminar on "Movement and Standard of Public Libraries in Manipur. 11-12 August, 1987. Editor-L. Gojendro & Published by MALA, MSKA & Art & Culture, Manipur
2. Librarygee Echou - A journal of MALA. Editor-Dr. Th. Khomdon Singh & L. Gojendro Singh
3. Shillong 1949-M. Anandomohon Singh & Published by M. Akshoykumar, 2005



আর্টিকল ইবিরিবশিংগী শল্পশ্চা  
বাইও — দাতা







## ময়েংবম অক্ষয়কুমার সিংহ

ময়েংবম অক্ষয়কুমার সিংহ ইং কুমজা ১৯৪১ গী  
ফেব্রুয়ারিগী তাং ১ দা কৈশামথোং এলাংবম লৈকাইদা  
পোকথি। অপোকপা অপোকপী রাধামোহন অমদি চাওবীহল  
দেবী অনিগী মচা যাইমনি। মচিন মনাও মচল পুন্না মরিনি। আনন্দমোহন সিংহ  
মপাবুংগা পোকমিনবা মখুড়ানি। মতম চুপ্পদা মখুড়ানা লাইরিক তন্মদা মপূক্লিং  
থৌগৎপিবনা মীয়াম মরক্তা তিনজবা ওম্বনি হাসনা মখুড়াবু নুংশিনা মপূক্লিংদা  
থাগোনজৈ।

লাইরিক লাইশুগী লমদা অক্ষয়কুমার সাইকোলোজিদা এম. এ. পাস  
তৌথি। European Mental Hospital Kanke: Ranchi দা Diploma in  
Medical and Social Psychology (DM&SP) দা চহি অনি (১৯৬৮-৭০)  
ট্রেনিং তৌকরবা মতংদা ইং কুমজা ১৯৭৪দা মেন্টেল হেলথ প্রফেসনেল  
ওইনা General Hospital Lamphelpat তা Clinical Psychologist ওইনা  
থবক তৌবা হৌথি। Medical college লিংখৎলকপগা লোইননা ইং কুমজা  
১৯৮০ দা Asst. Professor ওইনা MBBS ছাত্রশিংদা Psychology and  
Psychiatry তহীথি। মথং মথং প্রমোশন ফংদুনা Professor গী থাক ফাওবা  
হৌথি।

শিংথাবা যাবা থবক থৌরমশিংগী মনুংদা Deptt of Clinical  
Psychology, RIMS হাংদোক্তুনা M.Phil Clinical Psychology (2 yrs  
Course) ইং কুমজা ২০০৩ দা হৌদোক্তুনা North East States শিংগী  
ছাত্রশিংদা Course অসি তম্বনবা খুদোংচাবা ফংহনথি। Course অসি ভাবত  
সরাকারগী Statutory Body অমা ওইরিবা Rehabilitation Council of India  
গী অয়াবা ফংলবা Course অমনি।

মেন্টেল হেলথকা মবী লৈনবা আর্টিকল National Journal অমদি মপান  
লমদা ফোংবা লাইরিক্তা ফোংদোক্তুনা মেন্টেল হেলথকী মরমদা থরায় যাওবা  
মীশক অমনি। Seminar, Workshop অমদি Training Programme দা

Resource Person অমা ওইনা Paper পুথোকপা, moderator অমা ওইনা তন্তুনা শরুক য়ারিবা মীশক অমসু ওইরি ।

Culture বু নুংশিবা মীশক অমা ওইনা Theatre অমদি ফিল্মদসু আর্টিশ অমা ওইনসু শরুক য়াবা মীশক্লি । মবুধি-মরৌশিং শোনজবা শোইনাইববা মীওইশিংগী য়াইফনবা খনবা মীশক অমা ওইনা Special Olympic Bharat Manipur chapter সংস্থান লিংখৎতুনা থোঁদাং য়ারিবা মীশক অমসু ওইরি ।

অতৈ সংস্থানশিংগী মেম্বর ওইনা সোসিয়েল বার্ক অমদি প্রোফেশনেল সাবভিস তৌরি, মরুওইবা খুৎশম্মরিবা সংস্থানশিংদি :

- Indian Association of Clinical Psychologist  
Professional - Life member
- Red Cross Society of India - Life member
- Manipur Sahitya Parishad - Life member
- Indian Psychiatric Society Manipur Branch - Life member
- Special Olympics Bharat Manipur Chaptre- President
- The Royal Theatrical Club, Imphal - President



## ডাঃ মোইরাংথেম কীৰ্ত্তি সিংহ

ডাঃ মোইরাংথেম কীৰ্ত্তি সিংহ, পদ্মশ্রী ইন্সফালদা  
ইং ১৯৪৩ ফেব্রুৱাৰী ১ দা পোকই। লৈফফ্লা কোংবা  
উচেঙ্কোন, ইন্সফাল ইষ্টনি। বি এ ওনৰ্স, এম এ  
ফিলোজোফি, এল এল বি, পি ঐচ ডি অমদি দি লিটনি। শক্লাইৰবা ইদুকেসনিষ্ট  
অমদি অইবনি। আশাগুপ্তগা য়ুস্মান পুলিদা থোংদাদুনা মচানুপী অমা লৈরে।  
গৌহাটী অমদি ৱাফি য়ুনিভৰ্চিটিদা মইে মশিং তল্লকথি। তৌৱম্বা থবকশিংদি :  
লেকচৰ, জি পি ৰুমেন্স কোলেজ ১৯৬৪-৬৮; সেনিয়ৰ লেকচৰ, ডি এম  
কলেজ ওফ আৰ্ট এন্ড কম্মস ১৯৬৮-৭৫, ৱিদৰ / সেলেঙ্কান গ্ৰেড লেকচৰৰ /  
হেড, ফিলোজোফি ভিভাগ ১৯৭৬-৯৪ ফাওবা; ভাইস প্ৰিন্সিপাল ওইনা ১৯৯৪-  
৯৬ ফাওবা; প্ৰিন্সিপাল ওইনা ১৯৯৭-২০০১ ফাওবা ওইৱম্বা তুং মণিপুৰ  
সৰকাৰগী ইদুকেসন ডাইৱেঙ্কৰ ওইনা ২০০১ দা থবজ্জগী পোথাখি।

থবজ্জগী পোথাববা তুংদা তোঙান তোঙানবা সংস্থান কয়গী ফেল্লো  
ওইথিশিংগী মনুংদা - ভাবতিয়া ডলিট সাহিত্য একাডেমি, ইন্টৰনেসনেল  
বাইওগ্ৰাফিকেল ৱিসাৰ্চ ফাউন্ডেচন, য়ুনাইটেট ৱাইতৰ্স এসোসিয়েশন, এসিয়াতীক  
সোসাইতি, মণিপুৰ ষ্টেট কালা একাডেমি, ৱোয়েল এসিয়াতীক সোসাইতি  
নচিংবা পনবা য়াই।

মহাক্সা শম্ববকথিবা সংস্থানশিংগী মনুংদা - নহাৱোল সাহিত্য সভা, মণিপুৰী  
সাহিত্য সমিতি, মণিপুৰ এষ্ট্ৰোলোজিকেল সোসাইতি (ফাওন্ডৰ সেক্ৰেটৰী),  
ওল ইন্দিয়া ওৱিয়েন্টেল কোন্ডৰেন্স, ইন্দিয়ান সাইন্স কংগ্ৰেস এসোসিয়েসন,  
এসোসিয়েসন ওফ ইন্দিয়ান আৰ্কাইভিষ্ট অসিনচিংবনি। তোঙান তোঙানবা  
কমিতি অমদি বোৰ্ডনচিংবদসু মেম্বৰ ওইৱকপগী মনুংদা - ১৯৭৪ অমদি  
১৯৯৯ গী মণিপুৰ সৰকাৰগী টৰ্মিনোলোজি কমিতি ইন ফিলোজোফি, ভাৰত  
সৰকাৰগী মিনিষ্ট্ৰি ওফ এচ আৰ ডিগী কলচৰ ভিভাগকী এডভাইজৰি কমিটিগী  
এক্সপাৰ্ট (১৯৯৮), মণিপুৰ য়ুনিভৰ্চিটিগী গাফ্ৰিয়ান ষ্টুডিজ সেন্টৰগী এডভাইজৰি  
কমিটি (২০০০), এ বি আই (য়ু এস এ) অমদি আই বি সি (য়ু কে)গী ৱিসৰ্চ  
বোৰ্ড ওফ এডভাইজৰসকী মেম্বৰনচিংবা পনবা য়াই।

খবর, মেগাজিন, জৰ্নেল ক্যাগীসু মেম্বৰ ওইনা এডিটোরিয়েল টিমদা যাওৱকপদা নন্তনা কলমনিষ্ট অমসু ওইৰকথি। মহাক্কী লমজিং মখাদা পি ঐচ ডি মঙা পুথোকথ্ৰে অমদি মৱিনা হৌজিক হৌজিক ৰিসাৰ্চ তৌৰি। লাইৱিক ৩০ ফোংথ্ৰে। ৰিসাৰ্চ পেপৰ কয়া জাতিগী / অন্টৰজাতিগী থাক্তা ফোংবা জৰ্নেলশিংদা অমদি কনফৱেন্স প্ৰোসিদিংশিংদা ফোংথ্ৰে। মেমোৱিয়েল লেকচৰ কয়াসু পিথ্ৰে, সেমিনাৰ কনফৱেন্স কয়াদসু শৰুক য়াথ্ৰে। অইবসিনা ফংথ্ৰবা মনাশিংদি-

- ১। পদ্মশ্ৰী-১৯৯২
- ২। এ বি আই মেন ওফ দি ইয়াৰ (যু এস এ) - ১৯৯৭
- ৩। ভাৰত এক্সলেন্সি এৱাৰ্ড - ১৯৯৮
- ৪। বাইজিং পৰ্সোনেলিটিজ এৱাৰ্ড - ১৯৯৯
- ৫। গভেন্সা অচাৰ্য্য, জোতিস ৱত্ন, মেন ওফ এচিফমেন্ট - ১৯৯৯
- ৬। সেকুলাৰ ইন্দিয়া হাৰ্মোনি এৱাৰ্ড - ১৯৯৯
- ৭। গ্লোৱি ওফ ইন্দিয়া এৱাৰ্ড - ২০০০
- ৮। নেতাজি সুভাসচন্দ্ৰ বোস নেসনেল এৱাৰ্ড-২০০২
- ৯। গোল্ড ষ্টাৰ এৱাৰ্ড-২০০২
- ১০। লাইফ তাইম এচিফমেন্ট এৱাৰ্ড -২০০২
- ১১। বেষ্ট সিটিজন ওভ ইন্দিয়া - ২০০২
- ১২। ডাঃ এমবেডকৰ নেসনেল এৱাৰ্ড (দিল্লী)-২০১০
- ১৩। বেষ্ট ৰেকোৰ্ড কিপ্পৰ, মণিপুৰ ষ্টেট আকাইবস - ২০০৮
- ১৪। সাৰ্টিফিকেট ওফ এপ্ৰেসিয়েসন, মণিপুৰ লাইব্ৰেৰী এসোসিয়েসন (মালা) - ২০১২ অসিনচিংবা



## হাওবম সনাজাওবা

হাওবম সনাজাওবা সেপ্টেম্বর ২০, ১৯৪৬ দা  
ক্যামগৈ মমাং লৈকাই, ইম্ফাল ইষ্ট দিষ্ট্রিক্ততা পোকখি।  
এদুকেসনগী মঙালদি ক্যামগৈ এল পি স্কুলদা লরাব প্রাইমারি  
এদুকেশন, কাঞ্চিপুর হায়স্কুলদা প্রাইমাবিদগী সেকেন্দরি এদুকেশন অমসুং  
দিএম কলেজদা গ্রেডুয়েসন (১৯৬৯-৭০) ফংখি। ক্যামগৈ আইদিয়েল হায়স্কুলদা  
ওজা ওইখি।

ঙল্লিঙৈ মতমদগী হৌনা খুন্নাইগী ওইবা থবক কয়া তৌরকখি অমসুং  
খুন্নাইগী লুপশিং কয়াগা লোয়ননা থবক তৌমিল্লরকখি। *সেফ ইমপ্লোয়মেন্ট  
বেজ এজেন্সি (সেবা) ইম্ফাল, সেন্টর ফোর এগ্রিকলচর এন্ড রিটেলেন্দ  
প্রোটেক্সন, ইম্ফাল, ওল মণিপুর মেনপারার অপলিপমেন্ট সেন্টর (অম্মুক)  
মণিপুর, ওল মণিপুর কলমনিষ্ট যুনিয়ন (অমুক) ইম্ফালগী ফাউন্ডব প্রেসিডেন্ট  
ওইখি। কংলৈ লোয়নশিল্লোন অপুনবা মরুপ (কলম) ইম্ফাল অমসুং ইরমদম  
মীয়ামগী অপুনবা থোজ্জ লুপ (ইমাখোল)গী এদভাইজর ওইরি। নেসনেল  
বিছার্স সেন্টর, মণিপুরগী ক্বার্টরলি জর্নেল 'দ ওরিয়েন্ট ভিজন' (আই এস  
এস এনঃ ২২৩০-৮০৩২) গী কম্পলটেন্ট এডিটর ওইরি।*



## ডাক্তৰ খৌনাওজম খোমদোন সিংহ

মিঃ : ডাক্তৰ খৌনাওজম খোমদোন সিংহ

লৈফম : হাওখা মমাং লৈকাই, খৌবাল-৭৯৫১৩৮

পোকপগী তাং : ০১-০৯-১৯৫২

শিনফম : লাইব্ৰেৰিয়ান

সংস্থান : মণিপুর ইউনিভৰ্চিটি, ইম্ফাল

মঠৈগী থাক : এমঃএঃ, এম এল আই এস, পিএচডি

এক্সপৰিয়েন্স : (১) লাইব্ৰেৰিগী শিনফমদা চহি ৩৪

(২) লাইব্ৰেৰিগী ওজা ওইনা চহি ১০

চেফোঙ : (১) আটিকল পুন্না ৫২ শুথ্ৰে

(২) লাইব্ৰিক, মেগাজিন অমসুং সোভিনব ২০গী মথজা  
এডিট তৌদুনা ফোঙথ্ৰে

কো-ওৰ্ডিনেটৰ : সেমিনাব / বার্কসোপ ৫গী কো-ওৰ্ডিনেটৰ ওইথ্ৰে

বেডিও অমসুং তি.ভি. দা বাঙাংবা : এ আই আৰ অমসুং বেডিওদা ১২ বক  
বা ঙাংবা ফঙজথ্ৰে

প্ৰোজেক্ট : শোক ২০১০ দা আই সি এস এস আৰগী প্ৰোজেক্ট অমা  
মাই পাক্লা লোইশিনথ্ৰে ।

অতৈ-অতৈ : ভাৰতকী অমসুং ষ্টেটকী ওইবা লাইব্ৰেৰিগী অমসুং সাহিত্যগী  
সংস্থানশিংগী মেম্বৰশিং ওইদুনা অচৌবা খৌদাং লৌরি ।  
হৌজিক হৌজিক মণিপুর সাহিত্য সমিটি খৌবালগী প্ৰেসিদ্দেণ্ট  
ওইরি । হৌজিক হৌজিক মণিপুর ষ্টেট অৰকাইভস, মণিপুর  
ষ্টেট প্লানি, কমিটি অমসুং মণিপুর ষ্টেট কালা একাদেমিগী  
কমিটি মেম্বৰ ওইরি ।



## ডা. শরতচন্দ্র লোভ-জোষ

ডা. শরতচন্দ্র লোভ-জোষ - শিঞ্জমৈ থোঙাম লৈকাই, ইম্ফালদা ওগষ্ট ১, ১৯৬০ দা পোকথি। মত্ৰৈগী থাক্লা গৌহাটি যুনিভৰ্চিটিগী বি.এ. ওৰ্ণস, জে এন যুনিভৰ্চিটিগী এম এ অমদি মণিপুর যুনিভৰ্চিটিদগী পিএচ দি (লিটরেচর)নি। শিনফল্লা ইম্ফাল কলেজ, ইম্ফাল অমদি থা-মণিপুর কলেজ, ককচিংদা ওজা ওইরম্মগা হৌজিক ডি.এম. কলেজ ওফ আৰ্টস, ইম্ফালদা ওঝা ওইরি।

ফোঙলবা কৃটিসিজমগী লাইরিক মঙা শুরে। মদুদি -

- ১। সাহিত্যদা কৃটিসিজম (২০০০)
- ২। মণিপুরী শৈৱেংগী মশক (২০০০)
- ৩। ইরাবতকী শৈৱেংদা নীংতম-ঈহৌ (২০০৮)
- ৪। কৃটিসিজমগী মীংয়েংদা (২০১০) অমদি
- ৫। ৱারেং শৈৱেং খরগী নৈনবা মশক (২০১১) নচিংবা।


ইং ২০০৫ দগী ২০০৭ ফাওবা দ কলচবেল ফোরম মণিপুর, ইম্ফালগী জেনৰেল সেক্রেটরী ওইবম্মী। ইং ২০০৬ তগী ২০০৯ ফাওবনা দ সোৰ্ট স্টেৰী সোসাইটি ওফ ইন্দিয়া (মণিপুর চেপ্টর)গী ভাইস প্ৰসিদ্দেণ্টগী হৌসু পুৰম্মী।

নহারোলগী হৌদাঙ (পাউচে) গী শগোলশেলগী সাহিত্যগী অখন্মবা ইশুগী ইং ১৯৯৭ তগী গুসি ফাওবা লাইরিক নৈনবা (বুক বিভিউ)গী সেনিয়র কলম্নিষ্ট ওইরি। ঐখোয়গী পছুং (থাগী চেফোঙ) গী লাইবিক নৈনবগী কলম্নিষ্ট অমা ওইনা ইং ২০০২ দগী গুসি ফাওবা হৌদাঙ লৌৰক্লি।

ষ্টেট অমদি নেসনেলগী থাক্তা (মণিপুর অমদি মপান মণিপুরদা) পাঙথোকপা সেমিনাবদা চে ২০ গী মথক্তা পায়ে। কৃটিকেল এসে-৫০ গী মথক্তা অখন্মবা চেফোঙ অমদি লাইরিক খরদা ফোঙয়ে।

সাহিত্যগী মনা ফংস্ববা খরা : ইং ২০১১ গী ওক্জোবর ১৫ দা এল দি এম আর্ট সেন্টর, ইম্ফালনা নেসনেল কৃটিক এৱার্দ, ২০১১ অমদি ইং ২০১১, নবেম্বর ৭ তা মণিপুৰী সাহিত্য পবিষদ, মেঘলায় (শিলং)না কৃটিক এৱার্দ, ২০১১ পীশ্বে ।

মসিগী মথজা এ আই আর, ইম্ফাল (১৯৬৩) গী এফ্রুভ প্লেবাইট অমসু ওইবি । ইং ২০০৯ দা পোলোইদা ফংহৌরবা মৈচাক অমদি ইং ২০১২ দা অনৌবা যেমিং - ব্রোদকাষ্ট তৌশ্বে । এ আই আর, ইম্ফালগী সাহিত্যগী বাঙাংলোয় (literary ~~work~~) অমা ওইনা ইং ২০০১ দগী লৈরক্লি ।







## শ্রীকাংজম চাউবা সিংহ

শ্রীকাংজম চাউবা (জানেশ্বর) সিংহ লেখিত্রবা  
কাংজম যাইমা অমসুং শাউখোম নিঙোল কাংজম ওংবী  
মোমোন দেবীগী অহানবা মচা ওইনা ইং কুমজা ১৯৫৭  
কী ফেব্রুৱাৰী তাং ৩ দা তাইবঙদা ফাওরকথি । লৈফম্মা লাংথবাল মন্ত্ৰিখোং মখা  
লৈকাতিনি, মহৈগী থাক কৰ্মস অমসুং লাইব্ৰেৰী এন্ড ইনফোৰমেশন সাইন্স  
অনীসিদা মাষ্টৰ দিগ্ৰী পায়ৰে । সন্যাসনবীগা য়ুমানমিল্লদুনা মচানুপা অনী মচানুপী  
অমা লৈৰে । ঙল্লিঙৈদগী হৌনা লাইৰিক লাইশু, শাম্ম-খোংনববু যোকখংপা  
পামজবকই অমসুং মীয়ামগী খবজা মাঙজিল থানা চোংথোজুনা যাওবকই ।  
মণিপুৰ লাইব্ৰেৰী এসোসিয়েসন (মালা) লিংখংপদা খুইদগী চাওবা খৌদাং  
লৌখিবা মীশক্ৰি । মসিমজুনা লূপ অসিগী অহানবা জেনৰেল সেক্ৰেটৰী ওইথি ।  
সাহিত্যগী লমদা মশাগী শৈৱেং লাইৰিক অমা ফোঙথ্ৰে । লোয়ননা মালাগী  
লাইৰিক খবগীসু ইডিটব ওইথ্ৰে ।

য়ান্না ঙল্লিঙৈদা লাইব্ৰেৰীগী ঙ্গৌগী লম্বী যাংপা ওইনা লাইব্ৰেৰীগী মৰমদা  
ওল ইন্দিয়া বেদিও, ইম্ফালদা কয়ারক ৰা ঙাংথ্ৰে অমসুং লাইব্ৰেৰীগী ৰাৱেং  
কয়া ইদুনা পাউ-চে, মেগাজিন অমসুং জৰ্নেলশিংদা ফোংথ্ৰে । লীলা দ্ৰামাবু  
পামজবা অমসুং যোকখংপা ওইনা মৈতৈ আৰ্টিষ্ট য়ুনিয়ন, মোংশাঙ্গৈগী লীলাবোই  
অমা ওইদুনা দ্ৰামা খবদা শব্বক যাথ্ৰে । হৌজিক হৌজিক্কা গভৰ্ণমেন্ট পোলিটেক্সিক,  
ইম্ফালগী লাইব্ৰেৰিয়ান (সেলেক্সন গ্ৰেদ) ওইনা খবক তৌৰি ।

মণিপুৰ লাইব্ৰেৰী এসোসিয়েশন, ইন্দিয়ান লাইব্ৰেৰী এসোসিয়েশন, নিয়ু  
দিল্লী অমসুং ইন্দিয়ান এসোসিয়েসন ওফ স্পিসিয়েল লাইব্ৰেৰিজ এন্ড  
ইনফোৰ্মেশন সেন্টৰ, কলকতা অমসুং মণিপুৰী সাহিত্য পৰিষদ, ইম্ফালগী  
লাইফ মেম্বৰ ওইৰি ।

# ইডিটৰগী মৰমদা



শ্রীনিংগৌজম ইনা ওচা সিংহ, উং কুমজা ১৯৫৬, ওক্টোবৰ ১৮ দা  
শ্রীনিংগৌজম বিধু সিংহ অমসুং ৰাভংবম নিঙোল নিংগৌজম  
ওংবী গোৰ্মাত দেবী অগিগী মপাবী ওইনা শিংজমৈ চিংডমখাদা  
ওইবং ফাওপি। মচিল মনাও নিপালগী মনুংদা অম্মশুৰ্বা।

মণিপুৰ বিশ্ববিদ্যালয়গী মখাদা বি.এসসি অমসুং দিপ্লোমা ইনা জামেন বিছোৰ্স  
মেনেজমেন্ট লেটশিনথি। নহা ওইবৈউদগী অকে অমৌ তুং ওইনাদুনা লাকতি। মতম  
খুদিংদা শোথবদা মৰমদম মণিপুৰগী চাওখংনাবা ৰাখল। খন্দুনা তা লাকতি। মসিমকা  
মহাক খুনাতিগী থৌমা অমা ওইনা তোঙান তোঙানবা ভাণুটিব ওগনাউজেশান কমাগা  
খুংশম্ববগা খুনাতিগী থবক তোবা হৌবকাথ। এদুকেশম্ভোনাল গাতিদ সেন্টব, শিংজমৈগী  
ফাউন্ডিং প্ৰেসিডেন্ট ওইনা লাতিব্ৰেবী মুভমেন্টদা শব্বক যাবা হৌবকাথ। লোফানা ফি  
কোৰ্চিং সেন্টব হাংদোজনা খুনাতিগী মঠেবেতি শেমগংনাবা মাতিকেদা পুৰিগং হংবা  
হৌবকাথ। এন্টি দ্ৰগ এন্ড ক্ৰাইম কমিটি, শিংজমৈ, শিংজমৈ এবাশ দিউভলপমেন্ট  
কমিটিগী থৌপুৰা ওইনা হৌবকাথ। মণিপুৰগী শুমটোলা লৈবিবা কাখা হুলাল পাব্লিক  
লাইব্ৰেৰী অমা থাম্ববা মাওই কখাদগী লাতিবক থোমাংজনা হোংনাবদগী পৰা পৰা  
পাব্লিক লাইব্ৰেৰী অমা মহাকী লমাজং মখাদা থম্বা শুমজা। মণিপুৰগী মফম কখাদা  
লাইব্ৰেৰী মুভমেন্ট চাওখংনাবা চোকথবা নাতিদনা হোংনাব। খুনাতিগী থবক পুৰাতাল  
শেংনা কথোকপগা লোফানা হৌববীদমক উম্মাল দিষ্ট্ৰিক্টকী ওইনা দিপাৰ্টমেন্ট ওব  
যুথ এফিফাৰ্স এন্ড স্পোৰ্টস, গোভৰ্নমেন্ট ওব মণিপুৰনা 'যুথ এৱাৰ্ড ১৯৯০-৯১'  
খুৰাশম্বদুনা উকাতি থাম্ববা উৎপিথ। হৌজক হৌজক মণিপুৰ লাইব্ৰেৰী  
এসোসিয়েশনগী প্ৰেসিডেন্ট গী ফম পুদুনা মীথামগী সেবা হৌৰি।

—মালা



Manipur Library Association  
(MALA), Imphal

₹ 100.00

ISBN 81-923228-6-5



978-81-923228-6-5